

## இலங்கை 2021 மனித உரிமைகள் அறிக்கை

### நிறைவேற்றுச் சுருக்கம்

இலங்கையானது சுதந்திரமாகத் தெரிவிசெய்யப்பட்ட அரசாங்கத்துடன், அரசியலமைப்பு, பல்கட்சி ஜனநாயகத்தைக் கொண்ட குடியரசாகும். 2019ஆம் ஆண்டு ஜனாதிபதித் தேர்தல் நடத்தப்பட்டதுடன், கோட்டாபய ராஜபக்ஷி ஜனாதிபதிப் பதவியை வெற்றிகொண்டார். இவர் தனது சகோதரரான முன்னாள் ஜனாதிபதி மஹிந்த ராஜபக்ஷவை பிரதமராக நியமித்தார். 2020 இல் பிரதமர் மஹிந்த ராஜபக்ஷி தலைமையிலான ஸ்ரீலங்கா பொதுஜன பெருமன தன்னுடன் கூட்டணி அமைத்த சிறிய கட்சிகளுடன் இணைந்து பாராளுமன்றத்தில் உள்ள 225 ஆசனங்களில் 150 ஆசனங்களைப் பெற்று மூன்றில் இரண்டு பெரும்பான்மையைப் பெற்றுக்கொண்டது. கொவிட்-19 பயணக் கட்டுப்பாடுகள் சர்வதேச கண்காணிப்பாளர்களைத் தடுத்ததுடன், உள்ளூர் தேர்தல் கண்காணிப்புக்களையும் மட்டுப்படுத்தியது. தேர்தல் அமைதியாகவும், தொழில்நுட்ப ரீதியில் நன்றாக முகாமைத்துவம் செய்யப்பட்டிருந்ததுடன், கொவிட்-19 தொற்றுநோயைக் கருத்தில் கொள்ளும்போது பாதுகாப்புக் கவனத்தில் கொள்ளப்பட்டிருந்தது என உள்ளூர் கண்காணிப்பாளர்கள் விவரித்திருந்தனர். எனினும், மட்டுப்படுத்தப்படாத பிரசார செலவுகள், அரசாங்க வளங்களைத் துஷ்பிரயோகம் செய்தல் மற்றும் பக்கச்சார்பான ஊடகங்கள் என்பன சமநிலையைப் பாதித்திருந்தன.

உள்நாட்டுப் பாதுகாப்பைப் பேணும் பொறுப்பு இலங்கை பொலிஸூக்குக் காணப்படுவதுடன், இது 2020 நவம்பர் உருவாக்கப்பட்ட பொதுமக்கள் பாதுகாப்பு அமைச்சின் கீழ் காணப்படுகிறது. பாதுகாப்பு அமைச்சின் கீழ் (பாதுகாப்பு அமைச்சுப் பதவியை ஜனாதிபதி கொண்டுள்ளார்) உள்ள இராணுவம், குறிப்பாக வரையறுக்கப்பட்ட உள்நாட்டுப் பாதுகாப்புப் பொறுப்புக்களை கையாள்வதற்கு அழைக்கப்படலாம். எனினும், அவர்களுக்குப் பொதுவாகக் கைதுசெய்வதற்கான அதிகாரம் காணப்படாது. ஏறத்தாழ 11,000 உறுப்பினர்களைக் கொண்ட துணை இராணுவமான விசேட அதிரடிப்படையினர், பொலிஸ்மா அதிபருக்கு அறிக்கையிடும் பொலிஸின் ஒரு பிரிவ என்பதுடன், இராணுவத்துடன் உள்ளகப் பாதுகாப்பை ஒருக்கிணைக்கிறது. சிவில் அதிகாரிகள் பாதுகாப்புத் தரப்பினரின் கட்டுப்பாட்டைப் பேணிவருகின்றனர். பாதுகாப்புப் படைகளின் உறுப்பினர்கள், துணை இராணுவக் குழுவினர் பல்வேறு துஷ்பிரயோகங்களில் ஈடுபட்டமை தொடர்பில் நம்பகமான தகவல்கள் காணப்படுகின்றன.

இலங்கைப் பாராளுமன்றம் 2020 ஒக்டோபரில் 20வது அரசியலமைப்புத் திருத்தத்தை நிறைவேற்றியது. நிறைவேற்று அதிகாரத்தை பரந்தளவு விஸ்தரிக்கும் இந்தத் திருத்தத்தை எதிர்க்கட்சி அரசியல் தலைவர்கள் மற்றும் சிவில் சமூகக் குழுக்கள் பெருளாவில் விமர்சித்தன. மனித உரிமைகள் ஆணைக்குமு, தேர்தல்கள் ஆணைக்குமு போன்றவற்றுக்கு நியமனங்களை மேற்கொள்ளும் முழுமையான அதிகாரம் ஜனாதிபதிக்கு வழங்கப்பட்டு, வெறுமனே ஆலோசனை பெறும் பொறுப்பு மாத்திரம் பாராளுமன்றத்துக்கு வழங்கப்படுவதால் நீதித்துறை மற்றும் சுயாதீன் அரச நிறுவனங்களை இது குறைத்து மதிப்பிடும் என செயற்பாட்டாளர்கள் தெரிவித்தனர்.

குறிப்பிடத்தக்க மனித உரிமைப் பிரச்சினைகளில் உள்ளடங்குபவை : சட்டத்துக்கு முரணான கொலைகள் உள்ளிட்ட ஒரு தலைப்பட்சமான கொலைகள் ; சித்திரவதை மற்றும் கொடுரமான வழக்குகள், அரசாங்கத்தின் மனிதாபிமானமற்ற அல்லது இழிவாக நடத்துதல் அல்லது தண்டனைகள்; மோசமான மற்றும் உயிருக்கு அச்சுறுத்தலான சிறை நிலைமைகள்; ஒருதலைப்பட்சமான கைதுகள் மற்றும் தடுத்து வைத்தல்கள்; ஏனைய நாடுகளில் உள்ளவர்கள்

அரசியல் நோக்கத்தினால் பழிவாங்கப்படுதல்; நீதியின் சுதந்திரம் தொடர்பில் பாரிய பிரச்சினை; அந்தரங்க விடயங்களில் சட்டவிரோதமான மற்றும் ஒருதலைப்பட்சமான தலையீடு; ஊடகவியலாளர்கள் மற்றும் எழுத்தாளர்கள் நீதியற்ற முறையில் கைதுசெய்யப்படுதல் மற்றும் தணிக்கை உள்ளடங்கலான கருத்து மற்றும் ஊடக சுதந்திரத்துக்கான மட்டுப்பாடுகள்; இணைய சுதந்திரத்துக்கான மட்டுப்பாடு; அரசசார்பற்ற நிறுவனங்கள் மற்றும் சிவில் சமூக அமைப்புக்களின் செயற்பாடுகள் அல்லது நிதியளிப்புக்கள் சட்டரீதியாக கட்டுப்படுத்தப்படல் உள்ளிட்ட அமைதியாக ஒன்று கூடுவதற்கான சுதந்திரத்தில் தலையீடு; நடமாட்டத்துக்கான மட்டுப்பாடுகள் ; உள்ளாட்டு மற்றும் வெளிநாட்டு மனித உரிமை அமைப்புக்கள் மீதான தொல்லைகள் மற்றும் அரசாங்கத்தின் மட்டுப்பாடுகள்; வீட்டு வன்முறைகள் மற்றும் பாலியல் வன்முறைகள், நெருங்கிய பங்காளர்களுக்கிடையிலான வன்முறைகளுடன் மட்டுப்படுத்தப்படாமல் பாலியலை அடிப்படையாகக் கொண்ட வன்முறைகள் தொடர்பில் விசாரணைகள் இன்மை; ஆட்கடத்தல் வியாபாரம்; சிறுபான்மைக் குழு உறுப்பினர்களை இலக்குவைத்த வன்முறையுடன் கூடிய குற்றங்கள்; சமபால் ஈர்ப்புடையோர், திருநங்கை, திருந்த மற்றும் ஊடுபால் நபர்களை உள்ளடக்கிய வன்முறைக் குற்றங்கள் ஒரே பாலின பாலியல் செயற்பாடுகளை குற்றமாக்குவதற்கான சட்டம் அல்லது அவற்றின் பயன்பாடு, ஒன்று கூடுவதற்கான தொழிலாளர்களின் சுதந்திரத்துக்கு மட்டுப்பாடு என்பனவாகும்.

மனித உரிமை துறைப்பிரயோகங்கள் அல்லது ஊழலில் ஈடுபட்ட அதிகாரிகளை அடையாளம் கண்டு, விசாரித்து, வழக்குத் தொடர்ந்து மற்றும் தண்டனை வழங்குவதில் அரசாங்கம் மிகவும் குறைந்தளவான நடவடிக்கைகளையே எடுத்திருப்பதுடன், இரு தரப்பினருக்கும் தண்டனையிலிருந்து தப்பிப்பதற்கான வாய்ப்புக்கள் உள்ளன.

## **பகுதி 1. ஒருவரின் நேர்மைக்கு மதிப்பளித்தல்,**

**அ. வாழ்க்கையின் தன்னிச்சையான இழப்பு மற்றும் ஏனைய சட்டவிரோதமான அல்லது அரசியலினால் தூண்டப்பட்ட கொலைகள்.**

அரசாங்கம் அல்லது அதன் முகவர்களினால் மேற்கொள்ளப்பட்ட பல்வேறு ஒருதலைப்பட்ச அல்லது சட்டவிரோதமான கொலைகள் குறித்த முறைப்பாடுகள் உள்ளன.

அரசசார்பற்ற நிறுவனமான ஹார்ம் ரிடக்ஷன் இன்டர்நஷனலின் அறிக்கைக்கு அமைய இவ்வருடத்தில் பொலிஸாரின் கட்டுப்பாட்டில் இருக்கும்போதான உயிரிழப்புக்கள் அதிகரித்துள்ளன, ஒரே மாதிரியான கீழ்வரும் சம்பவங்கள் பதிவாகியுள்ளன. திட்டமிட்ட குற்றச்செயல்களில் ஈடுபட்டார்கள் என்ற குற்றச்சாட்டின் கீழ் தடுத்துவைக்கப்பட்டிருந்தபோது மெலன் மபுல (அல்லது உறு யாவா) மற்றும் தர்மகீர்த்திலாகே தாரக விஜேசேகர (அல்லது கொஸ்கோட தாரக) ஆகியோர் மே மாதம் பொலிஸாரால் சுட்டுக் கொல்லப்பட்டதாக ஊடகங்கள் அறிக்கையிட்டுள்ளன. இந்தக் கொலைக் குற்றச்சாட்டை இலங்கை சட்டத்தரணிகள் சங்கம் அறிக்கையின் ஊடாகக் கண்டித்திருந்ததுடன், தமது கட்டுப்பாட்டின் கீழ் உள்ள நபர்களின் பாதுகாப்பை உறுதிப்படுத்த வேண்டியது பொலிஸாரின் கடமை எனச் சுட்டிக்காட்டியிருந்தது.

பொலிஸாரினால் மேற்கொள்ளப்பட்ட ஏழு சம்பவங்கள் தொடர்பில் ஊடகவியலாளர்கள் அறிக்கையிட்டுள்ளனர். உதாரணமாக, ஜூன் 03 அம் திகதி 22 வயதுடைய தமிழரான சந்திரன் விதுசன் புலனாய்வுப் பிரிவினால் கைதுசெய்யப்பட்டு மட்டக்களப்பில் தடுத்து வைக்கப்பட்டிருந்தபோது மறுநாள் உயிரிழந்தார். கைதுசெய்யப்படும்போது அவர் பொலிஸ்

அதிகாரிகளால் தாக்கப்பட்டதாக விதுசனின் குடும்பம் குற்றச்சாட்டுகிறது. இந்தக் கொலை குறித்து விசாரிக்க உள்ளூர் பொலிஸ் குழுவொன்று அமைக்கப்பட்டது. மட்டக்களப்பு நீதவான் நீதிமன்றத்தின் உத்தரவுக்கு அமைய பாதிக்கப்பட்டவரின் சடலம் தோண்டி எடுக்கப்பட்டு ஜென் 21ஆம் திகதி இரண்டாவது பிரேதப் பரிசோதனைக்கு உட்படுத்தப்பட்டது. இரண்டாவது பிரேதப் பரிசோதனை அறிக்கையானது துன்புறுத்தப்பட்டமைக்கான அடையாளங்களை வெளிப்படுத்தியிருப்பதாக பாதிக்கப்பட்டவரின் சட்டத்தரணி நவம்பர் மாதம் ஊடகயவியலாளர் சந்திப்பில் தெரிவித்தார். போதைப்பொருள் வைத்திருந்தமைக்காக 29 வயதுடைய முஸ்லிம் இளைஞரான எஸ்.எம்.ரம்சான் ஒக்டோபர் 01ஆம் திகதி கைது செய்யப்பட்டதுடன், மறுநாள் பொலிஸார் அவரை மன்னார் பொது வைத்தியசாலைக்கு அழைத்துச் சென்ற பின்னர் உயிரிழந்தார். பொலிஸார் தாக்கியதாலேயே அவர் உயிரிழந்ததாக அவருடைய குடும்பத்தினர் குற்றஞ்சாட்டுகின்றபோதும், கைதுசெய்யப்பட்டபோது அவர் போதைப் பொருளை விழுங்கியதாகவும், விசாரணையின் போது சுயநினைவை இழந்ததாகவும் பொலிஸார் தெரிவித்தனர். பாதிக்கப்பட்டவருடன் கைது செய்யப்பட்ட மற்றுமொரு சந்தேகநபர் நபர் பொலிஸாரின் துஷ்பிரயோகம் பற்றிய கூற்றுக்களை மறுத்தார். வைத்தியசாலை மற்றும் இலங்கை மனித உரிமைகள் ஆணைக்குமுலின் யாழ்ப்பாணப் பிரிவு உயிரிழப்பைத் தொடர்ந்து விசாரணைகளை ஆரம்பித்ததுடன், உத்தியோகபூர்வ பிரேதப் பரிசோதனை அறிக்கையுடன், வருட இறுதிவரை விசாரணைகள் தொடர்ந்தன.

நவம்பர் 16ஆம் திகதி நடைபெற்ற ஐக்கிய மக்கள் சக்தியின் பேரணியில் கலந்துகொள்ள இரத்தினபுரியின் பனமுரேயிலிருந்து கொழும்பு நோக்கிப் பயணிக்க முயற்சித்தபோது பொலிஸாரின் மிருகத்தனத்தினால் தமது கட்சி ஆதரவாளர் ஒருவர் உயிரிழந்ததாகக் கூறி அரசியல் கூட்டணியான ஐக்கிய மக்கள் சக்தியின் பாரானுமன்ற உறுப்பினர்கள் நம்பர் 17ஆம் திகதி பாரானுமன்றத்தில் போராட்டம் செய்தனர். பேருந்தை மறித்த பொலிஸாருடன் வாக்கு வாதத்தில் ஈடுபட்டமையால் குறித்த நபர் கைதுசெய்யப்பட்டதாகவும், கைது செய்யப்பட்டு தடுத்துவைக்கப்பட்டிருந்த போது நடத்தப்பட்ட தாக்குதலே அவரின் உயிரிழப்புக்குக் காரணம் என்றும் ஐக்கிய மக்கள் சக்தி குற்றஞ்சாட்டியது. எனினும், இந்தக் குற்றச்சாட்டுக்களை பாரானுமன்றத்தில் மறுத்த பொதுமக்கள் பாதுகாப்பு அமைச்சர், குறித்த நபருக்கும் ஐக்கிய மக்கள் சக்திக்கும் எவ்வித தொடர்பும் இல்லையென்றும், அவர் தடுப்பில் இருக்கும்போது தற்கொலை செய்து கொண்டதாகவும் தெரிவித்தார்.

2013ஆம் ஆண்டு நடைபெற்ற வழக்கொன்றில் சாட்சியங்களைச் சோடித்தார் என்ற குற்றச்சாட்டின் பேரில் 2020 ஜூலை மாதம் கைது செய்யப்பட்ட இலங்கை பொலிஸின் குற்றப் புலனாய்வுத் திணைக்களத்தின் முன்னாள் பணிப்பாளர் ஓானி அபேசேகரவுக்கு மேன்முறையீட்டு நீதிமன்றம் ஜூலை 16ஆம் திகதி பினை வழங்கியது. ராஜபக்ஷ குடும்ப உறுப்பினர்கள் உள்ளிட்ட தற்போதைய அரசாங்கத்தின் உறுப்பினர்கள் தொடர்புப்பட்ட பல்வேறு படுகொலைகள், காணாமல்போதல்கள் மற்றும் ஊழல்கள் தொடர்பில் அபேசேகர மேற்கொண்ட விசாரணைகளுக்குப் பழிவாங்கும் நோக்கிலேயே 2020 இல் அவர் பதவியறக்கம் செய்யப்பட்டு கைது செய்யப்பட்டதாக சிவில் சமூகம் கருதுகிறது.

மோதல் கால துஷ்பிரயோகங்களுக்கான பொறுப்புக்கூறல் இல்லாமை நீடித்ததுடன், குறிப்பாக இராணுவத்தினர், துணை இராணுவத்தினர், பொலிஸ் மற்றும் ஏனைய பாதுகாப்புத் துறை சம்பந்தப்பட்ட அதிகாரிகள், சில வழக்குகளில் அரசியல் எதிரிகள், ஊடகயவியலாளர்கள் மற்றும் தனிப்பட்ட நபர்களைக் கொன்றமை தொடர்பில் வெளிப்படைத் தன்மை இன்மை, பாதுகாப்புப் படையினர், துஷ்பிரயோகங்கள் தொடர்பில் நம்பகமான குற்றச்சாட்டைக் கொண்ட மற்றும் பொது

மன்னிப்பு வழங்கப்பட்ட குற்றவாளிகள் உயர்மட்டப் பதவிகளில் நியமிக்கப்படுகின்றமைக்கு எதிராக செயற்பட அரசாங்கமும், நீதிமன்றமும் தயங்குவதாக சிவில் சமூக அமைப்புக்கள் தெரிவித்தன. ஒருதலைப்பட்சமான, சட்டவிரோதமான அல்லது அரசியல் நோக்கத்திலான கொலைகள் குறித்த வழக்குகளில் உள்ள அதிகாரிகளுக்கு எதிராக எந்த முன்னேற்றமும் இவ்வருடத்தில் ஏற்படவில்லை.

2005ஆம் ஆண்டு தமிழ்த் தேசியக் கூட்டமைப்பின் முன்னாள் பாராளுமன்ற உறுப்பினர் ஜோசப் பரராஜீசிங்கம் கொல்லப்பட்டமை பின்னையான் என அழைக்கப்படும் தமிழ் மக்கள் விடுதலைப் புலிகள் கட்சியின் தலைவர் சிவநேசத்துரை சந்திரகாந்தனுக்கு எதிரான கொலைக் குற்றங்காட்டுக்களைத் தொடர்ந்தும் முன்னெடுத்துச் செல்லப் போவதில்லையென ஜனவரி 11ஆம் திகதி சட்டமா அதிபர் திணைக்களம் மட்டக்களப்பு மேல் நீதிமன்றத்துக்கு அறிவித்தது. சட்டமா அதிபர் திணைக்களத்தின் தீர்மானத்துக்கு அமைய ஆறு சந்தேநபர்களும் ஜனவரி 13ஆம் திகதி குற்றங்காட்டுக்களிலிருந்து விடுவிக்கப்பட்டனர். கடத்தல்கள், சிறுவர்களை கட்டாயப்படுத்தியமை மற்றும் ஏனைய மனித உரிமை மீறுகள் குறித்த பல்வேறு குற்றங்காட்டுக்களைக் கொண்டுள்ள முன்னாள் தமிழீழ விடுதலைப் புலிகள் துணை இராணுவக் குழுவின் தலைவரான பின்னையானை ஜனாதிபதி கோட்டாபய ராஜபக்ஷி 2020 செப்டெம்பரில் மட்டக்களப்பு மாவட்ட ஒருங்கிணைப்புக் குழுவின் இணைத் தலைவராக நியமித்தார்.

தமிழ்த் தேசியக் கூட்டமைப்பின் யாழ்ப்பாண மாவட்ட பாராளுமன்ற உறுப்பினர் எம்.ஏ.சமந்திரனை கொல்வதற்கு சதித்திட்டம் தீட்டியதாகக் குற்றங்காட்டி 2017ஆம் ஆண்டு கைதுசெய்யப்பட்டு பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டிருந்த 15 சந்தேகநபர்களில் 11 பேரை ஏப்ரல் 12ஆம் திகதி கொழும்பு நீதவான் நீதிமன்றம் விடுதலை செய்தது. பதினொரு சந்தேகநபர்களுக்கு எதிராகப் போதியளவு சாட்சியங்கள் இல்லையென்றும், ஏனைய நால்வருக்கு எதிராக வழக்குத் தொடர்ந்து முன்னெடுக்கப்படும் என்றும் சட்டமா அதிபர் தெரிவித்திருப்பதாக கொழும்பு குற்றப்புலனாய்வுப் பிரிவு நீதிமன்றத்தில் அறிவித்தது. விடுவிக்கப்பட்ட 11 பேரில் நால்வர் தமிழர்கள், ஏழு பேர் சிங்களவர்கள் தடுத்து வைக்கப்பட்ட நால்வரும் தமிழர்கள் இதில் ஒருவர் இந்திய நாட்டவர்.

தமிழ் ஊடகவியலாளரான மயில்வாகனம் நிமல்ராஜ் 2000 ஒக்டோபர் கொல்லப்பட்டமை தொடர்பில் கைதுசெய்யப்பட்டிருந்த ஆறு சந்தேபநர்களையும் விடுவிக்குமாறு மே 05ஆம் திகதி யாழ்ப்பாண நீதவான் நீதிமன்றம் உத்தரவிட்டது. இந்த வழக்கை அரசாங்கம் தொடர்ந்தும் முன்கொண்டு செல்ல விரும்பவில்லையென சட்டமா அதிபர் நீதிமன்றத்துக்கு ஆலோசனை வழங்கியிருந்தார். பி.பி.சி சிங்கள மற்றும் தமிழ் சேவைகளுக்கு தொடர்ச்சியாகப் பங்களிப்புச் செலுத்திய, கொழும்பைத் தளமாகக் கொண்ட ஊடகவியலாளராகவும் செயற்பட்ட நிமல்ராஜன் தனது யாழ்ப்பாண இல்லத்தில் ஈழமக்கள் ஜனநாயகக் கட்சியின் உறுப்பினர் ஒருவரினால் சுட்டுக் கொல்லப்பட்டதாகக் குற்றங்காட்டப்படுகிறது.

ஸ்ரீலங்கா சுதந்திரக் கட்சியின் பாராளுமன்ற சக உறுப்பினராக இருந்த பாரத லக்ஷ்மன் பிரேமச்சந்திரவை உள்ளூராட்சித் தேர்தலின் போது 2011ஆம் ஆண்டு கொண்றமை தொடர்பில் 2016ஆம் ஆண்டு மரண தண்டனை விதிக்கப்பட்ட ஸ்ரீலங்கா சுதந்திரக் கட்சியின் முன்னாள் பாராளுமன்ற உறுப்பினர் துமிந்த சில்வாவுக்கு ஜன் 24ஆம் திகதி ஜனாதிபதி விசேட பொது மன்னிப்பு வழங்கினார். இவர் தவறுதலான முறையில் தண்டனை விதிக்கப்பட்டார் எனக் கூறி 100ங்கும் அதிகமான அரசாங்க பாராளுமன்ற உறுப்பினர்கள் கையெழுத்திட்டு துமிந்த சில்வாவை பொது மன்னிப்பில் விடுதலை செய்யுமாறு ஜனாதிபதியிடம் கோரிக்கை விடுத்திருந்தனர். நகர

அபிவிருத்தி மற்றும் வீடுமைப்பின் அமைச்சராகவுள்ள பிரதமர் மஹிந்த ராஜபக்ஷவின் கட்டுப்பாட்டின் கீழ் உள்ள தேசிய வீடுமைப்பு அபிவிருத்தி அதிகார சபையின் தலைவராக துமிந்த சில்வா ஜாலை 16ஆம் திகதி நியமிக்கப்பட்டார்.

பிள்ளையான் வழக்குகளிலிருந்து விடுவிக்கப்பட்டமை மற்றும் சில்வாவுக்கு வழங்கப்பட்ட பொதுமன்னிப்பு என்பன ஒரு தலைப்பட்சமான முடிவுகள் என்றும், இதனால் நீதித்துறையின் சுயாதீனம் மற்றும் பொறுப்புக் கூறல் என்பன குறைத்து மதிப்பிடப்படும் என சட்டத்துறை சமூகம், எதிர்க்கட்சிகள், உள்நாட்டு மற்றும் சர்வதேச ஜனநாயக செயற்பாட்டாளர்கள் கடுமையான விமர்சனத்தை வெளியிட்டிருந்தனர்.

#### ஆ. காணாமற்போதல்கள்

அரசாங்க அதிகாரிகளால் அல்லது அவர்களின் சார்பில் காணாமற்போதல்கள் இடம்பெற்றதாகக் கூறப்படவில்லை. யுத்த மற்றும் அதன் பின்னரான காலத்தில் இடம்பெற்ற காணாமல்போதல்கள் இன்னமும் தீர்க்கப்படாமல் உள்ளன.

காணாமல்போனவர்களின் உறவினர்களுக்கு இடைக்கால அறிக்கையை (இல்லாமைக்கான சான்றிதழைப் பெற்றுக் கொள்வதற்குப் பயன்படுத்தக் கூடியது) வழங்குவதற்கு பெற்றவரி மாதம் காணாமற்போன ஆட்கள் பற்றிய அலுவலகத்துக்கு அங்கீகாரம் கிடைத்தது. காணாமல்போனவர்களின் சொத்துக்களை சட்ட ரீதியாக முகாமைத்துவம் செய்வதற்கும், பிள்ளைகளைப் பாதுகாப்பாக ஏற்றுக் கொள்வதற்கும் இந்த இடைக்கால அறிக்கை மற்றும் இல்லாமைக்கான சான்றிதழ் என்பவற்றை குடும்ப உறுப்பினர்கள் பயன்படுத்த முடியும். கிளிநோச்சியில் மேலதிக கிளையொன்றை ஒகஸ்ட் மாதம் காணாமல்போன ஆட்கள் பற்றிய அலுவலகம் திறந்திருந்ததுடன், ஒகஸ்ட் 27ஆம் திகதி வரை 14,988 விசாரணைகள் மேற்கொள்ளப்பட்டிருப்பதாகவும், 2000 முதல் 2021 வரையான காலப்பகுதியில் முன்னிலை அளிக்கப்பட்டு கவனத்தில் கொள்ளப்பட வேண்டிய 6,025 கோப்புக்கள் காணப்படுவதாகவும் தெரிவிக்கப்பட்டது. ஏற்கனவே சமர்ப்பிக்கப்பட்ட ஆவணங்கள் போதுமானதாக இல்லை என்பதால் மேலும் 5 பக்கங்களைக் கொண்ட ஆவணங்களைச் சமர்ப்பிக்குமாறு கோரி காணாமல்போன ஆட்கள் பற்றிய அலுவலகம் ஒக்டோபர் மாதம் காணாமல்போனவர்களின் குடும்பங்களுக்கு கடிதமொன்றை அனுப்பியிருந்தது. காணாமல் போனவர்களின் அடையாள அட்டைகள், பிறப்புச் சான்றிதழ்கள், புகைப்பாங்கள், திருமணச் சான்றிதழ்கள் மற்றும் காணாமல் போனமை தொடர்பில் பொலிஸ், ஜா.நா செயற்குழு மற்றும் ஏனைய ஆணைக்குழுக்களுக்கு சமர்ப்பித்த முறைப்பாடுகளின் பிரதிகள் உள்ளிட்ட ஆவணங்களே இவ்வாறு கோரப்பட்டிருந்தன.

நாட்டின் உள்நாட்டுப் பிரச்சினையான காணாமல்போதல் விவகாரம் உள்நாட்டுப் பொறிமுறையின் ஊடாக தீர்க்கப்படும் என்றும், புலம்பெயர்ந்த தமிழர்களை பங்குபற்றுமாறு அழைப்பதாகவும் செப்டெம்பர் 19 ஜா.நா செயலாளர் நாயகம் அன்டோனியோ குட்ரேசை சந்தித்தபோது ஜனாதிபதி ராஜபக்ஷ குறிப்பிட்டதாக ஜனாதிபதி ஊடகப் பிரிவு அறிவித்திருந்தது. காணாமல் போனவர்கள் விவகாரத்தில் தமது அரசாங்கம் துரிதமாக செயற்பட்டு வருவதாகவும், மரணச் சான்றிதழ்களை வழங்குவதை விரைவுபடுத்துவதாகவும் ஜா.நா பொதுச் சபையில் ஜனாதிபதி சுட்டிக்காட்டியிருந்தார்.

விசாரணைகள் இன்றியும், அவர்களுக்கு என்ன நடந்தது என்பதை தெரிவிக்காமலும் காணாமற்போன நபர்களுக்கு மரணச் சான்றிதழை வழங்குவதானது அவற்றுக்குப் பொறுப்புக் கூறவேண்டியவர்களுக்கு தண்டனை இன்மையை ஊக்குவிப்பதாக அமைந்துவிடும் என சிவில் சமூக செயற்பாட்டாளர்களும், காணாமல் போனவர்களின் குடும்பங்களும் தெரிவித்ததுடன்,

உண்மையை வெளிப்படுத்தி, நீதி வழங்கக் கோரி வடக்கு, கிழக்கில் அவர்கள் வருடம் முழுவதும் போராட்டங்களை நடத்தினர். உள்நாட்டுப் போரினால் காணாமல் போன நபர்கள் தொடர்பான உண்மை அறியப்படாததால் அரசாங்கத்தின் வார்த்தைஜாலம் அதன் செயற்பாடுகளுடன் இணங்கவில்லையென காணாமல்போன ஆட்களுக்கான அலுவலகத்தின் எதிர்பார்க்கப்பட்ட இடைக்கால அறிக்கை தெரிவித்தது. 2020 இறுதிப் பகுதியில் புதிய தலைவர் பதவியேற்ற பின்ற காணாமல்போன ஆட்களுக்கான அலுவலகம் பல மாதங்களாக எந்த இடைக்கால அறிக்கையையும் வெளியிடவில்லையென சிவில் சமூகக் குழுக்கள் தெரிவித்தன. இடைக்கால அறிக்கையை வழங்குவதற்காக மன்னார், யாழ்ப்பாணம் மற்றும் கிளிநோச்சி மாவட்டங்களிலிருந்து விண்ணப்பித்த 100க்கும் அதிகமானவர்களுக்கு நவம்பர் 23-26ஆம் திகதிகளில் காணாமல்போன ஆட்களுக்கான அலுவலகம் நேர்முகப் பரீட்சைகளை நடத்தியது. அபுபத்தியெட்டு அறிக்கைகளை வெளியிட்டிருப்பதாக காணாமல்போன ஆட்களுக்கான அலுவலகம் வருட இறுதியில் குறிப்பிட்டது.

2008 மற்றும் 2009ஆம் ஆண்டுகளில் 11 பேர் கொழும்பில் கடத்தப்பட்டு காணாமல்போன வழக்கில் ("நேவி 11" வழக்கு என அறியப்படும்) குற்றச்சாட்டப்பட்ட முன்னாள் கடற்படைத் தளபதி வசந்த கரண்னாகொடவுக்கு எதிரான குற்றச்சாட்டுக்களைக் கைவிட எதிர்பார்ப்பதாக சட்டமா அதிபர் திணைக்களம் ஒகஸ்ட் 04ஆம் திகதி தெரிவித்திருந்ததுடன், இந்தக் குற்றச்சாட்டைத் தொடரப் போவதில்லையென ஏற்ததாழ இரண்டு மாதங்களின் பின்ற கொழும்பு மேல் நீதிமன்றத்தின் டயல் அட்பாரில் அறிவிக்கப்பட்டது. இந்த வழக்கில் 2019 ஆம் ஆண்டு 14 பிரதிவாதிகளில் ஒருவராக கரண்னாகொட பெயரிடப்பட்டதுடன், காணாமல் போனவர்கள் தொடர்பாக அறிந்திருந்தமை மற்றும் அந்த நேரத்தில் கடற்படைத் தளபதியாக அதனைத் தவறியமை குறித்து குற்றஞ்சாட்டப்பட்டிருந்தது. அவர்களில் எவரும் விசாரணைக்கு உட்படுத்தப்படவில்லை அல்லது தண்டிக்கப்படவில்லை. குற்றப் புலனாய்வுத் திணைக்களத்தின் இன்ஸ்பெக்டர் நிஷோந்த சில்வா அரசியல் காரணங்களுக்காகவும், தற்போதைய அரசாங்கத்தை சங்கடத்துக்கு உள்ளாக்கும் நோக்கிலும் கரண்னாகொடவுக்கு எதிரான வழக்கை தொடர்வதற்கு முயற்சிப்பதாகக் கூறி கரண்னாகொட தாக்கல் செய்த ரிட் மனுவின் போது சட்டமா அதிபர் தனது இறுதி முடிவை எடுத்ததாக ஊடகங்கள் அறிக்கையிட்டுள்ளன.

இந்த முடிவை சர்வதேச மற்றும் உள்நாட்டு சிவில் சமூக அமைப்புக்கள் விமர்சித்திருந்ததுடன், நீதியை வழங்குமாறு சட்டமா அதிபரிடம் கோரியிருந்தன. "இந்த வழக்கு இலங்கையின் நீதிமன்றங்களின் தடைகளால் மேலும் குழப்பட்டிருப்பதுடன், பாதிக்கப்பட்டவர்களின் குடும்பங்களுக்கு இன்றைய தீர்மானம் நீதியை ஏற்படுத்தவில்லை. இந்த முடிவுக்கான காரணத்தை சட்டமா அதிபர் திணைக்களம் விளங்கப்படுத்துவதுடன், பலவந்தமாகக் காணமல்போன அனைவருக்கும் உண்மை, நீதி மற்றும் இழப்பிட்டை இலங்கை அதிகாரிகள் வழங்க வேண்டும்" என சர்வதேச மன்னிப்புச் சபை ஒகஸ்ட் 04ஆம் திகதி வெளியிட்ட அறிக்கையில் சுட்டிக்காட்டியிருந்தது. குற்றச்சாட்டுக்கள் மீளப்பெறப்படுவதைத் தடுக்க பாதிக்கப்பட்டவர்களின் குடும்பத்தினர் ஒக்டோபர் 13ஆம் திகதி மேன்முறையீட்டு நீதிமன்றத்தில் வழக்குத் தாக்கல் செய்தனர். நவம்பர் 11 ஆம் திகதி நடைபெற்ற முதல் விசாரணையின்போது மேல்முறையீட்டு நீதிமன்றம் விண்ணப்பத்தை நிராகரித்தது. உயர்நீதிமன்றத்தில் அடிப்படை உரிமை மீறல் மனுவைத் தாக்கல் செய்வதற்கு வருட முடிவில் பாதிக்கப்பட்டவர்களின் குடும்பங்கள் முயற்சியெடுத்திருந்தன.

கரண்னாகொடவுக்கு எதிரான குற்றப்பத்திரத்தை மீளப்பெறுவது தொடர்பில் நேரடியாக அல்லது எழுத்துமூலம் நீதிமன்றத்துக்கு அறிவிக்குமாறு நவம்பர் 02ஆம் திகதி மேல் நீதிமன்றம், சட்டமா

அதிபர் திணைக்களத்துக்கு அறிவித்ததுடன், இந்த வழக்கைத் தொடரப் போவதில்லையென திணைக்களம் நீதிமன்றத்துக்கு அறிவித்தது. டிசம்பர் 03ஆம் திகதி இந்த வழக்கு விசாரணைக்கு எடுத்துக் கொள்ளப்பட்டபோது அடுத்த விசாரணையை மேல் நீதிமன்றம் 2022இல் ஒத்திவைத்தது. முன்னாள் ஆளுநர் உயிரிழந்ததைத் தொடர்ந்து கரண்னாகொட டிசம்பர் 09ஆம் திகதி வடமேல் மாகாண ஆளுநராகப் பதவியேற்றுக் கொண்டார். கரண்னாகொட தொடர்பான ஜனாதிபதியின் இந்த நியமனம் தண்டனைகளின்மையை அரசாங்கம் மேலும் வலுப்படுத்துகிறது என சிவில் சமூகம் குற்றச்சாட்டியது

லங்காஷநியூஸ் செய்தி இணையத்தளத்தின் ஊடகவியலாளரும், கார்ட்டுன் கலைஞருமான பிரகீத் எக்னலிகொட 2010ஆம் ஆண்டு காணாமல்போன சம்பவத்துடன் தொடர்புபட்டதாகக் குற்றஞ்சாட்டப்படும் ஏழு புலனாய்வு அதிகாரிகளுக்கு எதிரான வழக்கில் டிசம்பர் 14அம் திகதி வரை எந்த முன்னேற்றமும் காணப்படவில்லை.

#### இ. சித்திரவதை மற்றும் பிற கொருமான, மனிதாபிமானமற்ற அல்லது இழிவான நடத்தல்கள் அல்லது தண்டனைகள்

அரசியலமைப்பு மற்றும் சட்டம் என்பன இவ்வாறான நடத்தைகளைத் தடைசெய்கின்றபோதும், அதிகாரிகள் அவற்றைப் பயன்படுத்தி வருவதாகக் கூறப்படுகிறது. சித்திரவதை தண்டனைக்குரிய குற்றம் என சட்டத்தால் குறிப்பிடப்பட்டிருப்பதுடன், அவ்வாறான குற்றத்துக்கு ஏழு வருடத்துக்குக் குறையாத மற்றும் 10 வருடத்துக்கு மேற்படாத சிறைத் தண்டனைக்கு ஆணையிடுகிறது. சித்திரவதை குறித்த குற்றஞ்சாட்டுக்களைத் தடுப்பதற்கான நடவடிக்கைகள் எடுப்பது, குற்றங்கள் நடைபெற்ற இடங்களுக்கு விஜயம் செய்வது மற்றும் சாட்சிகளை ஆராய்வதற்கும் சித்திரவதைகளைத் தடுப்பதற்கான குழுவொன்றை அரசாங்கம் பராமரிக்கிறது. பயங்கரவாதத் தடைச் சட்டமானது குற்றஞ்சாட்டப்பட்டவரிடமிருந்து எந்த நேரத்தில் பெற்றுக்கொண்ட எந்தவொரு வாக்குமூலத்தையும் ஆதாரமாக ஏற்றுக்கொள்வதற்கு நீதிமன்றம் அனுமதிப்பதுடன், சித்திரவதை மூலம் பெறப்பட்ட வாக்குமூலங்கள் விதிவிலக்காக அமையாது.

சித்திரவதை மற்றும் பொலிஸாரினால் அதிகப்படியான பலத்தைப் பயன்படுத்துவது, குறிப்பாக வாக்குமூலங்களைப் பெற்றுக்கொள்ள இவற்றைப் பயன்படுத்துவது தொற்றுநோய் குழலிலும் தொடர்வதாக மனித உரிமை அமைப்புக்கள் நடத்திய நேர்காணல்களில் கண்டறியப்பட்டது. உதாரணமாக, வாக்குமூலங்களைப் பெறுவதற்கு அல்லது குற்றஞ்சாட்டப்பட்டவர்களுக்கு எதிரான காட்சிகளைப் பயன்படுத்த சந்தேகநபர்களுடன் பொலிஸார் “முரட்டுத்தனமாக” நடந்துகொள்வதாக பல அறிக்கைகள் கூறுவதாக இலங்கை மனித உரிமைகள் ஆணைக்கும் குறிப்பிடுகிறது. முன்னைய ஆண்டுகளைப் போன்று கைது செய்யப்பட்டவர்கள் சித்திரவதை மற்றும் தவறாக நடத்தப்பட்டமை, அவர்களிடமிருந்து பலவந்தமான வாக்குமூலம் பெறப்பட்டமை மற்றும் சட்டத்தரணிகள் அல்லது குடும்ப உறுப்பினர்களை அனுகுவது போன்ற அடிப்படை உரிமைகள் மறுக்கப்பட்டிருப்பதாகக் கூறப்படுகிறது.

இந்த வருடத்தில் சிறைக்கைத்திகளிடமிருந்து கிடைக்கப்பெற்ற 64 முறைப்பாடுகளுக்கு மேலதிகமாக உடல்ரீதியாகவும், உளர்தியாகவும் அல்லது இரண்டிலும் சித்திரவதை செய்யப்பட்ட 236 முறைப்பாடுகள் இலங்கை மனித உரிமைகள் ஆணைக்குமுவில் பதிவாகியுள்ளன. வருட இறுதிவரை இந்த முறைப்பாடுகள் விசாரிக்கப்படுவதாகவும், எண்ணிக்கை மேலும் அதிகரிக்கப்படலாம் என்றும் மனித உரிமைகள் ஆணைக்கும் குறிப்பிட்டது. குறைந்தது ஒரு மாதத்திற்கு ஒரு தடவையாவது நீதவான் நீதிமன்ற நீதிபதிகள் தடுப்புக் காவல்களுக்குச் சென்று தடுத்து வைக்கப்பட்டவர்களின் நலன்புரி விடயங்களை பார்வையிடுவதை அனுமதிக்கும்

குற்றவியல் சட்டக்கோவை சட்டத்துக்கு ஜூலை 15ஆம் திகதியே பாரானுமன்றத்தில் ஒப்புதல் அளிக்கப்பட்டது. தொற்றுநோய் குழல் காரணமாக இந்த விஜயங்கள் மட்டுப்படுத்தப்பட்டதுடன், ஒப்டோபர் 15ஆம் திகதி இவை மீண்டும் ஆரம்பிக்கப்பட்டன.

யுத்தகால துஷ்பிரயோகங்களுக்கான பொறுப்புக்கூறுல் இல்லாமை, குறிப்பாக இராணுவத்தினர், துணை இராணுவத்தினர், பொலிஸ் மற்றும் ஏனைய பாதுகாப்புத் துறை சம்பந்தப்பட்ட அதிகாரிகள், சில வழக்குகளில் அரசியல் எதிரிகள், ஊடகவியலாளர்கள் மற்றும் தனிப்பட்ட நபர்களைக் கொன்றதாகக் குற்றஞ்சாட்டப்பட்டவர்கள் தண்டனை பெறாமல் இருக்கின்றமை குறிப்பிடத்தக்க பிரச்சினையாக உள்ளது. துஷ்பிரயோகங்களைச் செய்தவர்கள் எனக் குற்றஞ்சாட்டப்பட்ட இராணுவ அதிகாரிகளை உயர்மட்டப் பதவிகளுக்கு நியமிப்பதால் பாதுகாப்புப் படைகளுக்கு எதிராக செயற்பட அரசாங்கமும், நீதிமன்றமும் தயங்குவதாக சிவில் சமூக அமைப்புகள் தெரிவித்தன. ஒருதலைப்பட்சமான, சட்டவிரோதமான அல்லது அரசியல் நோக்கத்திலான கொலைகள் குறித்த வழக்குகளில் உள்ள அதிகாரிகளுக்கு எதிராக எந்த முன்னேற்றமும் காணப்படவில்லை.

முன்னாள் மத்திய மாகாண ஆளுநர் மைத்திரி குணரத்னவின் மகனும், சட்டக் கல்லூரி மாணவனுமான மிகார குணரத்ன பெப்ரவரி 25ஆம் திகதி பேலியேகோட பொலிஸ் நிலையத்தைச் சேர்ந்த நான்கு பொலிஸாரால் தாக்கப்பட்டதாகவும், சிறைக்கைத்து ஒருவரை பிரதிநிதித்துவப்படுத்திய இவரின் சகோதரர் எனப் பிழையாகக் கருதியே இவர் மீது தாக்குதல் நடத்தப்பட்டதாக பெப்ரவரி 25ஆம் திகதி ஊடகங்கள் அறிக்கையிட்டிருந்தன. இந்தச் சம்பவம் குறித்து விசாரணை நடத்துமாறு பொலிஸ்மா அதிபருக்குத் தான் உத்தரவிட்டிருப்பதாக பொது மக்கள் பாதுகாப்பு அமைச்சர் ஊடகங்களுக்குக் கூறியிருந்ததுடன், சட்டத்தரணிகளும், மனித உரிமைக் குழுக்களும் இதனைக் கண்டித்ததுடன், பொலிஸாரின் துன்புறுத்தல்களிலிருந்து விடுதலை கிடைக்க வேண்டும் என வலியுறுத்தின.

முன்னாள் சிறைச்சாலைகள் முகாமைத்துவ அமைச்சர் லொஹான் ரத்வத்த செப்டெம்பர் 12ஆம் திகதி அநுராதபுர சிறைச்சாலைக்குச் சென்றிருந்தபோது பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டுள்ள தமிழ் கைதிகளுக்குக் கொலை அச்சுறுத்தல் விடுத்ததாக முன்வைக்கப்படும் குற்றஞ்சாட்டுத் தொடர்பில் விசாரணை நடத்துமாறு ஒக்டோபர் 21ஆம் திகதி உயர் நீதிமன்றம் பொலிஸ்மா அதிபருக்கு உத்தரவிட்டது. பாதிக்கப்பட்டவர்கள் சார்பில் செப்டெம்பர் 30ஆம் திகதி தாக்கல் செய்யப்பட்ட அடிப்படை உரிமை மீறல் மனு ஒக்டோபர் 21ஆம் திகதி விசாரணைக்கு எடுத்துக்கொள்ளப்பட்டபோது பாதிக்கப்பட்டவர்களின் பாதுகாப்புக் கருதி அவர்களை குறித்த சிறைச்சாலையிலிருந்து மாற்றுமாறு உயர் நீதிமன்றம், சிறைச்சாலைகள் ஆணையாளர் நாயகத்துக்கு உத்தரவிட்டது. மனித உரிமைகள் ஆணைக்குமுனினால் மேற்கொள்ளப்படும் விசாரணைகளில் ரத்வத்த வாக்குமூலம் அளித்திருந்ததுடன், ஓய்வுபெற்ற மேல் நீதிமன்ற நீதிபதி தலைமையிலான குழு முன்னிலையில் ஒக்டோபர் 05 மற்றும் ஒக்டோபர் 19ஆம் திகதிகளில் வாக்குமூலம் அளித்திருந்தார். இருந்தபோதும் குற்றப் புலனாய்வுப் பிரிவினரின் விசாரணைக்கு அவர் ஒத்துழைப்பு வழங்கவேண்டியிருந்தது. ஓய்வுபெற்ற மேல் நீதிமன்ற நீதிபதி தலைமையிலான குழுவின் அறிக்கையில் ரத்வத்த தவறு செய்துள்ளார் எனக் குறிப்பிடப்பட்டிருப்பதாக எதிர்க்கட்சி பாரானுமன்ற உறுப்பினர் கூறியதைத் தொடர்ந்து, விசாரணை அறிக்கை பகிரங்கப் படுத்தப்படவோ அல்லது அமைச்சரவைக்கு வழங்கப்படவோ இல்லையென ரத்வத்த தெரிவித்ததாக டிசம்பர் 08ஆம் திகதி ஊடகங்கள் அறிக்கையிட்டிருந்தன. அதேநேரம்,

எதிர்க்கட்சி உறுப்பினரின் கூற்றின் உண்மைத் தன்மை குறித்து அவர் உறுதிப்படுத்தவோ அல்லது அதனை மறுக்கவோ இல்லை.

தமிழ் இளைஞர்கள் இருவர் போக்குவரத்துப் பிரிவு பொலிஸாரினால் தாக்கப்படுகின்றமை குறித்த காணொளியோன்றைப் பாராஞமன்ற உறுப்பினர் சாணக்கியன் இராசமாணிக்கம் ஒக்டோபர் 22ஆம் திங்கள் டிவிட்டரில் பதிவிட்டார். இராசமாணிக்கம் தனது சமூக ஊடகப் பதிவில் பொதுமக்கள் பாதுகாப்பு அமைச்சரைத் தீவிரமாக நெரிட்டு செய்திருந்ததுடன் (தக் செய்திருந்ததுடன்), “பொலிஸ் அட்காசம் மட்டக்களப்பில் இன்னமும் தொடர்வதுடன், இது செவிடான் காதுகளில் (பொது மக்கள் பாதுகாப்பு அமைச்சர்) விழுவில்லை” எனக் குறிப்பிட்டே அப்பதிவை இட்டிருந்தார். இதனுடன் தொடர்புட்ட அதிகாரிகள் இடைநிறுத்தப்படுவதாக இராசமாணிக்கத்துக்கு, அமைச்சர் பதிலளித்திருந்ததுடன் குறிப்பிட்ட அதிகாரி கைது செய்யப்பட்டு, நீதிமன்றத்தில் நிறுத்தப்பட்டு பின்னர் பிணையில் விடுதலை செய்யப்பட்டதாக பொலிஸ் பேச்சாளர் தெரிவித்தார். இந்த வீட்டியோ பதிவிடப்பட்டு 24 மணித்தியாலங்களுக்குள், மட்டக்களப்பைச் சேர்ந்த மற்றுமொரு பொலிஸ் அதிகாரியால் தாக்கப்பட்ட இளைஞர் ஒருவர் காயங்களுடன் அம்பியுலன்சில் படுத்திருக்கும் வீட்டியோவை ஊடகங்கள் வெளியிட்டிருந்தன.

### சிறைச்சாலை மற்றும் தடுப்பு நிலையங்களின் நிலைமைகள்

பழைய உட்கட்டுமானங்கள், அதிகரித்த சன நெருக்கடி மற்றும் சுகாதார வசதிகளுக்கான பற்றாக்குறை காரணமாகச் சிறைச்சாலைகளின் நிலைமைகள் மோசமாகக் காணப்படுகின்றன.

**பெளதீக நிலைகள் :** சனநெருக்கடி பிரச்சினையாக உள்ளது. அதிகாரிகளின் தகவலின் படி 11,768 பேரைத் தடுத்து வைப்பதற்குக் காணப்படும் இடத்தில் 32,000 பேர் 2020ஆம் ஆண்டு தடுத்து வைக்கப்பட்டிருப்பதாக அதிகாரிகளின் தகவல்கள் தெரிவிக்கின்றன. செப்டெம்பர் வரையில் வருடம் முழுவதிலும் 22,00 சிறைக்கைத்திகளை அரசாங்கம் பொது மன்னிப்பில் விடுதலை செய்தது. சிவில் சமூக அமைப்புக்களின் தகவல்களுக்கு அமைய டிசம்பர் 03ஆம் திங்களியாகும்போது 11,500ஏக்கும் அதிகமான தண்டனை வழங்கப்பட்ட சிறைக் கைத்திகளும், 7,200 தடுப்புக் காவல் கைத்திகளும் விடுவிக்கப்பட்டனர்.

கைத்திகள் உறங்குவதற்கும், சுகாதார வசதிகளுக்கும் போதுமான ஏற்பாடுகள் இல்லை. அதிகாரிகள் பெரும்பாலும் விசாரணைக் கைத்திகளையும் தண்டனைக் கைத்திகளையும் ஒன்றாகச் சேர்த்து வைத்தனர். பல சிறைகளில் கைத்திகள் சீமெந்துத் தளங்களில் தாங்குவதாகவும், சிறைகளில் பெரும்பாலும் இயற்கையான வெளிச்சம் அல்லது காற்றோட்டம் இல்லை என்றும் கூறப்படுகிறது.

கொவிட்-19 காலத்தில் சிறைச்சாலைகளில் காணப்படும் சனநெருக்கடிப் பிரச்சினையைக் குறைப்பதற்கு பின்ன வழங்க முடியாது விசாரணைக்கு முன்னரான தடுப்பில் உள்ளவர்கள், கடுமையான நோய்வாய்ப்பட்ட சிறைக்கைத்திகள் மற்றும் 70 வயதுக்கு மேற்பட்டவர்கள், சிறிய குற்றங்களை இளைத்தவர்களை விடுவிக்குமாறு இலங்கை மனித உரிமைகள் ஆணைக்கும், 2020ல் சிறைச்சாலைத் தினைக்களத்துக்குப் பரிந்துரைத்திருந்தது.

“உயர் பதவிகளைக் கொண்ட கைத்திகள்” 2019 உயிர்த்த ஞாயிறுத் தாக்குதலின் பின்னர் கைது செய்யப்பட்ட பல முஸ்லிம் கைத்திகள் உள்ளிட்ட ஏனைய சிறைக்கைத்திகளிடமிருந்து தனியாக வைக்கப்பட்டமை தொடர்பில் சிவில் சமூக அமைப்புகள் மற்றும் சிறை கண்காணிப்புக் குழுக்கள் கருத்துத் தெரிவித்திருந்தன. 16 முதல் 22 வயதிற்குப்பட்ட சிறுவர் பராயத்தைச் சேர்ந்த

கைதிகள் வேறு மையங்களில் (பயிற்சிப் பாடசாலைகள் என அழைக்கப்படும்) தடுத்து வைக்கப்பட்டிருப்பதுடன், அவர்களின் வழக்குகள் இளைஞர் குற்றவாளிகள் சட்டத்தின் கீழ் தனித்தனியாகக் கையாளப்பட்டன. ஒகஸ்ட் 26ஆம் திகதி நிலவரப்படி சிறையில் அடைக்கப்பட்ட தாய் மாருடன் ஜந்து வயதுக்குப்பட்ட மொத்தம் 30 குழந்தைகள் சிறைக் கட்டமைப்பில் இருந்தனர்.

**நிர்வாகம் :** இலங்கை மனித உரிமைகள் ஆணைக்கும் தனக்குக் கிடைக்கும் முறைப்பாடுகளை விசாரணை செய்வதுடன், விசாரணைகளின் பின்னர் அவற்றை சம்பந்தப்பட்ட அதிகாரிகளுக்கு ஆற்றுப்படுத்தும். சிறையில் கைதிகள் தவறான முறையில் நடத்தப்பட்டதாக நம்பத்தகுந்த குற்றச்சாட்டுக்கள் கிடைத்திருப்பதாக மனித உரிமைகள் ஆணைக்கும் கூறுகிறது.

**சுயாதீனக் கண்காணிப்பு :** சிறைச்சாலை விருந்தினர்களுக்கான சபை என்பது கைதிகளிடம் சென்று புகார்களை ஏற்கும் முதன்மையான உள்ளாட்டு அமைப்பாகும் என்பதுடன், தடுப்புக்காவலின் ஒட்டுமொத்த நிலைமைகளை ஆய்வு செய்வதற்கான சட்டப்பூர்வ ஆணையையும் இது கொண்டுள்ளது. சிறைச்சாலை விருந்தினர்களுக்கான சபை அரசாங்கத்தின் உள்ளக கண்காணிப்பு அமைப்பாக செய்துபடுவதுடன், இது சிறைச்சாலைகள் சட்டத்தின் கீழ் உருவாக்கப்பட்டது. இதன் உறுப்பினர்கள் சிவில் சமூகத்தின் பிரதிநிதிகளாக அல்லது அரசாங்கத்துடன் தொடர்புபடாதவர்களாக அல்லது ஏனைய அரசாங்க நிறுவனங்களைச் சாராதவர்களாக இருப்பர். சிறைச்சாலைகளின் நிலைமைகள் மற்றும் தமது பரிந்துரைகள் நடைமுறைப்படுத்தப்படுவதை கண்காணிப்பதற்கான ஆணையை இலங்கை மனித உரிமைகள் ஆணைக்கும் கொண்டுள்ளது. தொற்றுநோய் பயணக் கட்டுப்பாடுகள் காரணமாக சர்வதேச செஞ்சிலுவைச் சங்கம் சிறைச்சாலைகளுக்கான விஜயத்தை மேற்கொள்ள அனுமதிக்கப்படவில்லை என்பதுடன், ஒக்டோபரில் இந்தத் தடைகள் நீக்கப்பட்டதும் மீண்டும் சிறைச்சாலைகளுக்கான விஜயங்களை ஆரம்பித்தது. சிறைச்சாலைகளின் அளவு எதுவாக இருந்தாலும் அனைத்து சிறைச்சாலைகள் மற்றும் தடுப்பு நிலையங்களுக்குள் இலங்கை மனித உரிமைகள் ஆணைக்கும் மற்றும் சர்வதேச செஞ்சிலுவைச் சங்கம் ஆகியவற்றுக்குச் செல்ல முடியும்.

#### **ஈ. ஒருதலைப்பட்சமான கைதுகள் அல்லது தடுத்துவைத்தல்கள்**

ஒருதலைப்பட்சமான கைதுகள் மற்றும் தடுத்துவைத்தல்களை சட்டம் தடுப்பதுடன், கைதுசெய்யப்படும் நபர் தனது கைது தொடர்பில் சட்டரீதியான நியாயத்தை நீதிமன்றத்தில் நாடுவதற்கும் சட்டம் இடமளிக்கிறது. இருந்தபோதும் ஒருதலைப்பட்சமான கைதுகள் மற்றும் தடுத்துவைப்புக்கள் இடம்பெறுவதாகக் கூறப்படுகிறது.

#### **கைதுக்கான நடைமுறை மற்றும் கைதுசெய்தவர்களை நடத்துவது**

கொலை, திருட்டு, கொள்ளை மற்றும் கற்பழிப்பு போன்ற குற்றச் செயல்கள் தொடர்பில் பிடியாணையின்றிக் கைதுசெய்ய குற்றவியல் சட்டக்கோவை பொலிஸாருக்கு இடமளிக்கிறது. மாறாக பொலிஸார் சாட்சிகளை அடிப்படையாகக் கொண்டு நீதிபதிகள் மற்றும் நீதவான் நீதிமன்றனத்தின் இனக்கப்பாட்டுடன் பிடியாணையைப் பிறப்பிக்கச் செய்ய முடியும். கைதுசெய்யப்பட்ட நபர் ஒருவரின் கைதுக்கான காரணம் மற்றும் அவருக்கு எதிரான குற்றச்சாட்டை அதிகாரிகள் கூறவேண்டும் என சட்டம் வலியுறுத்துவதுடன், சிறிய குற்றங்களாயின் 24 மணித்தியாலத்திலும், பாரிய குற்றச்சாட்டுக்களாயின் 48 மணித்தியாலத்திலும், பயங்கரவாத தடுப்புச் சட்டத்தின் கீழான குற்றமாயின் 72 மணித்தியாலங்களிலும் நீதவான் நீதிமன்றத்தின்

முன்னிலையில் நிறுத்தப்பட வேண்டும். வரையறுக்கப்பட்ட உட்கட்டமைப்பு வசதிகள், மனித வளம் மற்றும் சட்டக்கட்டுப்பாடுகள் காரணமாக பல சந்தர்ப்பங்களில், குறிப்பாக பயங்கரவாதத் தடுப்புச் சட்டத்தின் கீழான வழக்குகளில் கைதிகளை நீதவான் நீதிமன்றத்தின் முன்னிலையில் நிறுத்துவதற்கு அதிகநேரம் கழிவதாக நீதி அமைச்சின் அதிகாரிகள் குறிப்பிட்டனர். பினைச் சட்டத்தின் கீழ் பினையில் விடுவிக்கப்படக்கூடிய குற்றங்களில் ஈடுபட்டவர்களை நீதி மன்றத்தில் நிறுத்துவதற்குப் பதிலாக எழுத்துமூல உறுதிமொழியின் பேரில் சந்தேகநபர்களை 24 மணித்தியாலங்களில் பொலிஸார் விடுவிக்க முடியும் என்பதுடன், முன்விசாரணைக்காக குறிப்பிட்ட திகதியில் பொலிஸார் நீதிமன்றத்தில் அவர்களை நிறுத்த வேண்டும். பினையில் விடுவிக்கப்படக் கூடிய குற்றத்தைப் புரிந்ததாக குற்றஞ்சாட்டப்பட்ட சந்தேகநபர்கள் நீதவான் நீதிமன்ற நீதிபதியைப் பார்ப்பதற்கு முன்னர், பொலிஸாரினால் நிர்வகிக்கப்படும் பினையில் விடுவிக்க முடியும். பினையில் விடுவிக்கப்பட முடியாத குற்றங்களைப் புரிந்த சந்தேகநபர்கள் நீதவான் நீதிமன்ற நீதிபதி முன்னிலையில் நிறுத்திய பின்னரே பினையில் விடுவிக்க முடியும் என்பதுடன், அது நீதிபதியின் விருப்பாக அமையும்.

எந்தவொரு நபரையும் தண்டனை வழங்கப்படுவதற்கு அல்லது விசேட விலக்களிப்பு சிறைக்கு அனுப்ப முன்னர் 12 மாதங்களுக்கு மேலாக தடுப்புக் காவலில் வைத்திருக்க முடியாது என பினைச் சட்டம் கூறுகிறது. பயங்கரவாதத் தடுப்புச் சட்டத்தின் எந்தவித குற்றச்சாட்டும் இன்றி ஒருவர் 18 மாதங்கள் தடுத்துவைக்கப்பட முடியும். எனினும், பயங்கரவாத தடுப்புச் சட்டத்தின் கீழ் கைதுசெய்யப்பட்டவர்களை அதிகாரிகள் நீண்டகாலமாகத் தடுத்துவைப்பதே நடைமுறையாகவுள்ளது, சிலர் 10 வருடங்களுக்கு மேலாகத் தடுத்துவைக்கப்பட்டுள்ளனர்.

பயங்கரவாதத் தடுப்புச் சட்டத்தின் கீழ் தடுத்துவைக்கப்பட்ட நபர் ஒருவரை பினையில் விடுவிப்பதாயின் சட்டமா அதிபர் தினைக்களத்தின் அனுமதியை நீதிபதி கோருவார், எனினும் பொதுவாக அனுமதி வழங்கப்படுவதில்லை. படுகொலை வழக்குகளில் நீதவான் நீதிமன்றம் சந்தேகநபரை தடுப்புக்காவலில் வைக்கமுடியும், மேல் நீதிமன்றமே அவருக்குப் பினை வழங்க முடியும். எல்லா வழக்குகளிலும் சந்தேகநபர் சட்ட பிரதிநிதித்துவத்தைப் பெற்றுக் கொள்வதற்கான உரிமையைக் கொண்டுள்ளார். இருந்தபோதும் பொலிஸ் நிலையம் மற்றும் தடுப்பு முகாம்களில் தடுத்து வைக்கப்பட்டிருக்கும்போது சட்டப் பிரதிநிதித்துவத்தைப் பெற்றுக் கொள்வதற்கான உரிமை தொடர்பில் எந்தவிசேட ஏற்பாடுகளும் இல்லை. மேல் நீதிமன்றம் மற்றும் மேன்முறையீட்டு நீதிமன்றங்களில் உள்ள குற்றவியல் வழக்குகளில் சம்பந்தப்பட்ட ஏழை குற்றாவாளினருக்கு அரசாங்கம் சட்ட ஆலோசனைகளைப் பெற்றுக் கொடுக்கின்றபோதும், எனைய வழக்குகளுக்கு வழங்கப்படுவதில்லை. மேல் நீதிமன்றம் மற்றும் மேன்முறையீட்டு நீதிமன்றங்களில் உள்ள வழக்குகளுக்கே சட்டஆலோசனை வழங்க சட்டத்தில் இடமளிக்கப்பட்டுள்ளது.

2019 ஏப்ரல் உயிர்த்த ஞாயிறு குண்டுத் தாக்குதல்களைத் தொடர்ந்து விதிக்கப்பட்ட அவசரகாலச் சட்டம் 2019 ஏப்ரல் முதல் ஒகலஸ்ட் வரையில் நடைமுறையில் இருந்து பின்னர் நீக்கப்பட்டாலும் பொதுப் பாதுகாப்பை உறுதிப்படுத்த உள்நாட்டில் பாதுகாப்புப் படையினரைத் தொடர்ந்தும் பயன்படுத்தும் வர்த்தமானி அறிவித்தலை அரசாங்கம் ஒவ்வொரு மாதமும் வெளியிட்டு வந்தது.

உயிர்த்த ஞாயிறுத் தாக்குதல்களுடன் தொடர்புப்படார்கள் என்ற குற்றச்சாட்டின் பேரில் 2019ஆம் ஆண்டு 723 பேரை அரசாங்கம் கைது செய்திருப்பதாகவும், இவர்களில் 311 பேர் தடுப்புக் காவலில் இருப்பதாகவும் ஒகலஸ்ட் 25ஆம் திகதி பொலிஸ்மா அதிபர் ஊடகங்களுக்குத் தெரிவித்தார். பெரும்பாலும் இந்த நபர்கள் அனைவரும் பயங்கரவாதத் தடுப்புச் சட்டம், சிவில்

மற்றும் அரசியல் உரிமைக்கான சர்வதேச சமவாயச் சட்டம், தண்டனைச் சட்டக்கோவை உள்ளிட்ட பல்வேறு சட்டங்களின் கீழ் குற்றச்சாட்டுக்கள் இன்றி தடுத்து வைக்கப்பட்டிருப்பதாக சிவில் சமூகம் தெரிவித்தது. தாக்குதல்களுடன் நேரடியாகத் தொடர்புட்டார்கள் எனக் கூறி 25 சந்தேகநபர்களுக்கு எதிராக ஒகஸ்ட் 10ஆம் திகதி குற்றப்பத்திரங்கள் தாக்கல் செய்யப்பட்டன. ஏனைய சந்தேகநபர்களை அனுகுவதற்கு சர்வதேச அரசார்பற்ற நிறுவனங்களுக்கு வரையறுக்கப்பட்டிருந்தது.

பயங்கரவாதத் தடுப்புச் சட்டத்தின் கீழ் உள்ளவர்களைத் தொடர்ந்தும் தடுத்து வைத்திருப்பதா அல்லது விடுதலை செய்வதா என்பது குறித்து பரிந்துரைகளை மேற்கொள்வதற்காக ஜனாதிபதி ஒகஸ்ட் 28ஆம் திகதி மூவர் அடங்கிய ஆலோசனை சபையை நியமித்தார். பயங்கரவாதத் தடுப்புச் சட்டத்தின் கீழ் உள்ளவர்கள் இந்த சபையிடம் தமது விண்ணப்பங்களைச் சமர்ப்பிக்க முடியும் என்றும், அவர்களை விடுவிப்பதா, பினை வழங்குவதா அல்லது புனர்வாழ்வு உள்ளிட்ட ஏனைய நடைமுறைகளை அமுல்படுத்துவதா என்பதை குறித்த சபையே பாதுகாப்பு அமைச்சுக்குப் பரிந்துரைக்கும் என நீதி அமைச்சர் உடைகங்களுக்குத் தெரிவித்தார். ஆலோசனைச் சபையைக் செயற்படுத்துவது சில கைதிகளின் விடுதலைக்கு வழிவகுக்கும் என சில சிவில் சமூகக் குழுக்கள் எச்சரிக்கையுடனான நம்பிக்கையை வெளியிட்டதுடன், அப்பாவிக் கைதிகளை விடுவிக்கும் செயன்முறையை முயற்சி செய்யத் தயாராக இருப்பதாக சில சிவில் சமூக ஆர்வலர்கள் தெரிவித்தனர். வருடம் முடிவடையும் போது சபையின் பரிந்துரையில் பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டிருந்த 16 பேரை அரசாங்கம் விடுவித்திருப்பதாக சிவில் சமூகங்கள் குறிப்பிட்டன.

**தன்னிச்சையான கைது :** தன்னிச்சையான கைது மற்றும் தடுத்துவைப்புத் தொடர்பில் இலங்கை மனித உரிமைகள் ஆணைக்கும் பல்வேறு முறைப்பாடுகளைப் பெற்றுள்ளது. தடுத்து வைத்திருப்பவர்களை சில சமயம் பொலிஸார் மறைத்து வைத்திருப்பதுடன், சட்டத்தரணிகள் தமது கட்சிக்காரர்களைச் சந்திப்பதற்கான அனுமதியைப் பெற விண்ணப்பிக்க வேண்டும் என்பதுடன், அவ்வாறான சந்திப்புக்களில் பொலிஸார் அடிக்கடி கலந்துகொள்கின்றனர். சில வழக்குகளில், சட்டத்துக்கு முரணான தடுத்துவைப்புக்களின் போது தவறாக நடத்தப்படுகின்றமை அல்லது சித்திரவதைக்கு உட்படுத்தப்படுகின்றமை உள்ளிட்டவை இடம்பெறுவதாகக் கூறப்படுகிறது. முஸ்லிம்கள் என அடையாளம் காணப்பட்ட ஏறத்தாள் 300 நபர்கள் உள்ளடங்கலானவர்கள் வருட முடிவில் பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டிருப்பதாக சிவில் சமூகத் தகவல்கள் கூறுகின்றன. சிலில் யுத்தத்தின் போது எல்.ரி.ரி.சயினருடன் தொடர்புகளைப் பேணினார்கள் என்ற குற்றச்சாட்டின் பேரில் ஏறத்தாழ 70 தமிழ்கள் பல வருடங்களாகத் தடுத்து வைக்கப்பட்டிருப்பதுடன், சமூக உடைகங்களில் அரசாங்கத்துக்கு எதிரான விமர்சித்தவர்கள் மற்றும் எல்.ரி.ரி.சயினர் மீள் எழுச்சி பெறும் வகையில் செயற்பட்டார்கள் என்ற குற்றச்சாட்டின் பேரில் 110ஞ்கும் அதிகமான தமிழ்கள் கைதுசெய்யப்பட்டனர்.

கொவிட்-19 தொடர்பில் போலியான தகவல்களை சமூக உடைகங்களில் பரப்பினார்கள் என்ற குற்றச்சாட்டின் பேர் 2020 ஏப்ரல் வரை 11 பேரைப் பொலிஸார் கைதுசெய்ததுடன், பொது மக்களைப் பிழையாக வழிநடத்துவதைத் தடுக்கும் வகையில் போலியான செய்திகளை சமூக உடைகத் தளங்களில் பரப்புவர்களுக்கு எதிரான நடவடிக்கைகளைப் பொலிஸார் தொடர்ந்தும் எடுத்தனர். போராட்டங்களில் ஈடுபட்டவர்கள் பொலிஸாரின் அச்சுறுத்தல்கள், கைதுகள் மற்றும் தடுப்புக்களுக்கு உள்ளானதாக முறைப்பாடுகள் உள்ளன. (2.ஆ மற்றும் 7.அ பகுதிகளைப் பார்க்கவும்)

ஜந்து முக்கிய மூஸ்லிம் சமூகத்தவரை அரசாங்கம் 2020ஆம் ஆண்டு கைது செய்ததுடன், 2019 உயிர்த்த ஞாயிறு குண்டுத் தாக்குதல்களுடன் தொடர்புப்பட்டிருந்தார்கள் என அவர்கள் மீது குற்றஞ்சாட்டப்பட்டதுடன், இதில் மூவர் பயங்கரவாதத் தடுப்புச் சட்டத்தின் கீழ் பேச்சுத் தொடர்பான குற்றத்துக்காகத் தடுத்துவைக்கப்பட்டனர். இவர்கள் பயங்கரவாத செயற்பாடுகளுடன் தொடர்புப்பட்டிருந்தார்கள் என்பதற்கு நம்பகமான ஆதாரங்களை அரசாங்கத்தினால் சமர்ப்பிக்க முடியவில்லை என்று அவர்களின் சார்பில் ஆஜரான சட்டத்தரணிகள் தெரிவித்ததுடன், அவர்களை விடுவிக்குமாறு கோரி உயர் நீதிமன்றத்தில் அடிப்படை உரிமை மனுக்கள் தாக்கல் செய்யப்பட்டன. இருந்தபோதும் விசாரணைகள் பல மாதங்களாக காலதாமதமாகின. வருடம் முடிவடையும்போது மூவர் பிணையில் விடுவிக்கப்பட்டதுடன், ஒருவர் குற்றஞ்சாட்டுக்களிலிருந்து முற்றாக விடுவிக்கப்பட்டு மற்றுமொருவர் தொடர்ந்தும் தடுத்துவைக்கப்பட்டுள்ளார். (1.உ\_ பகுதியைப் பார்க்கவும்)

“அடிப்படைவாத” கருத்துக்களைக் கொண்ட தமிழ் கவிதைகளைப் பதிவிட்டார் எனக் குற்றஞ்சாட்டி கவிஞரும், ஆசிரியருமான அஹ்னவ் ஜீசீம் 2020 மே பயங்கரவாதத் தடுப்புச் சட்டத்தின் கீழ் கைதுசெய்யப்பட்டார். எனினும், அந்த ஏழத்துக்கள் அடிப்படைவாதம், வன்முறை மற்றும் யுத்தத்துக்கு எதிரான விடயங்களையே பேசுவதாக சர்வதேச மன்னிப்புச் சபை தெரிவித்தது. இவர் தடுத்து வைக்கப்பட்டமை தொடர்பில் 13 அமைப்புக்கள் மே 16ஆம் திகதி அறிக்கையொன்றை வெளியிட்டன. இவரை நீதவான் நீதிமன்றின் முன்னிலையில் நிறுத்தாமல் அல்லது அவருடைய சட்டத்தரணிக்கு தெரிவிக்காமல் ஜான் 12ஆம் திகதி கொழும்பு நீதவான் நீதிமன்றம் ஜீசீமை தடுப்புக் காவலில் வைத்தது. “அஹ்னவ் உடைய கவிதைகள் கொண்டாடப்பட வேண்டியவை, கண்டிக்கப்பட வேண்டியவை அல்ல” எனக் கூறி சர்வதேச அரசசார்பற்ற நிறுவனங்களின் சுதந்திரத்துக்கான அமைப்பு செப்டெம்பர் 07ஆம் திகதி ஒருதலைப்பட்சமான தடுப்புக்கள் குறித்த ஜநா செயற்பாட்டுக் குழுவில் முறைப்பாடு செய்தது. “அமைதியான வெளிப்படுத்தலைக் குற்றமாக்குவதற்கு பயங்கரவாதத் தடைச் சட்டம் தவறாகப் பயன்படுத்தப்படுகிறது” என்பதை அவருடைய இந்தத் தவறான தடுத்து வைத்தல் குறிப்பிடுகிறது என அந்த அமைப்புச் சுட்டிக்காட்டியது. நவம்பர் 15ஆம் திகதி ஜீசீம் புத்தளம் மேல் நீதிமன்றத்தில் நிறுத்தப்பட்டதுடன், பேச்சுத் தொடர்பான குற்றத்துக்காகப் பயங்கரவாதத் தடுப்புச் சட்டத்தின் கீழ் அவர் தடுத்து வைக்கப்பட்டார். ஜீசீம் 18 மாதங்கள் தடுத்து வைக்கப்பட்டிருந்த நிலையில் மேல் நீதிமன்றம் அவருக்கு டிசம்பர் 15ஆம் திகதி பிணை வழங்கியது. டிசம்பர் 16ஆம் திகதி அவர் பிணையில் விடுதலை பெற்றார்.

பலதாரதிருமணத் தடை குறித்து அமைச்சரவை எடுத்த தீர்மானத்தை மார்ச் 10ஆம் திகதி நடத்திய ஊடகவியலாளர் சந்திப்பில் விமர்சித்தமைக்காக மேல் மாகாண ஆளுநர் அசாத் சாலி பயங்கரவாதத் தடுப்புச் சட்டத்தின் கீழ் மார்ச் 16ஆம் திகதி அதிகாரிகளால் கைதுசெய்யப்பட்டார். அசாத் சாலி உயிர்த்த ஞாயிறு தாக்குதலுடன் “நேரடியாக அல்லது மறைமுகமாக” தொடர்புப்பட்டுள்ளார் எனக் குற்றஞ்சாட்டி ஆளும் கட்சி பாராளுமன்ற உறுப்பினர் ஒருவர் தாக்கல் செய்த முறைப்பாட்டின் அடிப்படையிலேயே அவருடைய கைது இடம்பெற்றது. பயங்கரவாதத் தடுப்புச் சட்டம் மற்றும் சிவில் மற்றும் அரசியல் உரிமைகள் தொடர்பான சர்வதேச சமவாயச் சட்டத்தின் கீழ் பேச்சு தொடர்பான குற்றத்தின் கீழ் அசாத் சாலிக்கு எதிராக ஜான் 25ஆம் திகதி சட்டமா அதிபர் திணைக்களம் குற்றப்பத்திரத்தைத் தாக்கல் செய்ததுடன், ஒகஸ்ட் 17ஆம் திகதி கொழும்பு நீதவான் நீதிமன்ற நீதிபதி சாலியை தடுப்பில் வைக்குமாறு உத்தரவிட்டார். சாலியின் பிணை விண்ணப்பத்தை மேல் நீதிமன்றம் செப்டெம்பர் 17 மற்றும் 24ஆம் திகதிகளில் மறுத்திருந்தது. அவருடைய கைது மற்றும் தடுப்புக்கு எதிராகத் தாக்கல்

செய்திருந்த அடிப்படை மனித உரிமை மீறல் மனுவை விசாரணைக்கு ஏற்றுக்கொள்ள உயர் நீதிமன்றம் ஒக்டோபர் 11ஆம் திகதி அனுமதி வழங்கியது. டிசம்பர் 2ஆம் திகதி கொழும்பு மேல் நீதிமன்றம் சாலியை அனைத்துக் குற்றச்சாட்டுக்களிலிருந்தும் முழுமையாக விடுதலை செய்தது.

பாராளுமன்ற உறுப்பினரும், அகில இலங்கை மக்கள் காங்கிரஸின் தலைவருமான ரிஷாட் பதியுதீன் மற்றும் அவருடைய சகோதரர் ரியாஜ் பதியுதீன் ஆகியோர் 2019 உயிர்த்த ஞாயிறுத் தாக்குதலுடன் தொடர்புபட்டார்கள் என்ற குற்றச்சாட்டின் பேரில் ஏப்ரல் 24ஆம் திகதி பயங்கரவாதத் தடுப்புச் சட்டத்தின் கீழ் கைதுசெய்யப்பட்டனர். இதற்கு முன்னதாக 2019 ஜீனாதிபதித் தேர்தல் காலத்தில் பொதுச் சொத்துக்களைத் தவறான முறையில் பயன்படுத்தினார் என்ற குற்றச்சாட்டில் 2020 ஒக்டோபர் மாதம் ரிஷாட் பதியுதீன் கைது செய்யப்பட்டு பின்னர் 2020 நவம்பர் பினையில் விடுவிக்கப்பட்டிருந்தார். உயிர்த்த ஞாயிறு குண்டுத் தாக்குதல்களுடன் தொடர்புபட்டாகக் கூறி ரியாஜ் பதியுதீன் இதற்கு முன்னர் 2020 ஏப்ரல் மாதம் கைதுசெய்யப்பட்டதுடன், அவருக்கு எதிராக சாட்சிகள் எதுவும் இல்லையெனப் பொலிஸார் கூறியதைத் தொடர்ந்து எவ்வித குற்றச்சாட்டுக்களும் இன்றி 2020 ஒக்டோபர் மாதம் விடுதலை செய்யப்பட்டார். 2019 தாக்குதல்களுடன் தொடர்புபட்டுள்ளனர் என்ற விடயத்தைத் தவிர ரிஷாட் மற்றும் ரியாஜ் ஆகியோர் ஏன் கைது செய்யப்பட்டனர் என்ற காரணத்தைப் பொலிஸார் வெளிப்படுத்தவில்லையென சட்டத்தரணிகள் தெரிவித்தனர். ஒக்டோபர் 14ஆம் திகதி ரிஷாட்டுக்கு பினை வழங்கப்பட்டதுடன், நவம்பர் 15ஆம் திகதி ரியாஜாக்குப் பினை வழங்கப்பட்டது.

எல்ரிரீசு ஐ புத்துயிர்பெறச் செய்ய முயற்சிக்கிறார் என்ற குற்றச்சாட்டின் பேரில் யாழ் மாநகரசபை மேயர் வில்வலிங்கம மணிவண்ணன் ஏப்ரல் 9ஆம் திகதி பயங்கரவாத விசாரணைத் திணைக்களைப் பொலிஸாரினால் கைதுசெய்யப்பட்டார். சமூக ஊடகங்களில் வெளியிடப்பட்ட கருத்துக்களைத் தொடர்ந்து தடை செய்யப்பட்ட தமிழ் ஈழம் பொலிஸ் (எல்ரிரீசு பொலிஸ் பிரிவு) பயன்படுத்திய சீருடைக்கு சமமான சீருடையைக் கொண்ட “பொலிஸ் போன்ற” பிரிவொன்றை மேயர் உருவாக்கியதாகக் குற்றஞ்சாட்டியே இந்தக் கைது இடம்பெற்றது. பொலிஸில் வாக்குமூலம் அளித்த பின்னர் ஊடகங்களுக்குக் கருத்துத் தெரிவித்த மணிவண்ணன் விளக்கம் அளிக்கையில், கொழும்பு மாநகர சபை பயன்படுத்தும் சீருடையை மாதிரியாகக் கொண்டே புதிய பிரிவுக்கு அவ்வாறான சீருடையை தெரிவிசெய்ததாகவும், இதில் வேறேந்த நோக்கமும் இல்லையென்றும் குறிப்பிட்டார். தண்டனைச் சட்டக்கோவையின் “அரசாங்கத்தின் மீதான அதிருப்தி உணர்வுகளை உற்சாகப்படுத்தியமை அல்லது தூண்ட முயற்சித்தமை” என்ற குற்றச்சாட்டின் கீழ் ஏப்ரல் 09ஆம் திகதி யாழ் நீதவான் மீதிமன்றம் யாழ் மாநகரசபை மேயரை பினைவில் விடுதலை செய்தது.

எல்ரிரீசு ஐ புத்துயிர்பெறச் செய்ய முயற்சித்தார்கள் என்ற குற்றச்சாட்டின் பேரில் பயங்கரவாதத் தடைச்சட்டத்தின் கீழ் யாழ்ப்பாணத்தைச் சேர்ந்த நால்வரையும், மூல்லைத்தீவைச் சேர்ந்த ஒருவரையும் பயங்கரவாத புலனாய்வுத் திணைக்களம் ஏப்ரல் 17ஆம் திகதி கைதுசெய்திருந்தது. போதைப்பொருள் மற்றும் ஆயுதக் கடத்தல்காரர்கள் என்ற சந்தேகத்தின் பேரில் மார்ச் 18ஆம் திகதி கைது செய்யப்பட்ட நபர்களுக்கும் இவர்களுக்கும் இடையில் தொலைபேசி கலந்துரையாடல்கள் இடம்பெற்றதாகக் கூறியே இவர்கள் கைது செய்யப்பட்டதாக யாழ்ப்பாண ஊடகங்கள் தெரிவித்தன. மூல்லைத்தீவைச் சேர்ந்த ஜந்தாவது நபரான ‘முன்னாள் எல்ரிரீசு உறுப்பினர்’ என வர்ணிக்கப்பட்ட நபர் யாழ்ப்பாணத்தைச் சேர்ந்த நான்கு நபர்களுடன் தொடர்பு வைத்திருந்தார் எனக் கூறியே கைது செய்யப்பட்டார். ஜூலை 19ஆம் திகதி யாழ்ப்பாண நீதவான் நீதிமன்றம் ஜவரையும் விடுதலை செய்தது. இவர்களுக்கு எதிராகக் குற்றச்சாட்டுக்கள் இல்லையென்பதால் வழக்கைத் தொடர்ந்து முன்னெடுத்துச் செல்லவில்லையென்று பயங்கரவாத

புலனாய்வுத் தினைக்களாம் கூறியதாகவும், இதனையடுத்து நீத்வான் அவர்களை விடுவிக்கும் உத்தரவை வழங்கியதாகவும் ஊடகங்கள் அறிக்கையிட்டன.

ஜென் 24ஆம் திகதி பெளத்த மத அனுஷ்டான தினத்தை முன்னிட்டு சிறிய குற்றங்களுக்காகத் தண்டனை பெறும் 77 நபர்கள் மற்றும் 16 முன்னாள் எல்.ரி.ரி.சு உறுப்பினர்கள் உள்ளடங்கலாக 93 பேருக்கு ஜனாதிபதி ராஜபக்ஷி பொதுமன்னிப்பு வழங்கினார். ஆயுதங்களை வைத்திருந்தார்கள் என்ற குற்றச்சாட்டில் பயங்கரவாதத் தடுப்புச் சட்டத்தின் கீழ் 16 பேருக்கும் தண்டனை வழங்கப்பட்டிருந்ததுடன், 10 முதல் 13 வருடங்கள் தண்டனை அனுபவித்திருந்ததுடன், இவர்கள் 2022 அல்லது 2024இல் விடுவிக்கப்படவிருந்ததாக ஊடக அறிக்கைகள் குறிப்பிடுகின்றன.

**விசாரணைக்கு முன்னரான தடுப்பு:** தடுத்துவைக்கப்பட்டுள்ளவர்களில் அரைப்பகுதிக்கும் மேலானவர்கள் விசாரணைக்கு முன்னரான தடுப்பில் உள்ளவர்களாகும். விசாரணைக்கு முன்னரான தடுப்பு என்பது ஆகக் கூடியது 24 மணித்தியாலங்களாக இருந்தாலும், பினை பெற்முடியாமை, நீளமான சட்ட நடைமுறை, நீதித்துறையின் வினைத்திறனாற்ற தன்மை மற்றும் ஊழல் என்பன வழக்கு விசாரணைகளை தாமதப்படுத்துகின்றன. அவ்வாறான சந்தர்ப்பங்களால் விசாரணைக்கு முன்னரான தடுப்பு 24 மணித்தியாலங்களை விஞ்சுவதுடன், அது விசாரணைக்கு முன்னரான காலத்துக்கு சமமாக அல்லது தண்டனைக்குரிய காலத்தை தாண்டுவதாகவும் அமையும் என சட்ட ஆலோசனைக் குழுக்கள் சுட்டிக்காட்டுகின்றன.

**தடுப்பில் உள்ள ஒருவர் தம்மை தடுத்து வைத்திருப்பதற்கான சட்டபூர்வத் தன்மையை சவாலுக்கு உட்படுத்தக் கூடிய இயலுமை :** ஒரு நபர் கைது செய்யப்படுவது அல்லது தடுத்துவைக்கப்படுவதை சட்டீதியாக சவாலுக்கு உட்படுத்தி நீதிமன்றத்தின் ஊடாக விடுதலையைப் பெற்றுக்கொள்ளலாம். நீதிச் செயற்பாடுகள் பல வருடங்கள் தொடரும் இருந்தபோதும், நீதித்துறையில் சுதந்திரம் இன்மை மற்றும் ஆகக் குறைவான நஷ்டங்கள் போன்ற காரணங்களால் மக்கள் சட்டீதியான நிவாரணங்களைப் பெறுவதில் பெரிதாக ஆர்வம் காட்டுவதில்லையென மனித உரிமை அபிவிருத்திக்கான நிலையம் சுட்டிக்காட்டுகிறது. பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டுள்ள நபர்கள் தமது தடுப்பை சவாலுக்கு உட்படுத்துவதற்கான உரிமையைக் கொண்டிருக்கின்ற போதும், சட்டத்தரணிகளை அனுகுவதற்கு காணப்படும் நிர்வாகத் தடைகள் மற்றும் போதிய நிதி வளம் இன்மை போன்றவற்றால் அவ்வாறான நபர்கள் பல்வேறு சிரமங்களை எதிர்கொள்கின்றனர்.

## **உ. நியாயமான பொது விசாரணை மறுக்கப்படல்**

சுதந்திரமான நீதித்துறையை சட்டம் வழங்ககிறது, எனினும், சில நேரங்களில் நீதித்துறையின் சுயாதீனம் மற்றும் பக்கச்சார்பின்மைக்கு மதிப்பளிப்பதில்லை. உயர்ந்த நீதிமன்றங்களுக்கான அனைத்து நீதிபதிகளையும் நியமிப்பதற்கான தனியான விருப்புறிமையை அரசியலமைப்பின் 20வது திருத்தத்தின் ஒரு சர்த்து ஜனாதிபதிக்கு வழங்கியிருப்பது நீதித்துறையின் சுயாதீனத்தை குறைத்து மதிப்பிடுவதாக அமைந்துள்ளது என சிவில் சமூக அமைப்புக்கள் முறையிடுகின்றன.

தற்போதைய ஆட்சியாளர்கள் மற்றும் அதன் விகவாசிகளை இலக்கு வைத்து கடந்த அரசாங்க காலத்தில் விசாரணைகள் இடம்பெற்றதுடன், வழக்குகள் தாக்கல் செய்யப்பட்டதாகக் குற்றச்சாட்டி அது பற்றி விசாரிக்க அரசாங்கத்தினால் நியமிக்கப்பட்ட அரசியல் பழிவாங்கல் குறித்து விசாரிப்பதற்கான ஜனாதிபதி ஆணைக்கும் தொடர்பில் அரசியல் எதிர்க்கட்சிகளும், சிவில் சமூகமும் எச்சரிக்கை செய்தன. 2008 மற்றும் 2009ஆம் ஆண்டுகளில் 11 நபர்கள் கடத்தப்பட்டுக் காணாமல்போன சம்பவம், பிரகீத் எக்னலிகொடவின் படுகொலை, சன்டே லீடர்

பத்திரிகையின் ஆசிரியர் ஸசந்த விக்ரமதுங்கவின் படுகொலை, ஊடகவியலாளர் கீத் நோயர் கடத்தப்பட்டு, சித்திரவதை செய்யப்பட்டமை, ரக்பி வீர் வசிம் தாழூண் படுகொலை, 2012 வெலிக்கடைச் சிறைச்சாலை வன்முறை போன்றவற்றுக்குப் பொறுப்புக் கூறுவேண்டியவர்கள் மற்றும் மனித உரிமை, மோசாடிக் குற்றச்சாட்டுக்கள் சுமத்தப்பட்ட முன்னாள் அரசாங்கத்தின் உறுப்பினர்களுக்கு எதிராகவே அதிகமான முறைப்பாடுகள் காணப்படுவதாக குறிப்பிடப்படுகிறது.

இந்த விசாரணை அறிக்கையின் கண்டுபிடிப்புக்களைப் பயன்படுத்தி தற்போதைய அரசாங்கம் மற்றும் அதன் பங்காளிகளுக்கு எதிரான குற்றவியல் நடவடிக்கைகளை முடிவுக்குக் கொண்டு வருவதற்கும், கடந்த அரசாங்கத்தின் அதிகாரிகளுக்கு எதிராக சட்ட நடவடிக்கை எடுப்பதற்கும் சட்டமா அதிபர் மற்றும் நீதிமன்றங்களுக்கு அரசாங்கம் அமுத்தம் கொடுக்கலாம் எனக் கூறி பல எதிர்க்கட்சி உறுப்பினர்கள் மற்றும் சிவில் சமூக பிரதிநிதிகள் சட்ட சவால்களை தாக்கல் செய்தனர். பூர்த்தி செய்யப்பட்ட சில அறிக்கைகளின் பரிந்துரைகளை நடைமுறைப்படுத்துவதற்கு விசேட ஜனாதிபதி விசாரணை ஆணைக்குமுன்றை ஜனவரி 29ஆம் திகதி ஜனாதிபதி நியமித்துடன், அனைத்து அறிக்கையின் முடிவுகளையும் ஆராய்வதற்கு ஆணை வழங்கி விசேட ஜனாதிபதி ஆணைக்குமுனின் காலத்தை ஏப்ரல் மாதம் அவர் நீடித்தார். ஒக்டோபர் 07ஆம் திகதிக்குப் பின்னரும் விசேட ஜனாதிபதி விசாரணை ஆணைக்கும் இயங்குவதற்கு ஏதுவாக அதற்கு வழங்கப்பட்ட ஆணையை மேலும் ஆறு மாதங்கள் நீடிப்பதற்கான உத்தரவை ஒக்டோபர் 28ஆம் திகதி ஜனாதிபதி வழங்கியதுடன், விசாரணைக்கு உட்பட்டுள்ள எந்தவொரு நபர் தொடர்பில் தொலைத்தொடர்புப் பதிவுகளை நீதிமன்றத்தின் அனுமதி இன்றி அனுகுவதற்கான அதிகாரத்தையும் குறித்த ஆணைக்குமுஷுக்கு ஜனாதிபதி வழங்கினார். நீதிக் கட்டமைப்பு மற்றும் சட்டத்திலிருந்து தப்பிப்பதற்கான விடயங்களில் தலையிடுவதாக ஜனாதிபதி விசாரணை ஆணைக்கும் மீது உள்ளாட்டு மற்றும் சர்வதேச ரீதியில் விமர்சனங்கள் எழுந்தன. ஜனாதிபதி விசாரணை ஆணைக்குமுனின் முடிவுகளைப் பாரானுமன்றம் தள்ளுபடி செய்ய வேண்டுமெனக் கோரி மனித உரிமைகள் கண்காணிப்பகம் அறிக்கையொன்றை வெளியிட்டிருந்தது.

### வழக்கு விசாரணை நடைமுறை

அரசியலமைப்பும், சட்டமும் நியாயமான மற்றும் பகிரங்கமான வழக்கு விசாரணைக்கான உரிமையை வழங்குவதுடன், சுயாதீனமான நீதித்துறை பொதுவாக இந்த உரிமையை அமல்படுத்துகிறது. குற்றச்சாட்டு நிருபிக்கப்படும்வரை ஒருவர் நிரபராதி என சட்டம் கருதுகிறது. சகல குற்றவியல் விசாரணைகளும் பகிரங்கமானவை. பிரதிவாதிகளுக்கு எதிரான குற்றச்சாட்டுக்கள் என்ன என்பதை அதிகாரிகள் அவர்களுக்கு தெரியப்படுத்துவதுடன், சட்ட ஆலோசனை பெறுவதற்கும், மேன்முறையீடு செய்வதற்கும் அவர்களுக்கு உரிமை உண்டு. குற்றவியல் குற்றஞ்சாட்டப்பட்ட ஏழைகளுக்கு மேல் நீதிமன்றம் மற்றும் மேன்முறையீட்டு நீதிமன்றத்தில் சட்டாலோசகர்களை வழங்கும், எனினும் அதற்கு கீழ் நிலையில் உள்ள நீதிமன்றங்களில் அவ்வாறான உதவி வழங்கப்படாது. பிரதிவாதிகள் தமக்கு எதிரான சாட்சிகளை எதிர்கொள்வதற்கும், தமக்கான சாட்சிகளை முன்வைப்பதற்கு உரிமை கொண்டுள்ளனர்.

நீதிமன்ற செயற்பாடுகள் மற்றும் ஏனைய சட்டவாக்கம் என்பன ஆங்கிலம், சிங்களம் மற்றும் தமிழ் ஆகிய மொழிகளில் இருக்க வேண்டும் என சட்டம் கோருகிறது. வடக்கு மற்றும் கிழக்குத் தவிர்ந்த ஏனைய பகுதிகளில் நீதிமன்றங்களின் செயற்பாடுகள் ஆங்கிலம் அல்லது சிங்கள மொழியிலேயே முன்னெடுக்கப்படுகின்றன. வடக்கு மற்றும் கிழக்குப் பகுதிகளில் உள்ள நீதிமன்றங்களின் வழக்கு விசாரணைகள் மற்றும் செயற்பாடுகள் தமிழ் மற்றும் ஆங்கில மொழிகளில் முன்னெடுக்கப்படுகின்றன. நீதிமன்றத்தினால் நியமிக்கப்பட்ட

உரைபெயர்பாளர்களுக்கு காணப்படும் குறைபாட்டினால் தமிழ்மொழி பேசும் பிரதிவாதிகள் தேவையான சந்தர்ப்பத்தில் இலவசமாக உரைபெயர்ப்பாளர்களைப் பெற்றுக் கொள்வதில் வரையறுக்கப்பட்டது உரிமையே காணப்படுகிறது. தமிழ் பேசும் வடக்கு, கிழக்கைச் சேர்ந்த வழக்குகளை சிங்களம் பேசும் பகுதிகளில் உள்ள நீதிமன்றங்களில் விசாரித்த பல்வேறு சம்பவங்கள் உள்ளன. இது மொழி வேறுபாட்டை அதிகப்படுத்தியதுடன், பயணம் செய்ய வேண்டிய சாட்சிகளை முன்வைப்பதில் சிரமத்தை அதிகரித்தது. மிகவும் குறைந்தளவான சட்டப் புத்தகங்களே தமிழ் மொழியில் உள்ளன.

வழக்கு விசாரணைகளின் போது நீதிமன்றத்தில் ஆஜராவதற்கான உரிமையை பிரதிவாதிகள் கொண்டிருப்பதுடன், இதற்குத் தேவையான வசதிகளை ஏற்படுத்துவதற்குப் போதிய காலம் வழங்கப்படுவதும் உரிமையாகும். பிரதிவதிவாதிகள் சாட்சியாக நிறுத்தப்படுவதற்கோ அல்லது குற்றத்தை ஒப்புக் கொள்வதற்கோ உரிமையைக் கொண்டவர்கள்.

### **அரசியல் கைதிகள் மற்றும் தடுப்புக்காவலில் உள்ளவர்கள்**

முன்னாள் தமிழ்-எல்.ரி.ரி.செ போராளிகள் எனக் குற்றஞ்சாட்டப்பட்டவர்களையும், மூஸ்லிம்கள் அல்லது பயங்கரவாதத்துடன் தொடர்புடைய குற்றச் செயல்களில் ஈடுபட்டதாகக் குற்றஞ்சாட்டப்படும் இரு தரப்பினரையும் சில தமிழ் மற்றும் மூஸ்லிம் அரசியல்வாதிகளும், உள்ளாட்டு மனித உரிமை செயற்பாட்டாளர்களும் “அரசியல் கைதிகள்” எனக் குறிப்பிடுகின்றனர். இருந்தபோதும் இவர்களை அரசாங்கம் அரசியல் கைதிகளாக ஏற்கவில்லை என்பதுடன், சந்தேகத்திற்குரிய கைதிகள் பயங்கரவாத அல்லது வன்முறை குற்றச் செயல்களுக்காக தடுத்து வைக்கப்பட்டுள்ளனர் எனக் கூறுகிறது. மனித உரிமைகள் ஆணைக்குமு, நீதவான் நீதிமன்றம் மற்றும் சிறைச்சாலை விருந்தினர்களுக்கான சபை ஆகியோருக்கு கைதிகளை அனுகுவதற்கான அனுமதியை அரசாங்கம் வழங்கியுள்ளது. சட்ட ஆலோசனை வழங்குபவர்களுக்கு அதிகாரிகள் சீரில்லாத அனுகலையே வழங்குவதுடன், சட்டத்தரணிகளுடன் கைதிகள் வரும்போது கண்காணிக்கவும் அமரவும் கூறப்படுகிறது.

பயங்கரவாத் தடுப்புச் சட்டம், சிவில் மற்றும் அரசியல் உரிமை சர்வதேச சமவாயச் சட்டம், தண்டனைச் சட்டக்கோவையின் கீழ் மனித உரிமைகள் சட்டத்தரணி ஹிஜாஸ் ஹிஸ்புல்லாவுக்கு எதிராக மார்ச் 12ஆம் திகதி சட்டமா அதிபர் குற்றப்பத்திரிகை தாக்கல் செய்தார். 2020 ஏப்ரல் மாதம் கைது செய்யப்பட்டதிலிருந்து சமர் 20 மாதங்களுக்கு மேலாக இந்த வருடம் நிறைவடையும்போதும் அவர் -தடுத்துவைக்கப்பட்டிருந்தார். ‘முத்துக்களைக் காப்பாற்று’(சேவ்த பேர்ஸ்) அமைப்பின் ஊடாக ஹில்புல்லா உயிர்த்த ஞாயிறு தாக்குதலுடன் தொடர்புபட்டதாக பொலிஸார் குற்றஞ்சாட்டினர். ஹில்புல்லா தலைவராக இருக்கும் குறித்த அமைப்பு போதை கலாசாரத்துக்கு எடுப்பத் சிறுவர்களுக்கான கல்வித் திட்டத்தை முன்னெடுக்க 2015 மற்றும் 2017ஆம் ஆண்டு காலப் பகுதியில் புத்தளம் அல்-கால்ஹரியா அரபிக் கல்லூரியுடன் இணைந்து செயற்பட்டிருந்தது. ஹில்புல்லாவை சர்வதேச மன்னிப்புச் சபை ஜாலை 14ஆம் திகதி மனசாட்சியின் கைதியாக அறிவித்தது. இவரை விடுவிக்குமாறு முன்னணி சமயத் தலைவர்கள் மற்றும் மனித உரிமை செயற்பாட்டாளர்கள் உள்ளிட்ட 70 நபர்கள் மற்றும் அமைப்புக்கள் இணைந்து ஒக்ல்ட் 26ஆம் திகதி கோரிக்கை விடுத்திருந்தன. “ஹில்புல்லாவின் பிணைக்குக் கூட சம்மதிக்கவில்லையென்பது அரசாங்கத்தின் மோசமான நிலையை எடுத்துக்காட்டுகிறது”. நவம்பர் 19ஆம் திகதி புத்தளம் மேல் நீதிமன்றம் பிணைக் கோரிக்கையை நிராகரித்திருந்ததுடன், சட்டமா அதிபரின் இணக்கம் இன்றி பயங்கரவாதத் தடுப்புச் சட்டத்தின் கீழ் பிணை வழங்கும் அதிகாரம் தமக்கு இல்லையெனக் குறிப்பிட்டது. பிணைக் கோரிக்கை நிராகரிக்கப்பட்டமைக்கு

எதிராக ஹில்புல்லா மேன்முறையீடு செய்திருந்ததுடன், வருடம் முடிவடையும்போதும் மேன்முறையீடு நிலுவையில் காணப்பட்டது.

ஹிஜாஸ் ஹில்புல்லா, அஹ்னவ் ஜீசீம், அசாத் சாலி, ரிஷாட் மன்றும் ரியாட் பதியுதீன் ஆகியோர் அவர்களின் மதம் அல்லது அரசியல் நிலைப்பாடு காரணமாகவே கைது செய்யப்பட்டதாக பல்வேறு செயற்பாட்டாளர்கள், மனித உரிமை சட்டத்தரணிகள் மற்றும் சர்வதேச சட்டத்தரணிகள் தெரிவித்தனர். ஹில்புல்லா மற்றும் ஜீசீம் ஆகியோரை விடுவிக்குமாறு கோரி உள்நாட்டு பல்கலைக்கழகங்களைச் சேர்ந்த 96 கல்வியாளர்கள் ஜூலை 13ஆம் திங்கதி அறிக்கையொன்றை வெளியிட்டனர். ஜூலை நடைபெற்ற பதியுதீனின் வழக்கு விசாரணைகளைப் பார்வையிடுவதற்கு ஜென்வாவைத் தளமாகக் கொண்ட பாராஞ்சமன்றங்களுக்கு இடையிலான சங்கம் ஆர்வம் வெளியிட்டிருந்தது. மனித உரிமைகளுக்கான ஜ.நா மனித உரிமைகள் உயர்ஸ்தானிகர் மிசேல் பச்செல்ட் செப்பெம்பர் 13ஆம் திங்கதி ஜ.நா மனித உரிமைகள் கவனிலுக்கு வழங்கிய பிந்திய நிலவரம் பற்றிய அறிவிப்பில், பயங்கரவாதத் தடுப்புச் சட்டத்தின் பயன்பாடு தொடர்பில் ஹில்புல்லா மற்றும் ஜீசீம் ஆகியோரின் பெயரைக் குறிப்பிட்டுக் கூறியிருந்தார். ஒக்டோபர் மாதம் சர்வதேச மனின்புச் சபை வெளியிட்டிருந்த அறிக்கையில் ஹில்புல்லா மற்றும் ஜீசீம் ஆகியோர் நீண்டகாலம் தடுத்து வைக்கப்பட்டுள்ளமை குறித்துக் கவலை வெளியிட்டிருந்ததுடன், “அரசால் அங்கீகரிக்கப்பட்ட இழிவுபடுத்தல் மற்றும் மூஸ்லிம் சமூகத்தை சேர்ந்தவர்களை தன்னிச்சையாக தடுத்து வைத்தல்” ஆகியவற்றை அரசாங்கம் நிறுத்த வேண்டும் எனக் கோரியிருந்தது.

**நாட்டுக்கு வெளியே உள்ள நபர்களுக்கு எதிரான அரசியல் நோக்கம் கொண்ட பழிவாங்கல்**

அச்சுறுத்தல், தொல்லைகொடுத்தல், கண்காணித்தல் மற்றும் வற்புறுத்தல் : மார்ச் 28ஆம் திங்கதி ஏழு தமிழ் புலம்பெயர் அமைப்புக்கள், தமிழ் மற்றும் மூஸ்லிம் அனைத்து இனங்களையும் சேர்ந்த 388 நபர்களை பயங்கரவாதிகள் எனக் குறிப்பிட்டு அரசாங்கம் கட்டளையொன்றைப் பிறப்பித்தது. கடந்த அரசாங்கத்தினால் தடை நீக்கப்பட்ட அமைப்புக்கள் மற்றும் பிரதிநிதிகள் மீது தடை விதிப்பதாக இந்தக் கட்டளை அமைந்தது. எல்.ரி.ரி.ஈயினரை புத்துயிர் பெறச் செய்வதற்கு முயற்சிக்கிறார்கள் எனக் குற்றஞ்சாட்டி இலங்கையைத் தளமாகக் கொண்ட பல தமிழர்களும், 2019 உயிர்த்த ஞாயிறு தாக்குதல்களுடன் தொடர்புபட்டுள்ளார்கள் எனக் குற்றஞ்சாட்டி மூஸ்லிம்களும் இந்தப் புதிய பட்டியலில் உள்ளடக்கப்பட்டிருப்பதுடன், இவர்களில் சிலர் தடுப்புக் காவலில் இருந்தனர். இந்தக் கட்டளையானது புலம்பெயர்ந்து வாழ் தமிழ் குழுக்களையும், பயங்கரவாத விசாரணைத் திணைக்களத்தின் கீழ் தடுத்துவைக்கப்பட்டுள்ள நபர்கள் சிலரின் பெயர்கள், வீட்டு முகவரி என்பவற்றைக் கொண்டதாக இப்படியல் அமைந்திருந்தது. புலம்பெயர்ந்து வாழ் தலைவர்கள் அறிக்கைகளை வெளியிட்டியிருந்ததுடன், புலம்பெயர்ந்து வாழ் தமிழர்களின் குரல்களை மௌனமாக்குவதற்கு ஒரு தலைப்பட்சமாக எடுக்கப்பட்ட நடவடிக்கையே இது என சிலர் தெரிவித்தனர். பயங்கரவாத விசாரணைத் திணைக்களத்தின் கீழ் உள்ள நபர்களின் முகவரிகளை இந்தப் பட்டியல் உள்ளடக்கியிருப்பதானது அவர்களின் குடும்ப உறுப்பினர்களுக்கு அச்சுறுத்தலாக அமையலாம் என உள்நாட்டு செயற்பாட்டாளர்கள் குறிப்பிட்டனர்.

**சிவில் நீதித்துறை நடைமுறைகள் மற்றும் பரிகாரங்கள்**

மனித உரிமை மீறல்களுக்கு உயர் நீதிமன்றம் வரை உள்ள உள்ளுர் நீதிமன்றங்களின் ஊடாகப் பிரஜைகளுக்கு சிவில் பரிகாரங்களைப் பெற்றுக்கொள்ள முடியும்.

## **சொத்து மீட்டிப்பு**

முன்னாள் யுத்த வலயங்களில் உள்ள தனிநபர்களுக்கும், அரசாங்கத்துக்கும் இடையில் காணி உரிமை தொடர்பான பிரச்சினைகள் தொடர்ந்தும் காணப்படுகின்றன.

யுத்தம் நடைபெற்ற காலப் பகுதியில் இராணுவ முகாம்கள் மற்றும் உயர் பாதுகாப்பு வலயங்கள் என அறியப்பட்ட பிற உயர்மதிப்புள்ள பகுதிகளைச் சுற்றி பாதுகாப்பு வலயங்களை அமைப்பதற்கும் கணிசமான காணிகளை இராணுவத்தினர் கையகப்படுத்தியிருந்தனர். சிவில் யுத்த காலத்திலும், யுத்தம் முடிவடைந்தவுடனேயும் உரிமையாளர்களால் அனுக முடியாத சொத்துக்களுக்கு அரசாங்க அதிகாரிகள் அடிக்கடி உயர் பாதுகாப்பு வலயத்துக்கான காணி கையகப்படுத்தல் அறிவித்தல்களை வெளியிட்டு வந்ததுடன், பஸ் இதற்கு எதிராக நீதிமன்றத்தில் வழக்குகளைத் தாக்கல் செய்திருந்தனர். கையகப்படுத்தலை உயர் நீதிமன்றத்தில் சவாலுக்கு உட்படுத்தும் அடிப்படை உரிமை மீறல் மனுக்கள் உள்ளிட்டவையும் தாக்கல் செய்யப்பட்டன. 2016ஆம் ஆண்டு உயர் நீதிமன்றத்தில் தாக்கல் செய்யப்பட்ட அடிப்படை மனித உரிமை மீறல் மனு மற்றும் பல்வேறு ரிட் மனுக்கள் உள்ளிட்ட பல வழக்குகள் வருடம் முழுவதிலும் தேங்கிப்போயிருந்தன. 2011இல் அவசரகாலச் சட்டம் காலவதியானதைத் தொடர்ந்து உயர் பாதுகாப்பு வலையங்களுக்கான சட்டக் கட்டமைப்பு இல்லாதபோதும் அவை இன்னமும் காணப்படுவதுடன், சிவிலியன்களுக்கு வரம்பு இல்லாமல் உள்ளது.

உயர்பாதுகாப்பு வலயத்தினால் பாதிக்கப்பட்டவர்கள் தமது காணிகளிலிருந்து இராணுவத்தினரை வெளியேற்றும் செயற்பாடுகள் மிகவும் மந்த கதியில் இடம்பெறுவதுடன், பெருளாதாரப் பெறுமதிமிக்க காணிகளை இராணுவத்தினர் தம்வசம் வைத்துள்ளனர். இதனால் அந்தப் பகுதியைச் சேர்ந்தவர்களுக்களின் வாழ்வாதாரத்துக்கான வழிகள் மறுக்கப்படுகின்றன. பெளத்த குருமார் புத்தர் சிலைலைய அல்லது அரசமரத்தை ஸ்தாபித்த பின்னர் தமது உடமைகள் என உத்தியோகபூர்வமாக உரிமை கோருவது கடினம் என சில இந்து மற்றும் முஸ்லிம் குழுக்கள் கூறுகின்றன. காணி கையகப்படுத்தல் அறிவிப்புக்களின் அடிப்படையில் பெரும்பாலான காணிகள் இராணுவ முகாம்களையும், தளங்களையும் அமைப்பதற்கும் பயன்படுத்தப்படுவதா குறிப்பிடப்பட்டுள்ள போதும், சில அறிவிப்புக்கள் ஹோட்டல், தொழிற்சாலைகள் மற்றும் பண்ணைகள் அமைப்பதற்கானவையாகவும் காணப்படுகின்றன. பெளத்த குருமார் புத்தர் சிலைலைய அல்லது அரசமரத்தை ஸ்தாபித்த பின்னர் தமது உடமைகள் என உத்தியோகபூர்வமாக உரிமை கோருவது கடினம் என சில இந்து மற்றும் முஸ்லிம் குழுக்கள் கூறுவதுடன், வடக்கில் சிறுபான்மையினரின் செறிவை நீர்த்துப்போகச் செய்யும் “காலனித்துவ” திட்டத்தின் ஒரு பகுதியாக இந்தச் செயல்களை அவர்கள் விபரிக்கின்றனர். (2.இ பகுதியைப் பார்வையிடவும்)

**ஹ. அந்தரங்கம், குடும்பம், வீடு போன்றவற்றில் தனிச்சையான அல்லது சட்டவிரோதமான தலையீடுகள்**

அரசாங்க அதிகாரிகள் வீடுகளுக்குள் நுழைந்து எவ்வித சட்ட அனுமதியோ அல்லது ஏனைய அங்கீகாரமோ இல்லாமல் அங்கு நடைபெறக்கூடிய தொடர்பாடல்களை கண்காணிப்பதற்கு பயங்கரவாதத் தடைச்சட்டம் அனுமதியளிக்கிறது. உரிய அங்கீகாரம் இல்லாமல் தனிநபர்களின் நடமாட்டங்களை அரசாங்க அதிகாரிகள் தொடர்ச்சியாகக் கண்காணிப்பதாகவும் கூறப்படுகிறது. இவ்வருடத்தில் சிவில் சமூகம் மற்றும் ஊடகவியலாளர்கள் ஆகியோர் கண்காணிப்பில் வைக்கப்பட்டிருந்ததாகக் கூறப்படுகிறது.

உணவுப் பொருட்களின் விலைகளைக் கட்டுப்படுத்தவும், சில பொருட்களுக்குப் பற்றாக்குறை காணப்படும் நிலையிலும் அவை பதுக்கப்படுவதைத் தடுக்கும் நோக்கிலும் ஒகஸ்ட் 30ஆம் திங்கதி ஜனாதிபதியினால் பிரகடனப்படுத்தப்பட்ட அவசரகாலச் சட்டத்துக்கு செப்பெட்டப்பர் 06ஆம் திங்கதி பாராளுமன்றம் அங்கீகாரம் வழங்கியது. அவசரகாலச் சட்டமானது பிழியாணை இன்றி நபர்களைத் தடுப்புக் காவலில் வைப்பதற்கும், சொத்துக்களைப் பறிமுதல் செய்யவும், எந்தவொரு வளாகத்தினுள்ளும் நுழைந்து சோதனை செய்யவும், சட்டங்களை இடைநிறுத்தவும், நீதிமன்றத்தில் கேள்வி கேட்க முடியாத உத்தரவுகளை பிறப்பிக்கவும், உத்தரவுகளைப் பிறப்பித்த அதிகாரிகளை வழக்குகளிலிருந்து விடுவிப்பதற்கும் அதிகாரிகளுக்கு அனுமதியளிக்கிறது. அவசரகாலச் சட்டம் அவசியம் இல்லையென்றும், அத்தியாவசிய விநியோகத்தை மேற்கொள்ள ஏனைய சட்டத்தைப் பயன்படுத்த முடியும் என்றும் எதிர்க்கட்சிகளின் தலைவர்களும் சிவில் சமூக அமைப்புக்களும் தெரிவித்தன. செப்பெட்டப்பர் 30ஆம் திங்கதி அவகராலச்சட்டம் இல்லாமல் போன்று. களஞ்சியங்களை முற்றுகையிடுவதற்கும், உணவுப் பொருட்களைக் கைப்பற்றுவதற்கும் ஒழுங்கு விதிகளை அரசாங்கம் பயன்படுத்தியதாக ஊடகங்களும் சிவில் சமூகங்களும் குறிப்பிட்டபோதும், அவசரகாலச் சட்டத்தின் அதிகாரம் எந்த எல்லைவரை பயன்படுத்தப்பட்டது என்பது குறிப்பிடப்படவில்லை.

## **பகுதி 2 சிவில் உரிமைகளுக்கு மதிப்பளித்தல்**

**அ. அச்சு ஊடகங்கள் மற்றும் ஏனைய ஊடகங்கள் உள்ளடங்கலாக கருத்து வெளிப்பாட்டுச் சுதந்திரம்**

அரசியலமைப்பானது ஊடகங்கள் உள்ளடங்கலாக கருத்துவெளிப்பாட்டுக்குச் சுதந்திரம் வழங்குவதுடன், எனினும் சில நேரங்களில் அரசாங்கம் இந்தச் சுதந்திரத்தைக் கட்டுப்படுத்துகிறது.

**கருத்து வெளிப்பாட்டுச் சுதந்திரம் :** பொலிஸ் சட்டம் மற்றும் தண்டனைச் சட்டக்கோவை ஆகியவற்றைப் பயன்படுத்தி மதங்களை அல்லது மத நம்பிக்கைகளை இழிவுபடுத்துவது உள்ளிட்ட வெறுக்கத்தக்க பேச்சுக்களை அதிகாரிகள் கட்டுப்படுத்தியளினர். வெறுக்கத்தக்க பேச்சுக்களை தமது செய்திகள் மற்றும் தமது பிரிவுகளில் உள்ளடக்குவதிலிருந்து தவிர்த்துக் கொள்ளுமாறு அரசாங்கம் சகல ஊடகங்களையும் கேட்டுக்கொண்டுள்ளது. வெறுக்கத்தக்க பேச்சுக்கள் மீதான தடைகள் தெரிவுசெய்யப்பட்ட அளவிலேயே செயற்படுத்தப்பட்டதுடன், மூஸ்லிம்களுக்கு எதிரான வெறுக்கத்தக்க பேச்சுக்கள் ஏனைய குழுக்களை விட அதிகம் பொறுத்துக்கொள்ளப்படுகிறது.

எழுத்தாளரும், சர்வதேச மன்னிப்புச் சபையின் மனசாட்சியின் கைதியுமான ஷக்திக சத்குமார சட்டமா அதிபரின் பரிந்துரைக்கு அமைய பொல்காஹாவல நீதவான் நீதிமன்றத்தால் பெப்ரவரி 09ஆம் விடுவிக்கப்பட்டார். சத்குமார தாக்கல் செய்த அடிப்படை உரிமை மீறல் மனு மீதான இறுதி விசாரணை ஒக்டோபர் 26ஆம் திங்கதி நடைபெற்றதுடன், மீண்டும் மார்ச் 2022ஆம் திங்கதிக்கு ஒத்திவைக்கப்பட்டது.

இலங்கை பெற்றோலியக் கூட்டுத்தாபனத்துடன் இணைந்த தேசிய ஊழியர் சங்கமான தொழிற்சங்கத்தின் செயலாளர் ஆனந்த பாலித ஒகஸ்ட் 22ஆம் திங்கதி கொழும்பு நீதவான் நீதிமன்றத்தினால் பிணையில் விடுதலை செய்யப்பட்டார். “பேச்சுச் சுந்தந்திரம் அரசியலமைப்பினால் உறுதிப்படுத்தப்பட்டிருப்பதால் தகவல்களின் அடிப்படையில் கருத்தை முன்வைப்பது தடுத்து வைப்பதற்கான காரணி அல்ல”எனக் கூறியே நீதிமன்றம் பிணை

வழங்கியது. போலியான தகவல்களை வழங்கி மக்களை எச்சரித்ததாகக் கூறி ஒகஸ்ட் 21ஆம் திகதி குற்றப் புலனாய்வுப் பிரிவினரால் பாலித கைதுசெய்யப்பட்டார். நாடளாவிய ரீதியில் எரிபொருள் தட்டுப்பாடு ஏற்படவிருப்பதாக பாலித பகிரங்கமாகக் குற்றஞ்சாட்டியிருந்தார். கருத்துச் சுதந்திரத்தை அரசாங்கம் அச்சுறுத்துவதை எடுத்துக் காட்டும் வகையில் இந்தக் கைது அமைந்துள்ளது என பாலிதவின் சட்டத்தரணி தெரிவித்தார்.

இய்வுபெற்ற அரசாங்க கமநலத் திணைக்கள் அதிகாரி ரம்சி ரசீக்கின் வழக்கு வருடம் முடியும்போதும் எவ்வித குற்றஞ்சாட்டுக்களும் சுமத்தப்படாமல் நிலுவையில் காணப்பட்டது. கொவிட்-19 தொற்றுநோய் காலத்தில் முஸ்லிம்களுக்கு எதிரான இனவாதத்தைக் கண்டித்து முகப்புத்தகத்தில் பதிவொன்றை இட்டமைக்காக 2020 ஏப்ரல் மாதம் ரசீக் கைதுசெய்யப்பட்டார். மருத்துவ சிகிச்சையின் அடிப்படையில் 2020 செப்டெம்பர் மாதம் அவர் பிணையில் விடுதலை செய்யப்பட்டார்.

**ஒன்றைன் ஊடகம் உள்ளடங்கலாக ஊடக மற்றும் பத்திரிகைச் சுதந்திரம் :** சுயாதீன் ஊடகங்கள் அரசாங்கத்துக்கு எதிரான விமர்சனங்கள் உள்ளிட்ட பரந்துபட்ட நிலைப்பாடுகளை விணைத்திற்னான வகையில் வெளிப்படுத்துகின்றன. அநேகமான ஒன்றைன் வர்ணனையாளர்கள் மற்றும் ஊடகவியலாளர்கள் விணைவுகளுக்கு அஞ்சாமல் அரசாங்கத்தின் கொள்கைகள் மற்றும் ஜனாதிபதி உள்ளடங்கலாக அரசியல்வாதிகள் குறித்து கருத்துக்களையும், அக்கறைகளையும் பகிர்ந்தனர். இருந்தபோதும் சில ஊடகவியலாளர்கள் அரச பாதுகாப்பு சேவைகளினால் துண்புறுத்தல்கள், அச்சுறுத்தல்கள், மிரட்டல்கள் மற்றும் தலையீடுகளுக்கு உள்ளாவதாகக் கூறப்படுவதுடன், விசேடமாக யுத்தத்துடன் தொடர்புபட்ட விடயங்கள் அல்லது காணாமல் போனோர் உள்ளிட்ட யுத்தத்தின் பின்னரான விடயங்கள் குறித்து அறிக்கையிடும்போது இவற்றுக்கு முகங்கொடுக்கின்றனர். புகைப்படங்களின் பிரதிகள், நிகழ்வுகளில் கலந்துகொண்டவர்களின் பெயர் விபரங்கள், கட்டுரைகளின் மூலங்கள் என்பவற்றைத் தமக்கு வழங்குமாறு இராணுவ அதிகாரிகள் கோருவதாக தமிழ் ஊடகவியலாளர்கள் கூறுகின்றனர். தமிழர்களின் யுத்த நிணைவுகள் அல்லது காணி கையகப்படுத்தல்களுக்கு எதிரான போராட்டங்கள் போன்ற உணர்ச்சிபூர்வமான நிகழ்வுகளை அறிக்கையிடுவதிலிருந்து தவிர்த்துக் கொள்ளுமாறு இராணுவத்தினர் தம்மை நேரடியாகக் கேட்டுக் கொண்டுள்ளதுடன், ஒத்துழைப்பு வழங்காவிடால் எதிர்விழைவுகளைச் சந்திக்க வேண்டி ஏற்படும் என்ற அச்சம் ஊடகவியலாளர்களிடம் காணப்பட்டது.

இந்தியாவின் சுதந்திர தினமான ஒகஸ்ட் 15ஆம் திகதி இந்திய உயர்ஸ்தானிகராலயம் மீது தாக்குதல் நடத்தப்படக்கூடிய சாத்தியக் கூறுகள் குறித்த தகவல்களை உயர்ஸ்தானிகராலயத்துடன் பகிர்ந்து கொண்டார் என்ற குற்றஞ்சாட்டின் பேரில் இணையத்தள வெளியீடான ஸங்காசநியூசின் பத்தி எழுத்தாளர் கீர்த்தி ரத்னாயக ஒகஸ்ட் 12ஆம் திகதி கொழும்பு குற்றத்தடுப்புப் பிரிவினரால் கைதுசெய்யப்பட்டார். பயங்கரவாதத் தடுப்புச் சட்டத்தின் கீழ் அவரை 90 நாட்கள் தடுத்து வைக்கப் போவதாகப் பொலிஸார் ரத்னாயக்கவுக்குக் கூறியமை அவருடைய சட்டத்தரணி மூலம் தெரியவந்தது. பாதுகாப்பு மற்றும் அரசியல் விவகாரங்கள் குறித்து எழுதும் ரத்னாயக, கொழும்பு குற்றத் தடுப்புப் பிரிவின் கட்டுப்பாட்டில் இருந்த போதைப்பொருள் கடத்தல்காரரான மாகந்துர மதுஷ் 2020 ஒக்டோபர் கொல்லப்படுவதற்கு மூன்று நாட்கள் முன்னரே மதுஷை கொள்வதற்கு அரசாங்கம் சதித்திட்டம் தீட்டும் விடயத்தை வெளிக்கொண்டிருந்ததுடன், கொள்கொட தாரகவின் கொலை நடைபெறும் என்பதை மே மாதமே அவர் கணித்திருந்ததாகவும் ஊடகங்கள் தெரிவித்தன. சட்டத்துக்கு விரோதமான தடுத்து வைப்புக்கு எதிராக ரத்னாயக நவம்பர் 09ஆம் திகதி அடிப்படை உரிமை மீஙல் மனுவைத்

தாக்கல் செய்தார். அவருடைய தடுப்புக் காவல் நவம்பர் 15ஆம் திகதி மேலும் 90 நாட்களுக்கு நீடிக்கப்பட்டதுடன், டிசம்பரில் அவருடைய பினை விண்ணப்பம் நிராகரிக்கப்பட்டது.

அரசின் அத்தியாவசிய உணவுப் பொருட்களை விநியோகிக்கும் பிரிவான அரசுக்குச் சொந்தமான சதோச நிறுவனத்தில் இடம்பெற்றாகக் கூறப்படும் வெள்ளைப்பூண்டு மோசடி தொடர்பில் கட்டுரைகள் வெளியிட்டமைக்காக பல்வேறு பத்திரிகைகளின் ஆசிரியர்கள் மற்றும் ஊடகவியலாளர்கள் செப்டெம்பர் 28ஆம் திகதி குற்றப் புலனாய்வுப் பிரிவினரால் விசாரணைக்கு உட்படுத்தப்பட்டதாக ஊடகங்கள் தெரிவித்தன. வெள்ளைப்பூண்டு மோசடி தொடர்பில் அறிக்கையிட்டமைக்காக ஊடகவியலாளர்களை விசாரணைக்கு உட்படுத்த வேண்டாம் எனப் பிரதமர் மஹிந்த ராஜபக்ஷ குற்றப் புலனாய்வுத் திணைக்களாத்துக்கு உத்தரவிட்டிருந்தபோதும், ஆறு ஊடகவியலாளர்கள் விசாரணைகளுக்காகக் குற்றப் புலனாய்வுத் திணைக்களாத்துக்கு அழைக்கப்பட்டனர்.

**வன்முறைகள் மற்றும் துன்புறுத்தல்கள் :** உணர்வுபூர்வமான நிகழ்வுகளை அறிக்கையிடச் செல்லும்போது ஊடகவியலாளர்கள் மிரட்டப்பட்ட, தொந்தரவுகளுக்கு உள்ளாக்கப்பட்டதாகக் கூறப்படுகிறது. சில சமயங்களில் அதிகாரிகள் அரச வாகனங்களிலிருந்து, ஊடகவியலாளர்களை, குறிப்பாக போராட்டங்களில் செய்தி சேகரிப்பதற்காகப் பெரும்பலான சிங்கள ஊடகவியலாளர்கள் வெளியே பயணித்தாலும் அவர்கள் இவ்வாறான தொல்லைகளுக்கு முகங்கொடுக்கவில்லையென ஊடக செயற்பாட்டாளர்கள் கூட்டிக்காட்டினர். சிரேஷ்ட பிரதிப் பொலிஸ்மா அதிபர் தேசபந்து தென்னக்கோன் சமூக ஊடகத்தின் மூலம் சிங்கள மொழி ஊடகவியலாளரும், பத்திரிகை ஆசிரியருமான தரிந்து ஜயவர்தனவுக்கு அச்சுறுத்தல் விடுத்தமை தொடர்பில் துறைசார் அமைப்புக்கள், சிவில் சமூக அமைப்புக்கள் மற்றும் எதிர்க்கட்சி அரசியல் கட்சிகள் ஜாலை 03ஆம் திகதி தமது அக்கறையை வெளிப்படுத்தின. 2009ஆம் ஆண்டு சிவில் யுத்த முடிவின்போது எல்.ரி.ரி.ஈயின் முன்னாள் தலைவர் வேலுப்பிள்ளை பிரபாகரன் கொல்லப்பட்டமையை குறிப்பிடும் வகையில், “பொய் கூறி, பிழையாக வழிநடத்துபவர்கள் பிரபாகரன் தண்டிக்கப்பட்டதைப் போன்று இயற்கையால் தண்டிக்கப்படுவோ” என தென்னக்கோன், ஜயவர்த்தனவின் முகநூல் பக்கத்தில் பின்னாட்டம் இட்டிருந்தார். ஊடக அமைப்புக்களின் கூட்டை பிரதிநிதித்துவப்படுத்தி ஜாலை ஊடகவியலாளர் அமைப்புக்கள் ஜயவர்த்தனவின் பாதுகாப்புக் குறித்து அக்கறையை வெளிப்படுத்தி ஜாலை 3ஆம் திகதி பொலிஸ்மா அதிபருக்கு எழுதியிருந்ததுடன், எதிர்க்கட்சித் தலைவர் இந்த விடயத்தைப் பாராளுமன்றத்தில் எழுப்பி பக்கச்சார்பற்ற விசாரணையைக் கோரியதுடன், ஜயவர்த்தனவின் பாதுகாப்பை உறுதிப்படுத்துமாறு கோரினார்.

சுயாதீன் ஊடகவியலாளரும், உள்ளூர் சுயாதீன் ஊடகக் குழுவான மட்டக்களப்பு மாவட்ட தமிழ் ஊடகவியலாளர் சம்மேளனத்தின் செயலாளருமான செல்வகுமார் நிலாந்தன், ஜாலை 12ஆம் திகதி பயங்கரவாத விசாரணைத் திணைக்களத்தின் மட்டக்களப்பு கிளை அதிகாரிகளால் ஏற்றதாழ மூன்று மணித்தியாலங்கள் விசாரணைக்கு உட்படுத்தப்பட்டதாக ஊடகவியலாளர்களைப் பாதுகாக்கும் குழு தெரிவித்தது. எல்.ரி.ரி.ஈயினருடன் அவருக்குத் தொடர்பு உள்ளதா என்பது

பற்றியும், அவருடைய தொழில் பற்றியும் அவர் விசாரணைக்கு உட்படுத்தப்பட்டுள்ளார். இந்த விசாரணை தமிழ் பத்திரிகையாளர்களை துன்புத்தும் முறையை மேலும் அதிகரிப்பதாகவும், இவ்வாறான மிரட்டல் தந்திரங்களை அதிகாரிகள் நிறுத்த வேண்டும் என்றும் அக்குழு கோரிக்கை விடுத்தது.

**மட்டக்களப்பு மாவட்ட தமிழ் ஊடகவியலாளர் சம்மேளனத்தின் பொருளாளரும் ஊடகவியலாளருமான புண்ணியமூர்த்தி சசிகரண் செப்பெடம்பர் 14ஆம் திகதி பொலிஸாரினால் சுமார் ஒரு மணித்தியாலங்களுக்கு மேலாக விசாரணைக்கு உட்படுத்தப்பட்டதுடன், இதற்கான காரணம் வழங்கப்படவில்லை. பொத்துவில் முதல் பொலிகண்டிவரை போராட்டத்தில் (2.ஆ பகுதியைப் பார்க்கவும்) பங்குபற்றியமைக்காக, அதாவது மீனவர் அமைப்பொன்றை இந்தப் போராட்டத்தில் ஈடுபடுத்தியமை குறித்து சசிகரணிடம் விசாரணை நடத்தியதாக அவர்கள் கூறியிருந்தனர். எனினும், தான் ஏற்பாட்டாளராக அன்றி ஒரு ஊடகவியலாளர் என்ற ரீதியிலேயே அதில் பங்கெடுத்ததாகத் தெரிவித்தார். உள்ளூர் அதிகாரிகளால் மீண்டும் மீண்டும் விசாரணைக்கு உட்படுத்தப்படுகின்றமையை ஊடகப் பணியாளர்கள் தொழிற் சங்க சம்மேளனம் கண்டித்திருந்ததுடன், ஊடக சுதந்திரத்தை நசுக்குவதற்கு, குறிப்பாக தமிழ் ஊடகவியலாளர்களை கட்டுப்படுத்த அரசாங்கம் முயற்சிப்பதாகக் குற்றஞ்சாட்டியது.**

சுயாதீன் ஊடகவியலாளர் வி.விஷ்வசந்திரன் நவம்பர் 27ஆம் திகதி முல்லைத்தீவில் இராணுவத்தினரால் தாக்கப்பட்டதாக முன்வைக்கப்படும் குற்றச்சாட்டுக் குறித்து விசாரணை நடத்துவதாக இலங்கை மனித உரிமைகள் ஆணைக்கும் நவம்பர் 28ஆம் திகதி அறிவித்தது. ‘முள்ளிவாய்க்கால்’ வீதிக்கான பெயர் பலகையை புகைப்படம் எடுக்கும்போது தான் தாக்குதலுக்கு உள்ளானதாக விஷ்வசந்திரன் தெரிவிக்கும் காணேனாளிகளை ஊடகங்கள் வெளியிட்டன. விஷ்வசந்திரனின் கைகள் காயமடைந்திருப்பதைப் புகைப்படங்கள் காண்பித்ததுடன், பின்னர் அவர் வைத்தியசாலையில் அனுமதிக்கப்பட்டார். இந்தச் சம்பவத்துடன் தொடர்புபட்டதாகக் கூறி முன்று இராணுவத்தினரைப் பொலிஸர் கைது செய்ததாகக் கூறப்பட்டது. இவ்விடயம் தொடர்பில் இராணுவத்தினர் அறிக்கையொன்றை வெளியிட்டிருந்ததாகவும் அதில் “கவனமாக திட்டமிடப்பட்ட” மற்றும் “தீங்கிழைக்கும் நோக்கில் திட்டமிடப்பட்ட சதி” எனக் குறிப்பிடப்பட்டிருந்ததாகவும் ஊடகங்கள் தெரிவித்தன. விஷ்வசந்திரனைத் தாக்கிய இரண்டு இராணுவத்தினர் குற்றத்தை ஏற்றுக் கொண்டு பாதிக்கப்படவிரிடம் நவம்பர் 30ஆம் திகதி மன்னிப்புக் கோரியதால் சட்ட நடவடிக்கை தொடர்ந்தும் முன்னெடுக்கப்படவில்லையென ஊடகங்கள் குறிப்பிட்டன.

**தணிக்கை அல்லது உள்ளடக்கத்தின் மட்டுப்படுத்தல்கள் :** ஜனாதிபதி அல்லது அவருடைய குடும்பத்தினரை விமர்சிக்கும் விடயங்களில் சுய தணிக்கை மேற்கொண்டிருப்பதாக அச்ச மற்றும் இலத்திரனியல் ஊடகவியலாளர்கள் கூறினர். சிறிய எண்ணிக்கையிலான சிரேஷ்ட அதிகாரிகளுக்கு எதிராக தனிப்பட்ட ரீதியிலான தாக்குதல்களைத் தவிர்க்குமாறு அரசாங்கத்தின் ஆதரவாளர்கள் அல்லது தனிநபர்களிடமிருந்து தமக்கு நேரடியாக அழைப்புக்கள் கிடைத்திருப்பதாக ஊடகவியலாளர்கள் கூறுகின்றனர். அதிகரித்த துன்புறுத்தல்கள், அச்சுறுத்தல்கள் மற்றும் மிரட்டல்களால் ஒன்றைன் வர்ணனையாளர்கள் சுய-தணிக்கை செய்வதாகக் கூறினாலும், அரசாங்கத்தால் கட்டுப்படுத்தப்படும் விளம்பர வருவாயை இழக்க நேரிடும் என அஞ்சம் வெளியீட்டாளர்களால் அரசாங்க எதிர்ப்பு அறிக்கைகள் நிராகரிக்கப்படுமா என்பதில் அதிகமான ஊடகவியலாளர்கள் கவலை வெளியிட்டுள்ளனர். அதிக பாதிப்புக்களைச் சந்திக்க நேரிடம் என்ற அச்சம் காரணமாக சிறிய ஊடக நிறுவனங்களில் பணிபுரிந்தவர்கள்

மத்தியில் சுய-தனிக்கை அதிகரித்துள்ளதாகவும், அவர்களுக்கு எந்தவொரு நிறுவனமும் ஆதரவு வழங்குவதில்லையென்றும் கூறப்படுகிறது.

**தேசிய பாதுகாப்பு :** அரசாங்கத்துக்கு எதிராக விமர்சிப்பவர்கள் மற்றும் அரசாங்கத்தின் கொள்கைகள் அல்லது அதிகாரிகளை விமர்சிப்பவர்களைக் கைது செய்வதற்கும், தண்டனை வழங்குவதற்கும் பயங்கரவாதத் தடைச்சட்டம், சிவில், அரசியல் உரிமைகள் தொடர்பான சர்வதேச சமவாயச் சட்டம் அல்லது தண்டனைச் சட்டக்கோவை என்பவற்றை அதிகாரிகள் மேற்கோள்காட்டுகின்றனர்.

### இணையச் சுதந்திரம்

உரிய சட்டபூர்வமான அதிகாரம் இன்றி தனியார் ஒன்லைன் தொடர்பாடல்களை அரசாங்கம் கண்காணிப்பதாக நம்பகமான அறிக்கைகள் உள்ளன.

அரசாங்கத்துக்குச் சொந்தமான ஸ்ரீலங்கா டெலிகோம் ஏப்ரல் மாதத்தில் அறிமுகப்படுத்திய டேடா பொதிகளில் இரண்டைத் தவிர ஏணை அனைத்திலும் வி.பி.ஏ. (virtual private networks), டெராண்ட் (torrents), பீர்-டு-பீர் (peer-to-peer) செயலிகள், குறுஞ்சிசெய்தித் தளமான டெலிகிராம் ஆகிய செயலிகளை தடை செய்வதாகவும், பொதிகளுக்கான நிபந்தனைகளில் இவை உள்ளடங்கும் என்றும் அறிவித்ததாக 2020 ஜூன் மற்றும் மே காலப் பகுதிக்கான பிரீட்ம் ஹவுஸின் அறிக்கையில் குறிப்பிடப்பட்டுள்ளது. எஸ்எஸ்ரி தொடர்புகளின் ஊடாக லங்காஷநியூஸ் ஒன்லைன் செய்தித் தளத்துக்கான அனுகல் காணப்படுகின்றபோதும், டயலோக் தொடர்புகளில் இந்த இணையத்தளம் தொடர்ந்தும் தடுக்கப்பட்டிருப்பதாகவும் அந்த அறிக்கை குறிப்பிடுகிறது. கையடக்கத் தொலைபேசி செயலி, ட்ரக்கிங் டீல் மற்றும் கொவிட்-19 தொற்றுநோய் காலத்தில் தடுப்புச் செயலி தொடர்பான ஒன்லைன் பதிவு ஆகியன டிஜிட்டல் ரீதியான அந்தரங்கம் குறித்த கேள்வியை எழுப்புவதாக பிரீட்ம் ஹவுஸின் அறிக்கையில் தெரிவிக்கப்பட்டுள்ளது.

ஆட்சி செய்வதற்கு அரசாங்கம் கடுமையான தந்திரங்களைப் பயன்படுத்துகிறது என முகப்புத்தகத்தில் இட்ட பதிவொன்றுக்காக முஸ்லிம் வர்த்தகரான பாசில் முகமட் நிசார் என்ற நபர் ஜனவரி 9ஆம் திகதி பயங்கரவாதத் தடுப்புச் சட்டத்தின் கீழ் பொலிஸாரால் தடுத்து வைக்கப்பட்டார். அதிகாரிகள் தன்னைத் தேடி வருவதாகவும், சமூக ஊடகப் பதிவுகளைத் தான் நிறுத்துவதற்கோ அல்லது ஜனவரி 09ஆம் திகதி பதிவிட்ட வீடியோவை நீக்குவதற்கோ மறுத்துவிட்டதாகவும், கைதை எதிர்கொள்வதற்குத் தான் தயார் என்றும் வீடியோவைப் பதிவிடுவதற்கு முதல் நாள் நிசார் முகப்புத்தகத்தில் பதிவொன்றை இட்டிருந்தார். சிவில் மற்றும் அரசியல் உரிமைகளுக்கான சர்வதேச சமவாயச் சட்டத்தின் கீழ் இன்ரீடியான குழப்பத்தை ஏற்படுத்துவதற்கு அவருடைய முகப்பத்தகப் பதிவு ஊக்குவித்ததாகத் தெரிவித்து குற்றப் புலனாய்வுப் பிரிவினரால் நிசார் ஜனவரி 11ஆம் திகதி கைது செய்யப்பட்டதுடன், ஜனவரி 18ஆம் திகதி வரை விளக்கமறியலில் வைக்கப்பட்டார். பயங்கரவாதத் தடுப்புச் சட்டத்தின் கீழ் அவரை 90 நாட்கள் தடுத்து வைப்பதற்கான அனுமதியைப் பெற்றிருப்பதாகப் பொலிஸார் ஜனவரி 18ஆம் திகதி நீதிமன்றத்துக்கு அறிவித்தனர். டசம்பர் 10ஆம் திகதிவரையும் அவர் தொடர்ந்தும் தடுப்புக் காவலில் வைக்கப்பட்டிருந்தார்.

2019 உயிர்த்த ஞாயிறு தாக்குதல் தொடர்பில் முகப்புத்தகத்தில் கருத்தொன்றைத் தெரிவித்தமை தொடர்பில் வாக்குமூலம் பெறுவதற்காக ஷஹான் மாலக குற்றப் புலனாய்வுப் பிரிவினரால் அழைக்கப்பட்டதாக ஒகஸ்ட் 23 ஊடகங்கள் தெரிவித்திருந்தன. ஒகஸ்ட் 23 மற்றும் 28ஆம் திகதிகளில் மாலக குற்றப் புலனாய்வுப் பிரிவு அலுவலகத்துக்கு அழைக்கப்பட்டிருந்ததுடன்,

இவ்வாறு அழைக்கப்பட்டமையானது உயிர்த்த நூயிறு தாக்குதல் குறித்த விசாரணைகள் பற்றிப் பேசுவதைத் தடுக்கும் வகையில் அமைந்துள்ளது என பல்வேறு கத்தோலிக மதகுருமார் கவலை வெளியிட்டனர். சமூக ஊடகங்களில் “போலிச் செய்திகளை” உருவாக்குபவர்கள், பகிர்ந்துகொள்பவர்கள் மற்றும் அனுப்புபவர்கள் மற்றும் உள்ளடக்கங்களைப் பகிர்வதன் ஊடாக மத அல்லது இன நல்லினக்கத்தை சீர்குலைப்பவர்களுக்கு எதிராக குற்றப் புலனாய்வுப் பிரிவின் கீழ் இரண்டு புதிய சிறப்பு குழுக்களை உருவாக்குவதாக ஜன் 7 திகதி பொலிஸார் அறிவித்ததையுடுத்தே இந்தச் சம்பவம் நிகழ்ந்தது. “போலிச் செய்தி” என்றால் என்ன என்பதையார் தீர்மானிக்க வேண்டும் என்பது குறித்து அரசாங்கத்திடம் இருந்து முறையான வழிகாட்டுதல்கள் இல்லாததை விமர்சித்த சில அரசியல்வாதிகள், ஆர்வலர்கள் மற்றும் சமூக ஊடக பயனர்கள் இந்த அறிவிப்பைக் கண்டித்தனர்,

### **கற்றல் மற்றும் கலாசார நிகழ்வுக்கான சுதந்திரம்**

பேராசிரியர்கள் மற்றும் பல்கலைக்கழக மாணவர்கள் அரசாங்க அதிகாரிகளை விமர்சிப்பதை அரசாங்கப் பல்கலைக்கழக அதிகாரிகள் தடுப்பதாகக் கூறப்படுகிறது. சட்ட நடவடிக்கைகள் மற்றும் அரசியல் வெளிப்பாட்டின் அடிப்படையில் பல்கலைக்கழக நியமனங்கள் மற்றும் தனிநபர்களின் நாற்சான்றிதழ்களில் அரசாங்கம் தலையிட்டது.

முள்ளிவாய்க்காலில் 2009 இறுதி யுத்தத்தில் உயிரிழந்த தமிழ் மக்களின் நினைவாக கம்பஸ் வளாகத்தில் மாணவர்களால் அமைக்கப்பட்ட நினைவுத் தூபியை ஜனவரி 08ஆம் திகதி யாழ்ப்பாண பல்கலைக்கழக பணியாளர்கள் முற்றாக அளித்தனர். இவ்வாறு தூபி அழிக்கப்பட்டமை சிறுபான்மைத் தலைவர்கள், சிலில் சமூக அமைப்புக்கள் மற்றும் எதிர்க்கட்சி அரசியல்வாதிகளிடமிருந்து பரந்துபட்ட விமர்சனத்தை ஏற்படுத்தியது. இதற்கு எதிர்ப்புத் தெரிவிக்கும் வகையில் தமிழ் அரசியல்வாதிகள் ஜனவரி 11ஆம் திகதி பொதுவான வேலைநிறுத்தத்துக்கு அழைப்பு விடுத்தனர். பின்னடைவைத் தொடர்ந்து ஜனவரி 11ஆம் திகதி புதிய நினைவுத் தூபியை அமைப்பதற்கான அடிக்கல்லை பல்கலைக்கழும் நாட்டிவைத்தது. அனுமதிபெறாத கட்டுமானம் என்பதாலேயே இது இடிக்கப்பட்டதாகவும், இதன்போது அரசியல் கவனத்தில் கொள்ளப்படவில்லையென்றும் அரசாங்கம் கூறியிருப்பதாக ஜனவரி 12ஆம் திகதி பத்திரிகைகள் குறிப்பிட்டன. ஏப்ரல் 23ஆம் திகதி யாழ்ப்பாண பல்கலைக்கழக மாணவர் ஒன்றியம் மீனாந்திரமாணிக்கப்பட்ட நினைவுத் தூபியைத் திறந்து வைத்ததுடன், இராணுவத்தினரின் ஷெல் தாக்குதல்களைச் சித்தரிக்கும் முக்கியமான விடயங்கள் இதில் நீக்கப்பட்டிருப்பதாக தமிழ் ஊடகங்கள் அறிக்கையிட்டன.

### **ஆ. அமைதியாக ஒன்று கூடுதல் மற்றும் ஒருங்கிணைவதற்கான சுதந்திரம்**

அமைதியான முறையில் ஒன்று கூடுதல் அல்லது ஒருங்கிணைவதற்கான சுதந்திரத்தை அரசாங்கம் கட்டுப்படுத்தியுள்ளது.

### **அமைதியாக ஒன்று கூடுவதற்கான சுதந்திரம்**

அமைதியான முறையில் ஒன்று கூடுவதற்கு சட்டம் அனுமதி வழங்கியுள்ளபோதும், இந்த சுதந்திரங்கள் பல்வேறு கட்டுப்பாடுகளுக்கு உட்பட்டுள்ளன. மதங்களுக்கிடையிலான ஒன்றுமை, தேசிய பாதுகாப்பு, பொதுச் சட்டம் அல்லது பொது மக்களின் சுகாதாரம் அல்லது நீதிநெறி போன்றவற்றை பாதிக்கும் வகையில் இடம்பெறக்கூடிய ஒன்றுகூடல்களை அரசியலமைப்பு மட்டுப்படுத்துகிறது. ஏனையவர்களின் சுதந்திரத்துக்கு மதிப்பளித்தல் அல்லது ஜனநாயக

சமூகத்தின் பொதுநலனைக் கருத்தில் கொண்டும் ஒன்று கூடுவதற்கான சுதந்திரம் மட்டுப்படுத்தப்படலாம். பொலிஸ் சட்டத்தின் கீழ் ஆர்ப்பாட்டமொன்றை நடத்துவதாயின் உள்ளூர் பொலிஸிடம் அனுமதி பெறவேண்டும்.

கொவிட்-19 தொற்றைக் கருத்தில் கொண்டு மக்களின் சுதந்திரமான நடமாட்டத்தை மட்டுப்படுத்தும் வகையில் அரசாங்கம் நாடளாவிய ரீதியில் ஊடரங்குச்சட்டத்தை அமுல்படுத்தியது. அரசுக்கு ஆதரவான பேரணிகள் தடையின்றி நடத்தப்பட்டாலும், எதிரணியின் பேரணிகளைத் தடுப்பதற்கு சில சந்தர்ப்பங்களில் கொவிட்-19 சுகாதார விதிமுறைகள் அதிகாரிகளினால் பயன்படுத்தப்பட்டாக சிவில் சமூக மற்றும் அரசியல் தலைவர்கள் தெரிவித்தனர். அதேபோன்று, நீதிபதிகளின் இடைக்கால உத்தரவின் பேரில் அடிக்கடி செயற்படும் பொலிஸார், காணாமல் போனவர்களின் குடும்பங்கள், அரசியல் கட்சிகள், சிவில் சமூக செயற்பாட்டாளர்கள், தொழிற்சங்கத் தலைவர்கள் மற்றும் சமயத் தலைவர்களால் ஏற்பாடு செய்யப்பட்ட போராட்டங்களைக் கொவிட்-19 விதிமுறைகளைக் காரணம் காட்டி பல முறை தடைசெய்ய முயன்றனர். பொதுமக்களின் போராட்டங்களில் கலந்துகொள்பவர்களுக்கு எதிராக பொலிஸார் எடுக்கும் நடவடிக்கைகளை இலங்கை சட்டத் தரணிகள் சங்கம் கண்டித்தது.

சிவில் சமூகக் குழுக்கள், சமயத் தலைவர்கள் மற்றும் தமிழ், மூஸ்லிம் அரசியல் கட்சிகள், தலைவர்களின் ஆதரவுடன் ஏற்பாடு செய்யப்பட் பொதுவில் முதல் பொலிகண்டிவரை (#P2P) நான்கு நாள் எதிர்ப்புப் பேரணி பெற்றவரி 03ஆம் திகதி ஆரம்பமானது. “சமூகங்களுக்கிடையில் ஒன்றுமையின்மையை ஏற்படுத்துவது” மற்றும் “அரசாங்கத்தின் மீது அதிருப்தியைத் தூண்டுவது” ஆகிய தண்டனைச் சட்டக்கோவையின் சரத்துக்கள் மற்றும் தொற்றுநோய் ஒழுங்கு விதிகளை மேற்கோள்காட்டி இந்தப் பேரணியில் போராட்டகாரர்கள் கலந்து கொள்வதைத் தடுப்பதற்குப் பொலிஸாரின் கோரிக்கையின் பேரில் வடக்கு, கிழக்கில் உள்ள பல்வேறு நீதி மன்றங்கள் தடையுத்தரவை வழங்கின. பொலிஸ் மற்றும் விசேட அதிரடிப்படையினர் வீதித் தடைகளை ஏற்படுத்தி எதிர்ப்புப் பேரணியைத் தடுக்க முடிற்சித்ததாகவும், பொலிஸாரின் உத்தரவை மதிக்காது, வீதித் தடைகளைதள்ளிக் கொண்டு போராட்டக் காரர்கள் சென்றதாகவும் கூறப்படுகிறது. வன்முறைகள் எதுவும் இல்லையென்றும், போராட்டம் அமைதியாக முடிவடைந்தது என்றும் ஊடகங்கள் தெரிவித்தன. பொதுவில் முதல் பொலிகண்டிவரை எதிர்ப்புப் போராட்டத்தில் கலந்து கொண்டார்கள் என்ற குற்றச்சாட்டின் பேரில் பல்வேறு தமிழ் அரசியல்வாதிகள், காணாமல் போனவர்களின் தாய்மார் உள்ளிட்ட சிவில் சமூக செயற்பாட்டாளர்கள் பயங்கரவாத விசாரணைப் பிரிவினரால் அழைக்கப்பட்டு விசாரிக்கப்பட்டதாக சர்வதேச அமைப்பு தெரிவித்துள்ளது. இந்த எதிர்ப்புப் பேரணியை ஏற்பாடு செய்வதில் பங்களிப்புச் செலுத்திய மட்டக்களப்பு சிவில் சமூகத்தின் இணைத் தலைவர்களில் ஒருவரான எஸ்.சிவயோகநாதன் குறித்த எதிர்ப்புப் பேரணியில் கலந்துகொண்டமைக்காக பயங்கரவாத விசாரணைப் பிரிவினரால் அழைக்கப்பட்டு, சுமார் ஒரு மணித்தியாலங்களுக்கு மேல் விசாரிக்கப்பட்டார். அவர் ஒகஸ்ட் 25ஆம் திகதி மீண்டும் அழைக்கப்பட்டார்.

2009 இறுதி யுத்தத்தில் உயிரிழந்தவர்களின் நினைவாக அமைக்கப்பட்ட முள்ளிவாய்க்கால் நினைவுத்தாபி இன்தெரியாத நபர்களால் சேதப்படுத்தப்பட்டதாகக் குற்றச்சாட்டி மே 12ம் திகதி ஊடகங்கள் அறிக்கையிட்டிருந்ததுடன், முள்ளிவாய்க்கால் நினைவேந்தல் குழுவினால் அமைக்கப்பட்ட புதிய தூபியையும் இராணுவம் அகற்றியுள்ளது. நினைவேந்தலுக்கு அனுமதி மறுக்கப்பட்டமை தொடர்பில் மே 13ஆம் திகதி குழு முறைப்பாடொன்றை மேற்கொண்டது. நினைவுத் தூபி உடைக்கப்பட்டமையில் இராணுவத்தினருக்கு எந்தத் தொடர்பும்

இல்லையென்றும், மூன்றாம் தரப்பினர் இதனைச் செய்திருப்பதற்கான வாய்ப்பு உள்ளது என்று மே 13ஆம் திகதி இராணுவப் பேச்சாளர் ஊடகங்களுக்குத் தெரிவித்தார்.

2009ஆம் ஆண்டு யுத்தம் முடிவுக்குக் கொண்டுவரப்பட்ட மே 18ஆம் திகதியில் முள்ளிவாய்க்கால் நினைவு தினத்தை அனுஷ்டிப்பதற்கு மே 13 மற்றும் 16ஆம் திகதிகளில் பொலிஸாரின் கோரிக்கைக்கு அமைய மூல்லைத்தீவு மற்றும் மட்டக்களப்பு நீதவான் நீதிமன்றங்கள் கட்டளைகளைப் பிறப்பித்தன. சுகாதார வழிகாட்டல்கள் மீறப்படுவதற்கான வாய்ப்பு உள்ளது, தனிமைப்படுத்தல் ஒழுங்கு விதிகள் மற்றும் பயங்கரவாதத் தடுப்புச் சட்டம் ஆகியவற்றை மேற்கோள்காட்டி இந்தத் தடையுத்தரவுகள் பெறப்பட்டன. நினைவேந்தல் நிகழ்வைத் தடுப்பதற்கான உத்தரவை வழங்குமாறு பொலிஸார் விடுத்த வேண்டுகோளை மே 15ஆம் திகதி நிராகரித்த கொழும்பு நீதவான் நீதிமன்றம், சுகாதார வழிகாட்டல்களைப் பின்பற்றும் வரை அதற்கான அனுமதியை வழங்குமாறும் நினைவேந்தல் நிகழ்வுகள் ஏதாவது சட்டத்தை மீறியிருந்தால் அதற்கு எதிராக வழக்குத் தாக்கல் செய்யுமாறும் உத்தரவிட்டது. யுத்தத்தில் உயிரிழந்தவர்களை நினைவுகூர்வதற்கு அனைவருக்கும் உரிமை உள்ளது இருந்தபோதும் வீடுகளிலேயே நினைவு கூறல் நிகழ்வுகள் இடம்பெற வேண்டும். முள்ளிவாய்க்காலில் யார் கூடினாலும் அது பொதுமக்களாக இருந்தாலும் சரி அரசியல்வாதிகளாக இருந்தாலும் சரி அவர்கள் கைது செய்யப்படுவார்கள் என பாதுகாப்புப் படைகளின் பிரதானியும், இராணுவத் தளபதியுமான லெப்டின்ட் ஜெனரல் சவேந்திர சில்வா கூறியதாக ஊடகங்கள் தெரிவித்தன. யுத்தத்தில் உயிரிழந்தவர்களுக்கு நினைவு நிகழ்வை நடத்திய 10 தமிழர்கள் பயங்கரவாதத் தடுப்புச் சட்டத்தின் கீழ் மட்டக்களப்பில் கைதுசெய்யப்பட்டதாக மே 18ல் தமிழ் ஊடகங்கள் அறிக்கையிட்டன. இவர்கள் வாழைச்சேனை நீதவான் நீதிமன்றத்தினால் டிசம்பர் 8ஆம் திகதி பிணையில் விடுவிக்கப்பட்டனர். கரைதுரைப்பற்றின் முன்னாள் பிரதேச செயலாளர் கங்கையா தவாராசாவின் வீட்டிற்கு பொலிஸார் நுழைந்ததாகவும், அவரது வீட்டில் பாதிக்கப்பட்டவர்களுக்கு அஞ்சலி செலுத்தும் போது முள்ளிவாய்க்கால் நினைவுக்கறலைத் தடைசெய்யும் நீதிமன்ற உத்தரவைப் பொலிஸார் வழங்கியதாகவும் பத்திரிகைகள் தெரிவிக்கின்றன.

கொத்தலாவல் தேசிய பாதுகாப்புப் பல்கலைக்கழகத்தின் நிர்வாகம் தொடர்பான சட்டமூலத்தை விமர்சித்து ஒகஸ்ட் 03ஆம் திகதி நடைபெற்ற பாரிய ஆர்ப்பாட்டத்தில் ஈடுபட்டமைக்காக பல்லைக்கழகங்களுக்கிடையிலான மாணவர் சம்மேளனத்தின் ஐந்து மாணவத் தலைவர்கள் அரசாங்கத்தினால் கைது செய்யப்பட்டனர். போராட்டகாரர்கள் பொதுச் சொத்துக்கள் சட்டம், தண்டனைச் சட்டக்கோவை மற்றும் தனிமைப்படுத்தல் ஒழுங்கு விதிகளை மீறியதாக பொலிஸார் குற்றஞ்சாட்டினர். ஒகஸ்ட் 3ஆம் திகதி ஆர்ப்பாட்டத்தில் குற்றஞ்சாட்டப்பட்ட ஐவரும் பொலிஸாரின் வீதித்தடையை சேதப்படுத்தியமை மற்றும் காட்போர்ட் அட்டையில் தயாரிக்கப்பட்ட மாதிரி சவப்பெட்டியை ஏரித்தமையால் உட்கட்டமைப்புக்கு ஏற்பட்ட சேதங்களுக்கான மதிப்பு 213,600 ரூபா என பொலிஸார் ஒகஸ்ட் 4ஆம் திகதி நீதவானுக்கு அனுப்பிய கடிதத்தில் குறிப்பிட்டுள்ளனர். தடுத்து வைக்கப்பட்டுள்ளவர்களுக்கு ஆயத்தை விளைவிப்பதை அரசாங்கம் உடனடியாக நிறுத்தி அவர்களை விடுதலை செய்ய வேண்டும் எனக் கோரி செப்டெம்பர் 14ஆம் திகதி 126 சிவில் சமூக அமைப்புக்களும், செயற்பாட்டாளர்களும் பொது அறிக்கையொன்றை வெளியிட்டனர். ஐவரையும் நீதவான் நீதிமன்றம் நவம்பர் 11ஆம் திகதி பிணையில் விடுதலை செய்தது. மேலதிக உதாரணங்களுக்கு 7.அ பகுதியைப் பார்வையிடவும்.

**ஒருங்கிணைவுதற்கான சுதந்திரம்**

ஒருங்கிணைவதற்கான சுதந்திரத்தை சட்டம் வழங்குகின்றபோதும், அரசசார்பற்ற நிறுவனங்கள், தடைசெய்யப்பட்ட அமைப்புக்களின் உறுப்புரிமை அல்லது குற்றச் செயல்களுடன் தொடர்புடைய அமைப்புக்களுக்கு மட்டுப்பாடுகள் காணப்படுகின்றன. முஸ்லிம் மற்றும் கிறிஸ்தவ குழுக்கள் உள்ளடங்கலான மத அமைப்புக்களில் தலையீடுகள் மேற்கொள்ளப்பட்ட சம்பவங்கள் காணப்படுகின்றன. (2.இ பகுதியைப் பார்வையிடவும்)

இந்த வருடத்தில் சிவில் சமூக அமைப்புக்கள், மத அமைப்புக்கள், மனித உரிமை பாதுகாவலர்கள், மனித உரிமை மீறல்களால் பாதிக்கப்பட்டவர்களின் குடும்பங்கள் கண்காணிக்கப்பட்டு, தலையீடுகள் செய்யப்பட்டு தொல்லைகொடுக்கப்பட்டதாகக் குற்றஞ்சாட்டப்படுவதுடன், பயங்கரவாத விசாரணைப் பிரிவு, குற்றப் புலனாய்வுப் பிரிவு, மற்றும் ஏனைய அரச பாதுகாப்புச் சேவையின் உறுப்பினர்கள் மீண்டும் மீண்டும் விஜயம் செய்து, அமைப்புக்களில் பணியாற்றுபவர்கள், நிதி மற்றும் ஏனைய விடயங்கள் பற்றி அவர்கள் கேள்விகளைக் கேட்டு தொல்லை கொடுத்து வந்ததாகவும் சிவில் சமூகம் கூறுகிறது. அரச பாதுகாப்பு சேவையைச் சேர்ந்தவர்கள் என நம்பப்படும் அடையாளம் தெரியாத நபர்கள் அழைப்புக்களை ஏற்படுத்தி, அச்சுறுத்தல் விடுப்பதுடன், பயங்கரவாதத்துக்கு ஒத்துழைப்பு வழங்குவதாக குற்றஞ்சாட்டுவதாகவும் அல்லது நடவடிக்கைகள் கண்காணிக்கப்படும் எனக் கூறுவதாகவும் மனித உரிமை செயற்பாட்டாளர்கள் குறிப்பிட்டனர். வடக்கு, கிழக்கு மாகாணத்தில் அமைந்துள்ள, மனித உரிமைகள், பொறுப்புக் கூறல் அல்லது நிலைமாறுகால நீதி ஆகியவற்றில் கவனம் செலுத்தும் பிரதான செயற்பாட்டாளர்கள், சர்வதேச சமூகத்துடன் இணைந்து செயற்படுகிறது என பகிரங்கமாக அறியப்பட்ட மூன்று பிரதான அமைப்புக்கள் மீதே அடிக்கடி இவ்வாறான விஜயங்கள் இடம்பெறுகின்றன.

அரசசார்பற்ற நிறுவனங்களுக்கான நிதியளித்தல் உள்ளிட்ட அரசசார்பற்ற நிறுவனங்களின் செயற்பாடுகளைக் கண்காணிக்கும் அரசசார்பற்ற நிறுவனங்களின் செயலகத்தின் கையாழுகை பாதுகாப்பு அமைச்சிடமிருந்து நவம்பர் 17ஆம் திகதி முதல் வெளிவிவகார அமைச்சுக்கு மாற்றப்பட்டது. அரசசார்பற்ற நிறுவனங்களுக்கான செயலகத்தில் அறிக்கையிடுவதற்கு காலாண்டு வேலைத் திட்டங்கள் மற்றும் தனிப்பட்ட மாவட்டங்களால் பிரிக்கப்பட்ட வேண்டிய முன்னேற்ற அறிக்கைகள் ஆகியவை அடங்குகின்றன. (அவற்றில் 25 உள்ளன). செயலகத்தின் அதிகாரத்தின் கீழ் வரும் அமைப்புக்கள் திட்ட முன்மொழிவு மற்றும் திட்ட செற்பாடுகளை சமர்ப்பிப்பதற்கு முன் அனுமதி பெறவேண்டி இருப்பதாகவும் அனுமதியைப் பெறுவதற்கு கடுமையான நிபந்தனைகள் மற்றும் சட்டங்கள் விதிக்கப்படுவதாகவும், நிதி வளத்தை எவ்வாறு பயன்படுத்த வேண்டும் என்பது தொடர்பில் உத்தரவுகள் வழங்கப்படுவதாகவும், வருடாந்த திட்டத்துக்கான நேர அனுமதியைப் பெறும்போது விமர்சனங்களை எதிர்கொள்ள வேண்டியிருப்பதாகவும் சில அமைப்புக்கள் தெரிவித்தன. செயலகத்தினால் நடத்தப்படும் கூட்டங்களுக்குக் கட்டாயம் செல்ல நிர்ப்பந்திக்கப்படுவதாகவும், அவ்வாறு செல்லாவிட்டால் நிறுவனத்தின் செயற்பாடுகள் மற்றும் அனுமதிகள் மோசமாகப் பாதிக்கப்படும் என்றும் சிறிய நிறுவனங்கள் தெரிவித்தன.

பயங்கரவாதப் புலவாய்வுப் பிரிவினர் உள்ளிட்ட பொலிஸ் அதிகாரிகள் தமது அலுவலகங்களுக்கு வந்து அல்லது அழைப்பை ஏற்படுத்தி திட்ட நிதி தொடர்பான நீண்ட விசாரணைகளை மேற்கொண்டதுடன், சில சமயங்களில் மீண்டும் மீண்டும் விசாரணைகளுக்கு அமைத்ததாக வெளிநாட்டு நிதியைப் பெறும் அரசசார்பற்ற நிறுவனங்கள் தெரிவித்தன. இலங்கை மத்திய வங்கியின் பயங்கரவாத எதிர்ப்பு நிதியுதவி மற்றும் பண்மோசி விதிமுறைகளுக்கு அமைய பொலிஸ் பயங்கரவாதத் தடுப்புப் புலனாய்வுப் பிரிவு உருவானது என்றும், இதுவே அத்தகைய விசாரணை நடத்துவதற்கு சரியான சட்டபூர்வமான அமைப்பு என்றும் அரசாங்கத்தின்

அரசசார்பற்ற நிறுவன செயலக அதிகாரிகள் விளக்கமளித்தனர். சில தனிநபர்கள் மற்றும் வணிகங்களும் இவ்வாறான விசாரணைக்கு உள்ளாக்கப்பட்டுள்ளன. அரசசார்பற்ற நிறுவனத்தின் திட்டங்கள் மற்றும் அதன் உள்ளூர் அதிகாரிகள் பற்றிய விபரங்களை வழங்காவிட்டால் தமது கணக்குகளில் உள்ள நிதியை விடுவிப்பதற்கு தமது வங்கிகள் மறுப்புத் தெரிவித்ததாக சில அரசசார்பற்ற நிறுவனங்கள் தெரிவித்தன. மனித உரிமைகள் தொடர்பான அரசசார்பற்ற நிறுவனங்கள் விசாரணைகளுக்கு உட்பட்டிருந்தால் அவற்றின் வெளிநாட்டுப் பணியாளர்களுக்கான விசா அனுமதி புதிப்பிப்பது மறுக்கப்பட்டுள்ளது. இந்தக் காரணிகள் யாவும் ஒருங்கிணைவுதற்கான சுதந்திரத்துக்கு எதிரான காலாசாரத்துக்கே வழிவகுப்பதாக அமைப்புக்கள் சுட்டிக்காட்டின.

அரசாங்கத்தின் கட்டுப்பாடுகள் குறித்த கவலையை உள்ளூர் அமைப்புக்களும், செயற்பாட்டாளர்களும் பகிரங்கமாக வெளியிட்டிருப்பதுடன், தமது செயற்பாடுகளை மேலும் கட்டுப்படுத்தக் கூடிய புதிய ஒழுங்கு விதிகள் அல்லது சட்டங்களுக்கும் அவர்கள் வருடம் முழுவதும் தமது எதிர்ப்பை வெளியிட்டனர். (5 பிரிவைப் பார்வையிடவும்)

### இ.மத சுதந்திரம்

இராஜாங்கத் திணைக்களத்தின் ‘சர்வதேச மத சுதந்திர அறிக்கையை [www.state.gov/religiousfreedomreport/](http://www.state.gov/religiousfreedomreport/) என்ற இணையத் தொடர்பில் பார்க்கவும்.

### ஈ.நடமாடும் மற்றும் நாட்டைவிட்டு வெளியேறுவதற்கான சுதந்திரம்

உள்நாட்டில் நடமாடுவது, வெளிநாட்டுப் பயணங்கள், குடிபெயர்வுகள், நாடுதிரும்புதல்கள் போன்றவற்றுக்கான சுதந்திரம் சட்டத்தின் ஊடாக வழங்கப்பட்டிருப்பதுடன், பொதுவாக இந்த உரிமைகளை அரசாங்கம் மதித்து வருகிறது. அரசாங்கத்தின் கொவிட-19 பதிலிறுப்பு நடவடிக்கையாக, தமிழ்கள் வாழும் வடக்கில் ஏராளமான இராணுவச் சோதனைச் சாவடிகள் உட்பட இராணுவப் பிரசன்னம் அதிகரிப்பதை மனித உரிமை அமைப்புகள் விவரித்துள்ளன.

### உ. உள்நாட்டில் இடம்பெயர்ந்தவர்களின் நிலைமை மற்றும் அவர்களை நடத்தும்முறை

2009ஆம் ஆண்டு முடிவடைந்த சிவில் யுத்தத்தினால் அரசாங்கம் மற்றும் எஸ்.ரி.ரி.ஈயினரால் மேற்கொள்ளப்பட்ட பலவந்தமான இடம்பெயர்வுகள் குறிப்பாக தமிழ் மற்றும் முஸ்லிம் மக்கள் உள்ளடங்கலாக பரந்துபட்ட நீண்டகாலமான இடம்பெயர்வுகள் இடம்பெற்றுள்ளன. உள்நாட்டில் இடம்பெயர்ந்தவர்களின் விவகாரங்களுக்கு அரசாங்கம் கிராமிய வீட்மைப்பு மற்றும் கட்டுமான மற்றும் நிர்மாணப் பொருட்கள் கைத்தொழில் இராஜாங்க அமைச்சுப் பொறுப்பானதாகும். வடக்கு, கிழக்கு மாகாணங்களில் உள்ள மக்கள் எதிர்கொள்ளும் காணிப் பிரச்சினைகள் உள்ளடங்கலானவற்றைத் தீர்ப்பதற்கு மே மாதத்தில் இராஜாங்க அமைச்சு மூன்று அதிகாரிகளை நியமித்தது. வடக்கு மற்றும் கிழக்கில் யாழ்ப்பாணம், கிளிநோச்சி, மன்னார் மற்றும் மட்டக்களப்பு ஆகிய மாவட்டங்களிலேயே பெரும்பலான இடம்பெயர்ந்தவர்கள் தொடர்ந்தும் வசித்து வருகின்றனர். உள்நாட்டில் இடம்பெயர்ந்தவர்களுக்கு நடமாடுவதற்கு முழுமையான சுதந்திரம் காணப்படுகின்றபோதும், நிலக்கண்ணிவெடிகள் அகந்தப்படாமை, உயர்பாதுகாப்பு வலயத்தினால் விதிக்கப்பட்டுள்ள கட்டுப்பாடுகள், போதிய பொருளாதார வாய்ப்புக்கள் இன்மை, அடிப்படையான பொதுச் சேவைகளை நாட முடியாமை, காணி உரிமைப் பத்திரங்களை உறுதிப்படுத்த தேவையான அரசாங்கத்தின் ஒழுங்குவிதிகள் இல்லாமை மற்றும் ஏனைய போர் தொடர்பான காரணங்கள் இதற்குப் பிரதானமாக அமைகின்றன.

மே மாதம் வரையில் இந்தியாவிலிருந்து மீண்டும் நாடு திரும்பிய 4,989 அதிகள் உள்ளடங்கலாக மொத்தம் 38,025 குடும்பங்கள் யாழ்ப்பாணத்தில் மீள்குடியமர்த்தப்பட்டதுடன், யாழ்ப்பாணத்தில் உள்ள 16 நலன்புரி நிலையங்களில் வசிக்கும் உள்நாட்டில் இடம்பெயர்ந்த 245 பேரை மீளக் குடியமர்த்துவதற்கு அரசாங்கம் முன்னுரிமை அளிக்கப்பட்டதுடன் 20,823 ஏக்கர் காணிகள் மீளக் கையளிக்கப்பட்டன. மட்டக்களப்பு கும்புறுமலை பிரதேசத்தில் 12 ஏக்கர் தனியார் காணிகளை இராணுவத்தினர் ஒகஸ்ட் 3ஆம் திகதி பிரதேச செயலகத்தின் ஊடாக சம்பந்தப்பட்ட காணி உரிமையாளர்களிடம் கையளித்ததாக ஊடகங்கள் தெரிவிக்கின்றன. மட்டக்களப்பு மாவட்டத்தில் இராணுவம் மற்றும் பொலிஸாரிடம் காணப்படும் பெரும்பாலான காணிகள் உள்நாட்டில் இடம்பெயர்ந்தவர்களை மீள்குடியேற்றுவதற்கு வாய்ப்பாக இந்த வருட இறுதிக்குள் உரிய காணி உரிமையாளர்களிடம் கையளிக்கப்படும் என ஒகஸ்ட் 11ஆம் திகதி மட்டக்களப்பு மாவட்ட செயலகத்தில் நடைபெற்ற கூட்டத்தில் இராணுவ மற்றும் பொலிஸ் அதிகாரிகள் உறுதியளித்தனர்.

மூல்லைத்தீவு மாவட்டம் புதுக்குடியிருப்பைச் சேர்ந்த 30 குடும்பங்களுக்குச் சொந்தமான 11 ஏக்கர் தனியார் காணிகளை இராணுவத்தினர் உத்தியோகபூர்வமாக மீளக் கையளித்ததாக ஒக்டோபர் 28ஆம் திகதி ஊடகங்கள் அறிக்கையிட்டிருந்தன. காணி உரிமையாளர்கள் போராட்டம் நடத்தியதைத் தொடர்ந்து 2017ஆம் ஆண்டு 7.5 ஏக்கர் காணிகளை (அப்பகுதியில் மொத்தம் 19) இராணுவத்தினர் மீளக் கையளித்திருந்ததுடன், எஞ்சியவற்றை மூன்று மாதங்களில் விடுவிப்பதாக உறுதியளிக்கப்பட்டது.

#### **ஊ. அகதிகளின் பாதுகாப்பு**

உள்நாட்டில் இடம்பெயர்ந்தவர்கள், அகதிகள், நாடு திரும்பிய அகதிகள், நாடு அந்றவர்கள் மற்றும் அக்கறையுள்ள ஏனைய நப்ரகளைப் பாதுகாப்பதற்கும், உதவிகளை வழங்குவதற்கும் அரசாங்கமானது அகதிகளுக்கான ஜக்கிய நாடுகள் உயர்ஸ்தாளிகர் அலுவலகம் மற்றும் ஏனைய மனிதநேய அமைப்புக்களுடன் இணைந்து செயற்படுகிறது.

**புகலிடக்கோரிக்கைக்கான அணுகல் :** புகலிடக்கோரிக்கை அல்லது அகதி அந்தஸ்து வழங்க சட்டம் இடமளிக்கவில்லை. 2005ஆம் ஆண்டு செய்துகொள்ளப்பட்ட புரிந்துணர்வு ஒப்பந்தத்தின் அடிப்படையில் அகதிகள் குறித்த பதிவுகளை மேற்கொள்ளவும், அவர்களின் நிலைமையை நிர்ணயம் செய்வதற்கு அகதிகளுக்கான ஜ.நா ஆணையாளர் அலுவலகம் நாட்டில் செயற்படுவதற்கு அனுமதி வழங்கப்பட்டுள்ளது. நாட்டில் உள்ள அகதிகளுக்கான உணவு, தங்குமிடம் மற்றும் கல்வி என்பவற்றை வழங்குவதற்கும், மூன்றாவது நாட்டில் அவர்களை மீள்குடியேற்றுவதற்கும் அகதிகளுக்கான ஜ.நா ஆணையாளர் அலுவலகத்திலேயே அரசாங்கம் தங்கியுள்ளது. அதேநேரம், புகலிடக்கோரிக்கையாளர்கள் தமது அடிப்படைத் தேவைகளுக்கு அரசசார்பற்ற நிறுவனங்களின் ஒத்துழைப்பிலேயே தங்கியிருக்கவேண்டியுள்ளது.

**அடிப்படை சேவைகளுக்கான அணுகல் :** அகதிகள் மற்றும் புகலிடக்கோரிக்கையாளர்கள் பணியாற்றுவதற்கோ அல்லது அரசாங்க பாடசாலை முறையில் இணைந்து கொள்வதற்கோ சட்டம் இடமளிக்காது. இருந்தபோதும் பலர் முறைசாரா விதத்தில் பணிபுரிகின்றனர். அகதிகளுக்கான ஜக்கிய நாடுகள் ஆணையாளர் அலுவலகத்தில் பதிவுசெய்துகொண்ட புகலிடக்கோரிக்கையாளர்களுக்கு அரசாங்க வைத்தியசாலைகளில் இலவச சுகாதார உதவிகளைப் பெறமுடியும். மீள்குடியமர்த்தல் வழக்குகளை துரிதப்படுத்துவதற்கு ஒத்துழைப்பு வழங்குமாறு கோரியும், பின்னைகளின் கல்வி உள்ளிட்ட சேவைகளுக்கான அணுகலை முன்னிலைப்படுத்துமாறு கோரி ஈரானிய அகதிகள் ஒக்டோபர் 5ஆம் திகதி கொழும்பிலுள்ள

அகதிகளுக்கான ஜானா ஆணையாளர் அலுவலகத்தின் முன்னால் ஆர்ப்பாட்டம் செய்ததாக உள்ளூர் ஊடகங்கள் அறிக்கையிட்டிருந்தன.

### பகுதி 3. அரசியல் செயற்பாட்டில் பங்கெடுப்பதற்கான சுதந்திரம்

சகலருக்கும் சமமான வாக்குரிமை என்ற சர்வதேச தர அடிப்படையில் சுதந்திரமான காலத்துக்குக் காலம் நடத்தப்படும் தேர்தல்களின் ஊடாக இரகசியமான வாக்குச்சீட்டின் மூலம் தமக்கான அரசாங்கத்தைத் தெரிவிசெய்வதற்கான வாய்ப்பை அரசியலமைப்பு அனைத்து பிரஜெகளுக்கும் வழங்குகிறது.

#### தேர்தல் மற்றும் அரசியல் பங்கெடுப்பு

**அண்மைய தேர்தல்கள் :** ஜனாதிபதி ராஜபக்ஷி மார்ச் மாதத்தில் பாராளுமன்றத்தைக் கலைத்ததுடன், ஏப்ரல் மாதத்தில் தேர்தலை அறிவித்தார். நிலவும் கொவிட்-19 குழநிலைகளை மேற்கோள்காட்டி தேர்தல்கள் ஆணைக்கும் இரண்டு தடவைகள் தேர்தலை ஒத்திவைத்தது. இது எதிர்க்கட்சியின் கட்டுப்பாட்டைக் கொண்ட சட்டவாக்கம் இன்றி ஜந்து மாதங்கள் ஜனாதிபதி ஆட்சி செய்ய இடமளித்தது. ஜனாதிபதி ராஜபக்ஷி பாராளுமன்றத்தைக் கலைத்தமையை சாவலுக்கு உட்படுத்தி தாக்கல் செய்யப்பட்ட ஏழு மனுக்களையும் உயர் நீதிமன்றம் 2020 ஜான் மாதத்தில் ஏகமனதாகத் தள்ளுபடி செய்தது. கொவிட்-19 தொற்றுநோய் காரணமாக ஜந்து மாதங்கள் காலதாமதமடைந்த தேர்தல் ஒகஸ்ட் 05ஆம் திங்கள் நடத்தப்படும் எனத் தேர்தல்கள் ஆணைக்கும் அம்மாதமே அறிவித்தது.

2020 ஓகஸ்டில் பாராளுமன்றத் தேர்தல் நடத்தப்பட்டது. ஆனால் ஸ்ரீலங்கா பொதுஜன பெரமுனை 59 வீதமான வாக்குகளை அல்லது 145 ஆசனங்களை அதாவது முன்றில் இரண்டு பெரும்பான்மைக்கு (150) அண்மித்ததாக ஆசனங்களைப் பெற்றது. ஸ்ரீலங்கா பொதுஜன பெரமுனவின் கீழ் போட்டியிட்ட சிறிய, அரசுக்கு ஆதரவான கட்சிகளின் ஆதரவுடன் பொதுஜன பெரமுன முன்றில் இரண்டு பெரும்பான்மையை அடைந்ததுடன், ஸ்ரீலங்கா பொதுஜன பெரமுன தலைமையிலான இலங்கை மக்கள் சுதந்திர முன்னணியுடன் கூட்டணியமைத்திருந்தது. இரண்டாவது இடத்தைப் பெற்றுக் கொண்ட ஜக்கிய மக்கள் சக்தி 23.9 வீதமான வாக்குகள் மற்றும் 54 ஆசனங்களைப் பெற்றுக் கொண்டது. இலங்கையின் முதலாவது அரசியல் கட்சியான ஜக்கிய தேசியக் கட்சி 2.61 வாக்குகளை வெற்றிகொண்டது. பாராளுமன்றத் தேர்தலானது சில விதிமீற்றுகள் குறித்த முறைப்பாடுகளுடன், வன்முறைகள் இன்றி அமைதியான முறையில் நடத்தப்பட்டதுடன், பொது சுகாதார வழிகாட்டல்கள் வாக்காளர்களினால் பெருமளவில் பின்பற்றப்பட்டன.

கொவிட்-19 பயணக் கட்டுப்பாடுகள் மற்றும் பொதுச் சுகாதார வழிகாட்டிகள் சர்வதேச கண்காணிப்பாளர்களைத் தடுத்ததுடன், உள்ளூர் தேர்தல் கண்காணிப்புக்களையும் மட்டுப்படுத்தின. தேர்தல் பெருமளவில் சுதந்திரமாகவும், நேரமையானதாகவும் நடைபெற்றதாகக் கருதப்பட்டதுடன், வாக்காளர்கள் மிரட்டப்பட்டமை குறித்து சில சம்பவங்கள் பதிவானதாக சிலில் சமூகம் மற்றும் சில கண்காணிப்பு அமைப்புக்கள் கூறின.

20வது திருத்தம் நிறைவேற்றப்பட்டதன் பின்னர் தேசிய தேர்தல்கள் ஆணைக்கும் ஒரு சுயாதீன நிறுவனமாக உள்ளாட்டு மற்றும் சர்வதேச கண்காணிப்பாளர்களால் கருதப்படவில்லை.

**அரசியல் கட்சிகள் மற்றும் அரசியல் பங்களிப்பு :** பயங்கரவாதத்துடன் தொடர்புப்பட்டார்கள் எனக் கூறித் தடைசெய்யப்பட்டவர்கள் தவிர வேறு எந்த அரசியல் கட்சியும் தேர்தலில் பங்கெடுப்பதற்கு தடைவிதிக்கப்பட்டதாக எந்தவொரு தகவலும் இல்லை.

**பெண்கள் மற்றும் சிறுபான்மையினரின் பங்கெடுப்பு :** அரசியல் செயற்பாடுகளில் பெண்கள் மற்றும் சிறுபான்மையினர் பங்கெடுப்பதற்கு சட்டத்தில் எந்தவிதமான கட்டுப்பாடுகளும் இல்லை என்பதுடன் அவர்கள் பங்கெடுக்கின்றனர். 2020 பாரானுமன்றத் தேர்தல் நடத்தப்பட முன்னர் பெண்கள் மற்றும் சிறுபான்மைக் குழுக்கள் தொந்தரவுகளுக்கு உள்ளானதாகக் கூறப்படுகிறது. வாக்காளர்களில் பெண்கள் பெரும்பான்மையாக இருந்தாலும், தேர்ந்தெடுக்கப்பட்ட சட்டவாக்க உறுப்பினர்களில் 5 சதவீதம் மட்டுமே பெண்களாகும்.

#### **பகுதி 4. ஊழல் மற்றும் அரசாங்கத்தில் வெளிப்படைத் தன்மையின்மை**

ஊழலில் ஈடுபடும் அதிகாரிகளுக்கு குற்றவியல் தண்டனை வழங்குவதற்கு சட்டம் இடமளிக்கிறது. எனினும் அரசாங்கம் இச்சட்டத்தை வினைத்திறனாக நடைமுறைப்படுத்துவதில்லை, அரசாங்கத்தில் இடம்பெற்ற மோசடிகள் குறித்து இந்த வருடத்தில் பல தகவல்கள் உள்ளன.

**ஊழல் :** ஊழல் என்பது தொடர்ந்தும் நீஷ்க்கும் பிரச்சினையாகவுள்ளதுடன், அரசாங்கத்தின் உயர்மட்டத்திலும் இது இடம்பெறுகிறது. சுங்க அனுமதி முதல் அரசாங்க கொள்முதல் வரையிலான விடயங்களில் இலஞ்சம் கோருவதாக சர்வதேச நிறுவனங்கள் அடிக்கடி தெரிவிக்கின்றன.

தொழில் திணைக்களத்தின் கள அதிகாரிகள் இருவர் 15,000 ரூபா இலஞ்சம் பெற்றுக் கொண்டமைக்கு எதிராகத் தாக்கல் செய்யப்பட்ட வழக்கை ஒக்ஸிட் 6ஆம் திகதி தள்ளுபடி செய்து தீர்ப்பு வழங்கிய கொழும்பு மேல் நீதிமன்றம், இலஞ்சம் ஊழல் மோசடிகள் குறித்து விசாரிப்பதற்கான ஆணைக்குமுவானது தொழில்நுட்ப ரீதியான விடயங்களின் அடிப்படையில் வழக்குகளை மீளப்பெற்று அரசியல்வாதிகளுக்கு சார்பாகச் செயற்படுவதாகவும், பொதுமக்களுக்கு எதிராக இதேமாதிரியான நடைமுறையைக் கடைப்பிடிப்பதில்லையென்றும், தெளிவான பாகுபாடு காணப்படுவதை நீதிபதி சுட்டிக்காட்டியிருப்பதாகவும் ஊடகங்கள் அறிக்கையிட்டிருந்தன. கடந்த அரசாங்கத்தின் காலத்தில் இடம்பெற்றதாகக் கூறப்படும் அரசியல் பழிவாக்கல்கள் குறித்து விசாரிப்பதற்காக 2020 ஜனவரி மாதம் நியமிக்கப்பட்ட ஜனாதிபதி விசாரணை ஆணைக்குமு மார்ச் 09ஆம் திகதி பாரானுமன்றத்தில் சமர்ப்பித்த அதன் முதலாவது அறிக்கையில், நீதிமன்றத்தில் நிலுவையில் உள்ள ஊழல் மோசடி குறித்த ஏற்ததாழ 40 வழக்குகளை அரசியல் பழிவாங்கல் சம்பவங்கள் என அடையாளப்படுத்தி அவற்றைத் தள்ளுபடி செய்யுமாறு பரிந்துரைத்திருந்தது. ஐ.நா மனித உரிமைகள் ஆணைக்குமுவின் 46வது அமர்வில் ஐ.நா மனித உரிமைகள் உயர்ஸ்தானிகர் பச்செலட் சமர்ப்பித்த அறிக்கையில் “உயர் மட்டத் தொடர்பைக் கொண்ட மனித உரிமை மற்றும் ஊழல் மோசடி வழக்குகள் குறித்த விசாரணை மற்றும் நீதிமன்ற செயற்பாடுகளை பொலிஸார் குறைத்து மதிப்பிடுகின்றனர்” என குறிப்பிட்டிருந்தார்.

படுகொலை செய்யப்பட்ட ஊடகவியலாளர் லசந்த விக்ரமதுங்கவின் மகள் அஹிம்சா விக்ரமதுங்க 12 வருடங்களுக்கு முன்னர் இடம்பெற்ற தனது தந்தையின் படுகொலையில் அரசாங்கத்தின் தொடர்பு இருப்பதாகக் குற்றஞ்சாட்டி ஜனவரி 08ஆம் திகதி ஐ.நா மனித உரிமைகள் ஆணைக்குமுவில் முறைப்பாடொன்றைச் செய்திருந்தார். மிக போர் விமானங்கள் கொள்வனவின் போதான ஊழல் குற்றஞ்சாட்டில் தண்ணை சிக்கவைக்கும் கட்டுரை தொடர்பாக அப்போதைய பாதுகாப்பு செயலாளர் கோட்டாபய ராஜபக்ச தாக்கல் செய்த அவதாறு வழக்கில்

சாட்சியமளிக்க சில நாட்களுக்கு முன்னர் 2009ஆம் ஆண்டு வேலைக்குச் செல்லும் போது தனது தந்தை இராணுவத் தொடர்புடைய குழுவினால் கொல்லப்பட்டமை குறித்து அஹிம்சா முறைப்பாடைத் தாக்கல் செய்வதற்கு மனித உரிமைகள் தொடர்பான சர்வதேச அரசசார்பற்ற நிறுவனமான நீதி மற்றும் பொறுப்புக் கூறலுக்கான நிலையம் ஒத்தழைப்பு வழங்கியது.

அவன்ட் கார்ட் மரிடைம் சேர்வில் நிறுவனத்தின் தலைவர் நிசங்க யாப்பா சேனாதிபதி மற்றும் ஓய்வுபெற்ற மேஜர் ஜெனரல் பலித பெர்னான்டோ ஆகியோர் 35.5 மில்லியன் ரூபா (\$175,000) கப்பம் கோரியமை மற்றும் பெற்றுக் கொண்டமை குறித்த குற்றச்சாட்டுக்களிலிருந்து ஜைல 27ஆம் திகதி கொழும்பு மேல் நீதிமன்றத்தினால் குற்றமற்றவர்கள் என விடுவிக்கப்பட்டனர். இலஞ்சு மற்றும் ஊழல் மோசடி விசாரணை ஆணைக்குமுவில் தொழில்நுட்பத் தவறுகள் இடம்பெற்றிருப்பதாகவும், குற்றச்சாட்டுக்களுக்கு எதிராக வழக்கைத் தாக்கல் செய்யும்போது முன்று ஆணையாளர்களின் எழுத்துமூல ஒப்புதலைப் பெறத் தவறியமை போன்ற காரணங்களால் ஆணைக்குமுக்கு எதிராகப் பிரதிவாதிகள் வழக்குத் தாக்கல் செய்திருப்பதால் குறித்த ஆணைக்குமுக்கு வழக்கை மீளப்பெற்றுள்ளது என சட்டமாதிரிப் தினைக்களம் நீதிமன்றத்துக்கு அறிவித்ததைத் தொடர்ந்து நீதிமன்றம் இத்தீர்மானத்தை எடுத்தது. காலி கோட்டைக்கு அருகியல் மிதக்கும் ஆயுதக் களஞ்சியம் கைப்பற்றப்பட்டமை தொடர்பில் 2015ஆம் ஆண்டு இலஞ்சு மற்றும் ஊழல் மோசடி விசாரணை ஆணைக்குமுக தாக்கல் செய்த ஊழல் மோசடி குறித்த நீண்டகால வழக்கு இத்துடன் முடிவுக்குக் கொண்டுவரப்பட்டது. காணாமல் போனவர்களின் குடும்பங்களுக்கு நிவாரணங்களை வழங்கும் முக்கிய அமைப்பான இழப்பீடுகளை வழங்குவது தொடர்பான அலுவலகத்தின் ஆணையாளர்களில் ஒருவராக பெர்னான்டோவை மே 20ஆம் திகதி ஜனாதிபதி நியமித்தார். “காணாமல் போன ஆட்களுக்கான அலுவலகம் மற்றும் இழப்பீடுகளை வழங்குவது தொடர்பான அலுவலகம் ஆகியவற்றுக்கு சமீபத்தில் மேற்கொள்ளப்பட்ட நியமனங்கள் மற்றும் கடந்த கால குற்றங்கள் தொடர்பான விசாரணைகளை ஊக்கப்படுத்துவதற்கான நடவடிக்கைகள் பாதிக்கப்பட்டவர்களின் நம்பிக்கையை மேலும் குறைத்து மதிப்பிடுவதாக நான் கவலையடைகிறேன்”என உயர்தானிகர் பச்செலட் ஜூன் 21ஆம் திகதி தெரிவித்தார்.

## பகுதி 5. மனித உரிமை துஞ்சிரயோகங்கள் தொடர்பில் சர்வதேச மற்றும் அரசசார்பற்ற நிறுவனங்களின் விசாரணைகள் பற்றிய அரசாங்கத்தின் அனுகுமுறை

பல்வேறு உள்ளூர் மற்றும் சர்வதேச மனித உரிமைக் குழுக்கள் மனித உரிமை வழக்குகள் குறித்து விசாரணைகளை மேற்கொண்டு தமது முடிவுகளை வெளியிட்டுள்ளன. எவ்வாறாயினும், அரசாங்க அதிகாரிகள் இந்த முடிவுகளை ஏற்றுக்கொள்ளவில்லை என்பதுடன், அத்தகைய அமைப்புகளின் வேலையைத் தடுக்க அதிகாரத்துவ தெளிவின்மையைப் பயன்படுத்தினர்.

“சுமையான மற்றும் தன்னிச்சையான”அறிக்கையிடல் தேவைகள் மற்றும் தொல்லைகொடுத்தல்கள், வீடுகள், அலுவலகங்களுக்கு நேரில் செல்லல் போன்ற செயற்பாடுகளின் ஊடாக பொலிஸார் மற்றும் பாதுகாப்புச் சேவையினர் தம்மீதான கண்காணிப்புக்களை அதிகரித்திருப்பதாக பல்வேறு மனித உரிமைப் பாதுகாவலர்கள் தெரிவித்தனர். நேரடியான விஜயங்கள், கடிதங்கள் அல்லது தொலைபேசி அழைப்புக்களுக்கு மேலதிகமாக இந்த வருகைகள் இடம்பெறுவதாகவும், அமைப்பு அல்லது இங்குள்ள அலுவலகத்தில் பணியாற்றும் நபர்கள் அல்லது புவிசார் அமைவிடத்தைப் பொறுத்து இவ்வாறான செயற்பாடுகள் வேறுபடுவதாகவும், வடக்கு, கிழக்கில் அதிகமான பின்தொடர்ந்த நடவடிக்கைகள்

மேற்கொள்ளப்படுவதாகவும் கூறப்படுகிறது. இந்த வருகைகள் தங்களுக்கும் தமது குடும்பத்தினருக்கும் துன்பங்களை ஏற்படுத்தியிருப்பதுடன், பதட்டம் மற்றும் பிற மன்னிலைப் பிரச்சினைகளைக் கொடுப்பதுடன், மனித உரிமைகள், பொறுப்புக்கூறல் மற்றும் நிலைமாறுகால நீதி போன்ற பிரச்சினைகளை முன்னேற்றுவதற்கான தமது பணியை இது பாதிப்பதாகவும் தனிப்பட்ட நபர்கள் தெரிவித்தனர். மேலதிக உதாரணங்களுக்கு 2.ஆக பகுதியைப் பார்வையிடவும்.

**ஜக்கிய நாடுகள் சபை மற்றும் ஏனைய சர்வதேச அமைப்புக்கள் :** நீதி, பொறுப்புக் கூறல் மற்றும் இலங்கையின் நல்லினைக்க செயற்பாடுகளை முன்னெடுப்பது தொடர்பில் ஜக்கிய நாடுகள் மனித உரிமைகள் பேரவை தொடர்ந்தும் பிரேரணைகளை நிறைவேற்றியுள்ளது.

ஜனவரி 27ஆம் திகதி ஜ.நா மனித உரிமைகள் உயர்ஸ்தானிகர் அலுவலகம் வெளியிட்ட அறிக்கையில் “மோசமடைந்துவரும் மனித உரிமை நிலைமைகள்” குறித்து கவலை தெரிவித்திருந்ததுடன், நாட்டின் மனித உரிமைகள் நிலைமையை மேலும் கண்காணித்து அறிக்கையிடுவதை உறுதி செய்ய ஜ.நா மனித உரிமைகள் ஆணைக்குழு நடவடிக்கை எடுத்தல், மனித உரிமை மீறல் தொடர்பான எதிர்பால விசாரணைகளுக்குகான ஆதாரங்களை சேகரித்துப் பாதுகாத்தல் உள்ளிட்ட வலுவான நடவடிக்கைகளை மேற்கொள்ள வேண்டும் என சர்வதேச சமுகத்திடம் அழைப்புவிடுத்திருந்தது.

இலங்கையில் நீதி, பொறுப்புக் கூறல் மற்றும் நல்லினைக்கத்தை நிலைநாட்டுவதற்கு ஜ.நா மனித உரிமைகள் ஆணைக்குழு மார்ச் 23ஆம் திகதி 46/1 பிரேரணையை நிறைவேற்றியது. இந்தப் பிரேரணைக்கு 40 நாடுகள் இணை அனுசரணை வழங்கியிருந்ததுடன், ஒட்டுமொத்த மனித உரிமை மீறல் அல்லது மோசமான சர்வதேச சட்ட மீறல்கள் குறித்த சாட்சிகள் மற்றும் தகவல்களைச் சேகரித்து அவற்றை ஆய்வுக்கு உட்படுத்துவதற்கு 12 பேரைக் கொண்ட 2.8 மில்லியன் டொலர் மனித உரிமைகள் உயர்ஸ்தானிகரின் அலுவலக செயலக்கத்தை அமைப்பதற்கான ஆணை உள்ளிட்டவற்றை இது உள்ளடக்கியுள்ளது. இந்த ஆணையை அரசாங்கம் நிராகரித்திருந்ததுடன், அரசாங்கத்தின் அனுமதி இன்றி இது தொடர்பான ஏற்பாடு நடைமுறைப்படுத்தப்பட முடியாது எனத் தெரிவித்தது.

1983-2009 ஆண்டு காலப்பகுதியில் இடம்பெற்ற உள்நாட்டுப் போரின் போது குற்றஞ்சாட்டப்பட்ட இராணுவ மற்றும் பாதுகாப்புப் பணியாளர்களுக்கு எதிரான பொறுப்புக்களும் பொறிமுறையை கோரி 2015ஆம் ஆண்டு ஜ.நா மனித உரிமைகள் ஆணைக்குழுவில் நிறைவேற்றப்பட்ட 30/1 பிரேரணையின் பொறிமுறையை அரசாங்கம் இந்த வருடத்தில் நடைமுறைப்படுத்தவில்லை.

**அரசாங்கத்தின் மனித உரிமை அமைப்பு :** மனித உரிமை மீறல்கள் தொடர்பில் விசாரிப்பதற்கான சட்டபூர்வ தன்மையை இலங்கை மனித உரிமைகள் ஆணைக்குழுவே கொண்டுள்ளது. இலங்கை மனித உரிமைகள் ஆணைக்குழுவானது ஐந்து ஆணையாளர்களையும், விசாரணை, விழிப்புணர்வூட்டுவது, கண்காணிப்பது மற்றும் நிர்வாகம், நிதி போன்ற பிரிவுகளையும் உள்ளடக்கியதாகும். மனித உரிமைகள் ஆணைக்குழு பொது மக்களிடமிருந்து முறைப்பாடுகளைப் பெற்றுக் கொள்ளும் அதேநேரம், தானாக முன்வந்தும் விசாரணைகளை மேற்கொள்ளும். ஆணைக்குழு திருப்தியடையும் வகையில் குற்றஞ்சாட்டு நிருபிக்கப்படுமாயின் பாதிக்கப்பட்டவர்களுக்கு மனித உரிமைகள் ஆணைக்குழு நிதிரீதியான நஷ்டசட்டைப் பரிந்துரைப்பதுடன், ஒழுக்காற்று நடவடிக்கைக்காக அல்லது சட்டமா அதிபரினால் வழக்குத் தொடர்வதற்காக அல்லது இரண்டுக்காகவும் இந்த வழக்கு ஆற்றுப்படுத்தப்படும் சாட்சியங்கள் தொடர்பான தேவையை அரசாங்கம் பின்தொடராவிட்டால் அவ்வாறான செயற்பாடு தொடர்பில் அரசாங்கத்தை சாட்சி விசாரணைக்கு அழைக்க முடியும். அரசாங்கம் தமது கோரிக்கைக்கு

இணங்கவில்லையாயின், சட்டமா அதிபர் திணைக்களாம் அவமதித்தாக வழக்கு விசாரணையை நடத்த மேல் நீதிமன்றத்திற்கு இவ்விடயத்தை ஆற்றுப்படுத்தலாம் என்பதுடன், இதற்காக சிறைத்தண்டனை அல்லது அபராதம் விதிக்கப்படலாம். இலங்கை மனித உரிமைகள் ஆணைக்கும் சட்டரீதியாக பரந்துபட்ட அதிகாரங்கள் மற்றும் வளங்களைக் கொண்டிருப்பதுடன், எந்தவொரு நீதிமன்றத்திலோ சாட்சியாக அழைக்கப்படவோ அல்லது பணியைச் செய்தமைக்காக குற்றச்சாட்டப்படவோ முடியாது. 20வது திருத்தம் நிறைவேற்றப்பட்ட பின்னர் இலங்கை மனித உரிமைகள் ஆணைக்கும் அரசாங்கத்தின் தலையீடு இன்றியும், சுதந்திரமாகவும் செயற்பட முடியாது என மனித உரிமைகள் குழு மதிப்பிட்டிருந்தன.

இலங்கை மனித உரிமைகள் ஆணைக்குமுன்னது இலங்கையின் அமைதிகாக்கும் படையினர் தொடர்பில் கவனம் செலுத்தும் பொறுப்பைக் கொண்டுள்ளது. அமைதி காக்கும் நடவடிக்கைகளில் இராணுவம் மற்றும் பொலிஸ் பங்கேற்றபாளர்களைக் கண்காணிப்பது தொடர்பில் ஜக்கிய நாடுகள் சபை, இலங்கை மனித உரிமைகள் ஆணைக்கும், பாதுகாப்பு அமைச்ச மற்றும் சட்டம் ஒழுங்கு அமைச்ச ஆகியவற்றுக்கிடையிலான புரிந்துணர்வு ஒப்பந்தம் 2018ஆம் ஆண்டு இறுதிப்படுத்தப்பட்டது.

## **பகுதி 6. பாகுபாடுகாட்டல் மற்றும் சமூக துஷ்பிரயோகம் பெண்கள்**

**கற்பழிப்பு மற்றும் குடும்ப வன்முறைகள் :** கற்பழிப்பு மற்றும் குடும்ப வன்முறைகளை சட்டம் தடுக்கின்றபோதும், சட்டத்தை நடைமுறைப்படுத்துவது பொருத்தமற்றதாகவுள்ளது. ஆண்கள் கற்பழிக்கப்படுவதை சட்டம் வெளிப்படையாக குற்றமாக கருதவில்லை, ஆனால் “குடுமையான பாலியல் துஷ்பிரயோகம்” எனக் குற்றமாக்கிறது. கற்பழிப்பு குற்றச்சாட்டுக்கு எழு முதல் 20 வருடங்கள் வரை சிறைத்தண்டனை பரிந்துரைக்கப்பட்டிருப்பதுடன், குறைந்தபட்சம் 200,000 ரூபாய் (\$1,000) அபராதம் விதிக்கப்படும். குடும்ப வன்முறைகளில் பாதிக்கப்படும் ஒருவர் ஒரு வருடத்துக்குப் பாதுகாப்புக்கான கட்டளை மற்றும் பராமரிப்புச் செலவைக் கோரமுடியும். தம்பதியர் சட்டரீதியாக பிரிந்துவாழ்ந்தால் மாத்திரமே திருமணம் சார்ந்த கற்பழிப்பை சட்டம் தடைசெய்கிறது.

பொலிஸ் மற்றும் சட்டத்துறையின் எதிர்ச்செயற்பாடுகள் போதியதாக இல்லையென பெண்கள் அமைப்புக்கள் குறிப்பிடுகின்றன. பெண்கள் மற்றும் சிறுவர்களுக்கு எதிரான துஷ்பிரயோகங்களைத் தடுக்கும் பொலிஸ் பிரிவினர் பாடசாலைகள் மற்றும் கிராம மட்டங்களில் விழிப்புணர்வு நடவடிக்கைகளை முன்னெடுத்து, பெண்கள் குடும்ப வன்முறைகள் குற்றிய முறைப்பாடுகளைச் செய்வதை ஊக்குவித்து வருகிறது. பொலிஸ் நிலையங்களில் பெண்கள் பிரிவுகள் அமைப்பது தொடர்ந்து வருகிறது. கற்பழிப்பு மற்றும் குடும்ப வன்முறைகளால் பாதிக்கப்பட்டவர்களுக்கு உதவ, சட்ட ரீதியான உதவி மற்றும் உளவளசிகிச்சைபோன்றவற்றை வழங்குவதற்கான நிலையங்களுக்குப் போதிய ஒத்துழைப்பு இன்மையால் இவை நாடு முழுவதிலும் மிகவும் குறைந்த அளவிலேயே காணப்படுகின்றன.

கொவிட்-19 தொடங்கியதிலிருந்து பெண்கள் மற்றும் சிறுவர்களுக்கு எதிரான சைபர் பாலியல் குற்றங்கள் 300 வீதம் அதிகரித்திருப்பதாக உள்ளூர் அரசசார்பற்ற நிறுவனமான பெண்களுக்கான அபிவிருத்தி நிறுவகம் தெரிவித்தது. தொற்றுநோய் மற்றும் அரசாங்கத்தின் முடக்கம் காரணமாக ஏற்பட்ட சமூகப் பொருளாதார விளைவுகள் ஆயத்தில் உள்ள குழுக்களை மேலும் பாதித்தாகவும், இது ஒன்றை பாலியல் கடத்தல்கள் உள்ளிட்ட சைபர் பாலியல் குற்றங்கள்

அதிகரிக்கக் காரணமாக அமைந்ததாகவும் உள்ளூர் அமைப்புக்கள் பொதுவாகக் கூறகின்றன. நகர்ப்புற தொழிலாளர்கள் கிராமப்புறங்களுக்கு திரும்புவது மற்றும் வீட்டில் இருக்கும் போது சமூக ஊடகங்கள், ஸ்மார்ட் கையடக்கத்தொலைபேசிகளின் பாவனை செங்குத்தாக அதிகரிப்பதற்கும் சில அமைப்புக்கள் காரணமாக அமைந்தன. தொற்றுநோய் காலத்தில் பாலின ரீதியான வன்முறைகள் அதிகரித்ததாகவும், பாதிக்கப்பட்டவர்களும் குற்றமிழைத்தவர்களும் வீடுகளுக்குள் சிக்கியிருந்ததாகவும் தெரிவிக்கப்படுகிறது. கடன்களை மீளப் பெற்றுக் கொள்வதற்காகப் பல்வேறு நுண்றிதி நிறுவனங்களால் கிராமங்களிலுள்ள மேற்பார்வையாளர்கள் நியமிக்கப்பட்டதுடன், கடன் மீளச்செலுத்துதலுக்குப் பதிலாக பாலியல் ரீதியான ஒத்தாசை பொதுவாகக் கோரப்படுவதாகக் கூறப்படுகிறது. கிராம மற்றும் தோட்டப்புறங்களில் பெண்களுக்கு எதிரான வன்முறைச் சம்பவங்கள் அதிகமாகக் காணப்படுவதாக ஆசிய அபிவிருத்தி வங்கி கூறுகிறது.

**பெண்கள் பிறை-நுப்பு உருச்சிதைவுகள்/நீக்கல்கள் (FGM/C) :** பெண்கள் மற்றும் சிறுமியர்களின் பெண் பிறை-நுப்புக்களில் சிதைவுகளை ஏற்படுத்துவதை சட்டம் தடுக்கவில்லை. இலங்கை முஸ்லிம்கள் வரலாற்று ரீதியாகப் பின்பற்றிவரும் நடைமுறையாக உள்ளது. ஊடகங்கள் இது குறித்து கவனம் செலுத்தும் வரை அண்மைக் காலம் வரையிலும் இது வெளிப்படுத்தப்படவில்லை. நாட்டில் இடம்பெறும் பெண்கள் பிறை-நுப்பு உருச்சிதைவுகள்/நீக்கல்களின் தற்போதைய நிலைமைகள் தொடர்பிலான புள்ளிவிபரங்கள் எதுவும் இல்லை என்பதுடன், இது பெரியளவில் இடம்பெறுவதில்லை. மருத்துவப் பயிற்சியாளர்கள் பெண் பிறை-நுப்புக்களில் சிதைவை ஏற்படுத்தும் நடைமுறையில் ஈடுபடுவதைத் தடுக்கும் சுற்றுநிருப்புமொன்றை சுகாதார அமைச்சு 2018ஆம் ஆண்டு வெளியிட்டிருந்ததுடன், ஒன்தா மாயில் என அறியப்படும் பாரம்பரியமான பயிற்சியாளர்களாலேயே பெரும்பாலும் இது மேற்கொள்ளப்படுகிறது. இவ்விடயத்தில் கொண்டுவரப்பட்டுள்ள தடை சிறியதொரு தாக்கத்தையே ஏற்படுத்தியிருப்பதாக செயற்பாட்டாளர்கள் கூறுகின்றனர். பெரும்பாலும் முஸ்லிம் பெண்கள் தலைமையிலான பல்வேறு சிவில் சமூகக் குழுக்கள் இதற்கு எதிராகப் பிரசாரங்களைத் தொடர்ச்சியாக மேற்கொண்டு வருகின்றன.

**பாலியல் தெல்லைகள் :** பாலியல் தொல்லைகள் குற்றவியல் குற்றம் என்பதுடன், இதற்கு ஆகக் கூடியது ஜந்து வருடங்கள் சிறைத்தண்டனை வழங்கமுடியும். பாலியல் தொல்லை என்பது பொதுவான பிரச்சினையாக இருப்பதுடன், பொதுப்போக்குவரத்தில் இது பாரிய பிரச்சினையாக உள்ளது.

**இனப்பெருக்க உரிமைகள் :** அரசாங்க அதிகாரிகள் தரப்பில் கட்டாயக் கருக்கலைப்பு அல்லது விருப்பமற்ற கருத்தடை மேற்கொள்ளப்படுகின்றமை தொடர்பில் எந்தத் தகவல்களும் இல்லை.

தம்பதிகள் மற்றும் தனிநபர்கள் தங்கள் குழந்தைகளின் எண்ணிக்கை, அவற்றுக்கு இடையிலான இடைவெளி மற்றும் நேரம் என்பவற்றைத் தீர்மானிப்பதற்கும் இனப்பெருக்க ஆரோக்கியத்தை முகாமைத்துவம் செய்வதற்குமான உரிமைகளைக் கொண்டுள்ளனர். அவை தொடர்பான வழிமுறைகள் மற்றும் தகவல்களை எவ்வித பாரப்பட்டு, வற்புபூத்தல் அல்லது வன்முறைகள் இன்றி அதற்காகத் தகவல் மற்றும் அதற்கான வழிமுறைகளை அணுகலாம். எந்தவொரு குறிப்பிடத்தக்க சட்ட, சமூக அல்லது கலாச்சார தடைகள் கர்ப்பம் மற்றும் பிரசவம் அல்லது கருத்தடையின் போது திறமையான சுகாதார வருகைக்கான அணுகலை மோசமாகப் பாதிக்கிறது. கொவிட்-19 பொதுமுடிக்கங்களின் போது பிரசவங்கள் மற்றும் கர்ப்பம் தொடர்பான சேவைகள் எதிர்பார்க்கப்பட்டமையால் அரச மற்றும் தனியார் துறையில் பாலியல், இனப்பெருக்க சுகாதார

சேவைகள் பெரிதும் குறைக்கப்பட்டன என இனப்பெருக்க சுகாதார உரிமைகள் பற்றி செயற்படும் அமைப்புக்கள் தெரிவித்தன. பொதுமுடக்கத்தின் போது பெரும்பாலான மருந்தகங்கள் திறந்திருந்ததுடன், கருத்தடை சாதனங்களை அணுகுவதற்கான வாய்ப்புக்கள் காணப்பட்டன.

பாலியல் வன்முறைகளிலிருந்து தப்பியவர்களுக்கு பாலியல் மற்றும் இனப்பெருக்க சுகாதார சேவைகளுக்கான அணுகலை அரசாங்கம் வழங்குவதுடன், கிடைக்கக் கூடிய வளங்கள் பற்றிப் பெரும்பாலும் பொலிஸாருக்குத் தெரியாது என்பதுடன், பரிந்துரைகள் கட்டுப்படுத்தப்படுவதாக அரசசார்பற்ற நிறுவனங்கள் தெரிவிக்கின்றன.

**பாகுபாடுகாட்டல் :** சிவில் மற்றும் குற்றவியல் சட்டத்தின் கீழ் ஆண்களுக்கு சமமான உரிமையை பெண்களும் கொண்டுள்ளனர். குடும்பச் சட்டம் தொடர்பான கேள்விகளுக்கு, திருமணம், விவாகரத்து, பிள்ளைகளைப் பராமரித்தல் மற்றும் பரம்பரை என்பன பல்வேறு வழிமையான சட்டங்களால் பின்பற்றப்படுகின்றன. ஒவ்வொரு மத மற்றும் இனக் குழுக்களுக்கு வெவ்வேறு நடைமுறைகளைப் பின்பற்றுவதால் வேறுபாட்டில் முடிவடைகிறது. உத்தியோகம் செய்யும் ஒவ்வொரு இடத்திலும் பெண் அதிகாரிகளின் எண்ணிக்கையை அதிகரித்து பொலிஸ் சேவையில் பெண்களின் பங்களிப்பை தேசிய பொலிஸ் ஆணைக்கும் கூட்டியுள்ளது.

### திட்டமிட்ட ரீதியான இனம்சார வன்முறை அல்லது பாகுபாடுகாட்டல்

பல்கலைக்கழக கல்வி, அரசாங்க வேலைவாய்ப்பு, வீடுமைப்பு, சுகாதார சேவை, மொழிச் சட்டம் மற்றும் குடிமக்கள் இல்லாதவர்களை இயல்பாக்கும் நடைமுறை என்பவற்றில் திட்டமிட்ட பாகுபாடு காண்பிக்கப்படுவதால் நீண்டகாலம் பாதிக்கப்பட்டிருப்பதாக உள்ளாட்டு மற்றும் இந்திய வம்சாவளித் தமிழர்கள் தெரிவிக்கின்றனர். நாடு முழுவதிலும், குறிப்பாக வடக்கு மற்றும் கிழக்கில், பாதுகாப்புப் படையினர் தங்கள் சமுகத்தின் உறுப்பினர்களை, குறிப்பாக செயற்பாட்டாளர்கள், ஊடகவியலாளர்கள், அரசசார்பற்ற நிறுவனங்களின் பணியாளர்கள் மற்றும் முன்னாள் எல்.ரி.ரி.சு உறுப்பினர்கள் அல்லது எல்.ரி.ரி.சு சந்தேகநபர்கள் பாதுகாப்புத் தரப்பினரால் தொடர்ந்தும் கண்காணிக்கப்படுவதுடன், தொல்லைகளுக்கு உள்ளாவதாகத் தமிழர்கள் தெரிவித்தனர்.

சர்வதேச மன்னிப்புச் சபையின் ஒக்டோபர் அறிக்கைக்கு அமைய, 2013ஆம் ஆண்டு முதல் முஸ்லிம் சமூகம் தொடர்ச்சியான பாகுபாடு, துன்புறுத்தல் மற்றும் வன்முறையை அனுபவித்து வருகிறது. உயிர்த்த ஞாயிறு பயங்கரவாதத் தாக்குதலின் பின்னர் 2019 மே இடம்பெற்ற வன்முறைகளின் போது பள்ளிவாசல்கள், முஸ்லிம்களுக்குச் சொந்தமான வணிக நிலையங்கள் மற்றும் வீடுகளைத் தாக்கிய நபர்கள் மற்றும் சம்பந்தப்பட்ட குழுக்களுக்கு எதிராக சட்ட நடவடிக்கை எடுக்க அரசாங்கம் தவறியுள்ளது. உயிர்த்த ஞாயிறு தாக்குதலுடன் தொடர்புட்டார்கள் என்ற குற்றச்சாட்டின் பேரில் ஒக்டோபர் 14ஆம் திகதிவரை 300ங்கும் அதிகமான நபர்கள் (அணைவரும் முஸ்லிம்கள்) தொடர்ந்தும் தடுத்துவைக்கப்பட்டிருப்பதாக சிவில் சமுகக் குழுக்கள் தெரிவித்தன.

2020 மார்ச் மாதம் முதல் அமுலில் இருந்த கொவிட்-19 தொற்றினால் உயிரிழந்தவர்களை கட்டாயம் தகனம் செய்ய வேண்டும் என்ற ஆணையை பெற்றவரி 25ஆம் திகதி அரசாங்கம் திருப்பிக் கொண்டது. இந்தக் கொள்கை முஸ்லிம் மற்றும் சில கிறிஸ்தவ, பௌத்த மத செயற்பாடுகளை மீறியது. “இனவாதப் பத்தாங்களைத் தூண்டுவதற்கும்” மத சுதந்திரத்தைக் கட்டுப்படுத்துவதற்கும் கொவிட்-19 தொற்றுநோயை அரசாங்கம் பயன்படுத்தியதாக நிறுவனங்கள்

தெரிவித்துள்ளன. சில தீவிரவாத பொத்த துறவிகள் மற்றும் பிற தீவிரவாத குழுக்கள் சமூக ஊடகங்களில் வெறுப்புணர்வைத் தூண்டும் பேச்சைத் தொடர்ந்து பயன்படுத்துகின்றனர்.

“ஓரே நாடு, ஓரே சட்டம்” என்ற தனது தேர்தல் பிரசார உறுதிமொழியை நடைமுறைப்படுத்துவதற்கு 13 உறுப்பினர்களைக் கொண்ட ஐனாதிபதி செயலணியை ஒக்டோபர் 26ஆம் திகதி ஐனாதிபதி ராஜபக்ஷ நியமித்ததுடன், பொது பல சேனா என்ற பொத்த குழுவின் பொதுச் செயலாளரும், பொத்த துறவியுமான கலகொடாதுதே ஜானசார தேரரரை அதன் தலைவராக நியமித்தார். ஐனாதிபதி செயலணி ஆரம்பத்தில் நான்கு முஸ்லிம்களைக் கொண்டிருந்தபோதும், தமிழர்களையோ அல்லது கிறிஸ்தவர்களையோ உள்ளடக்கியிருக்கவில்லை. “ஒரு நாடு, ஓரே சட்டம்” என்னக்கருவின் பரிந்துரைகளை வழங்குவதற்கான செயலணியின் ஆணையை நவம்பர் 6ஆம் திகதி ஐனாதிபதி மட்டுப்படுத்தினார். இரு உறுப்பினர்கள் (ஒரு சிங்களவர், ஒரு முஸ்லிம்) பதவி விலகியதைத் தொடர்ந்து மூன்று தமிழர் உறுப்பினர்களை அவர் நியமித்தார். டிசம்பர் 7ஆம் திகதி வரை இந்த செயலணி வடக்கு மற்றும் கிழக்கு மாகாணங்களில் பொதுமக்களின் ஆலோசனைகளைப் பெற்றிருந்தது. ஐனாதிபதி செயலணியின் அறிவிப்பை விமர்சித்திருந்த சிவில் சமூக, எதிர்க்கட்சி அரசியல்வாதிகள் மற்றும் சிறுபான்மை இன், மத பிரதிநிதிகள், ஜானசாரவை இதன் தலைவராக நியமித்தமையானது “சிறுபான்மையினரைக் குறிவைக்கும் நோக்கில் திரும்பும்” என்ற அச்சத்தை வெளியிட்டிருந்தனர்.

சிறுபான்மை குழுக்கள் பாதிக்கப்பட்ட சம்பவங்களை 1-5 பகுதியிலும், சிறுபான்மை மதக்குழுக்களைப் பாதித்த விடயங்களை 2.இ பகுதியிலும் பார்வையிடவும்.

### சுதேசிய மக்கள்

வேட்ர்கள் என அறியப்படும் இந்நாட்டின் சுதேசிய மக்கள் ஆயிரத்துக்கும் குறைவானவர்களே இருக்கின்றனர். இவர்களில் சிலர் தமது பாரம்பரிய வாழ்க்கையை தொடர்வதற்கு விரும்பியதுடன், அவர்களை பொதுவான சட்டம் பாதுகாக்கிறது. அவர்கள் எந்தவித சட்டச் சிக்கல்களும் இன்றி சுதந்திரமாக பொருளாதார மற்றும் அரசியல் செயற்பாடுகளில் பங்குபற்ற முடியும் என்பதுடன், சிலர் சட்டர்தியான ஆவணங்களைக் கொண்டிருக்கவுமில்லை.

### சிறுவர்கள்

**பிறப்பு பதிவுகள் :** பெற்றோரிடமிருந்து சிறுவர்களுக்குப் பிரஜாவுரிமை கிடைக்கிறது.

**சிறுவர் துஷ்பிரயோகம் :** குடும்பங்கள் மற்றும் சமூகங்களில் சிறுவர்களுக்கு எதிராக இடம்பெறும் பாலியல் வன்முறைகள் உள்ளிட்ட வன்முறைகள் மற்றும் ஒன்றைன் வன்முறைச் சம்பவங்கள், கொடுமைப்படுத்தல்கள் உயர்ந்த அளவில் அதிகரித்துள்ளமை குறித்து பொதுவான கவலை காணப்படுகிறது.

தண்டனைச் சட்டக்கோவை, அடிப்படை குற்றவியல் சட்டம் மற்றும் சிறுவர் துஷ்பிரயோகம் குறித்த ஏனைய சட்டங்களை மறுசீரமைப்பதற்கு வெற்றிகரமான முயற்சிகள் எடுக்கப்பட்டாலும், சிறுவர்கள் மீதான கொடுமைகள், சிறுவர்களைக் கடத்தும் வியாபாரத்தின் போதான சுரண்டல்கள் மற்றும் சிறுவர் தொழிலாளர்கள் போன்றவை தொடர்ந்து வருகின்றன. சிறுவர் துஷ்பிரயோக சம்பங்களின் அடிப்படையில் தண்டனை வேறுபடுகின்றபோதும், வழக்குகள் வருடக்கணக்காக இழுத்தடிக்கப்படுகின்றன.

சிறுவர்கள் மீதான வன்முறைகள் குறித்த பெரும்பலான முறைப்பாடுகளை 24 மணித்தியால் இலவச விசேட தொலைபேசி இலக்கத்தின் ஊடாக தேசிய சிறுவர் பாதுகாப்பு அதிகார சபை பெற்றுக்கொள்கிறது. ஆசிரியர்கள், பாடசாலை அதிபர்கள் மற்றும் மத போதனாசிரியர்கள் போன்றோர் சிறுவர்களை பாலியல் துஷ்பிரயோகங்களுக்கு உட்படுத்துவதாகக் கூறப்படுகிறது. குடும்ப வன்முறைகள் அல்லது துஷ்பிரயோகங்கள் குறித்துப் பாதுகாப்பாக முறைப்பாடு செய்வதற்கு போதுமான பொறிமுறை இல்லையென சிறுவர் விடயங்களில் பணியாற்றும் சிவில் சமூக அமைப்புக்கள் குறிப்பிடுகின்றன. பெண்கள் மற்றும் சிறுவர்களிடமிருந்து கிடைக்கப்பெறும் துஸ்பிரயோக முறைப்பாடுகளைக் கையாழ்வதற்கு தனியான அதிகாரி ஒருவர் அனைத்துப் பொலிஸ் நிலையங்களிலும் இருக்க வேண்டியபோதும், இந்த நடைமுறையை அரசாங்கம் தொடர்ச்சியாக நாடு முழுவதிலும் நடைமுறைப்படுத்துவதில்லை. குழந்தைகள் மற்றும் பெண்கள் தொடர்பான பொலிஸ் பணியகம் துஷ்பிரயோக வழக்குகளை விசாரிப்பதில் முக்கிய பங்காற்றினாலும், வழக்கின் தீவிரத்தைப் பொறுத்து குற்றவியல் நடைமுறைச் சட்டத்தில் குறிப்பிடப்பட்டுள்ளபடி சில நீதவான் நீதிமன்றங்களின் அதிகார வரம்பின் கீழ் வருகின்றன. இந்தச் சம்பவங்களில் பொலிஸார் முறையான முறைப்பாட்டு தானைப் பதிவுசெய்து சட்டமருத்துவ செயற்பாட்டை ஆரம்பிப்பர். சிறுவர் துஷ்பிரயோக வழக்குகளில் சட்டமா அதிபர் தனித்துவமாக மேல் நீதிமன்றங்களில் குற்றப்பத்திரிகைகளைத் தாக்கல் செய்வார்.

தொற்று நோய் மற்றும் அதனுடன் இணைந்த பயணக் கட்டுப்பாடு, முழுமையான முடக்க காலப் பகுதியில் சிறுவர் துஷ்பிரயோக வழக்குகளின் எண்ணிக்கையில் வீழ்ச்சி ஏற்படவில்லையென தேசிய சிறுவர் பாதுகாப்பு அதிகாரசபை தெரிவித்தது. ஐனவரி முதல் ஜூன் 30ஆம் திங்கதி வரை சிறுவர் துஸ்பிரயோகம் தொடர்பில் 4,000 முறைப்பாடுகளையும், 48,000 தொலைபேசி அமைப்புத் தகவல்களையும் தேசிய சிறுவர் பாதுகாப்பு அதிகாரசபை பெற்றுள்ளது. ஒன்பது மாகாணங்களிலும் உள்ள வைத்தியசாலைகளில் வீடியோ பதிவு செய்யக் கூடிய பிரிவொன்றை அமைப்பதற்கு அமைச்சரவை அமைச்சர்கள் அனுமதி வழங்கினர். எனினும், கொழும்பில் உள்ள தேசிய சிறுவர் பாதுகாப்பு அதிகார சபையிலேயே சாட்சியங்களைப் பதிவுசெய்யும் பிரிவு காணப்படுகிறது.

2017 ஆம் ஆண்டு ஒரு ஆசிரியர் காதுக்கு குறுக்கே அடித்ததில் மாணவரின் கேட்கும் திறந் திறந்தரமாக சேதமடைந்தமை தொடர்பில் 15 வயது சிறுவன் தாக்கல் செய்த வழக்கை விசாரித்த உயர் நீதிமன்றம், பாடசாலைகளில் உடல் ரீதியாகத் தண்டனை வழங்குவது சட்டவிரோதமானது என பெயரவரி 12ஆம் திங்கதி தீர்ப்பு வழங்கியது. உடல்ரீதியான மற்றும் உள்ரீதியாக பாதிப்பை ஏற்படுத்துவதை நீதிமன்றம் உடல் ரீதியான தண்டனையின் வரைவிலக்கணத்தில் உள்ளடக்கியதுடன், இதனைக் கொடுராமானதாகவும், இழிவானதாகவும் கருதியது. அத்துடன், சிறுவர் உரிமைகள் தொடர்பான ஜ.நா சமவாயத்தின் கீழ் நாட்டின் சர்வதேச அர்ப்பணிப்பு, குற்றவியல் சட்டக்கோவை மற்றும் கல்வி அமைச்சின் சுற்றுநிருப்பும் இதில் குறிப்பிடப்பட்டது. இந்தத் தீர்ப்பு முக்கியமானதொன்றாக சிவில் சமூகத்தினார் பார்க்கப்பட்டது.

ஏனைய உதாரணங்களுக்கு 7.இ பகுதியைப் பார்வையிடவும்

**சிறுவயது, முற்கூட்டிய மற்றும் பலவந்த திருமணங்கள் :** சிவில் சட்டத்துக்கு அமைய ஆண் பெண் ஆகிய இருபாலாரும் திருமணம் செய்து கொள்ளக்கூடிய ஆகக் குறைந்த சட்டரீதியான வயது 18 என வரையறுக்கப்பட்டுள்ளபோதும், பெண்பிள்ளை 16 வயதில் பெற்றோரின் சம்மதத்துடன் திருமணம் செய்துகொள்ளலாம். 16வயதுக்கு குறைந்த பெண் பிள்ளையொருவரின்

விருப்பத்துடன் அல்லது விரும்பம் இன்றி பாலியல் தொடர்புவைத்திருப்பது கற்பழிப்பாக அடையாளம் காணப்படுகிறது. எனினும், இந்தச் சட்டமானது 12 வயதில் திருமணம் செய்யும் முஸ்லிம்பெண்களுக்கு ஏற்படுடையதல்ல. முஸ்லிம் விவாக மற்றும் விவகாரத்துச் சட்டமானது முஸ்லிம்களுக்கு மாத்திரம் செல்லுபடியாகும் என்பதுடன், இச்சட்டத்தின் கீழ் மணமகளின் தந்தை அல்லது ஆண் உறவினர் அல்லது காதி (இல்லாமிய சட்டத்தை நிர்வகிக்கும் அல்லது அர்த்தம் கற்பிக்கும் நீதிபதி) இன் சம்மதத்துடன் 12 வயதில் பெண் பிள்ளையொருவர் திருமணம் செய்ய முடியும்.

**சிறுவர்கள் மீதான பாலியல் சுரண்டல்கள் :** வர்த்தக ரீதியான சிறுவர்கள் மீதான பாலியல் சுரண்டல்கள், சிறுவர்களை விற்பனை செய்தல், சிறுவர் ஒருவரை சிறுவர் பாலியல் தொழிலுக்கு உட்படுத்தல் அல்லது அதற்காக வழங்குதல், சிறுவர் ஆபாசப்படங்கள் தொடர்பான நடத்தைகள் என்பவற்றை சட்டம் தடுக்கின்றபோதும், அதிகாரிகள் எப்பொழுதும் சட்டத்தை நடைமுறைப்படுத்துவதில்லை. இனக்கத்துடன் உடல்ரீதியாக உறவுகளை வைத்துக்கொள்வதற்கான ஆகக் குறைந்த வயது 16 ஆகும்.

கொழும்பின் தென்பகுதியில் உள்ள புஜநகரான கல்கிஸ்சையில் 15 வயதுடைய பெண்பிள்ளை ஒருவரை கொள்முதல் செய்த மற்றும் கடத்தியமைக்காக 35 வயது சந்தேகநபர் ஒருவரை ஜான் 7ஆம் திகதி பொலிஸார் கைதுசெய்தனர். கல்கிஸ்சையில் உள்ள “சைபர் ஷக்ஸ்” என்ற இணையத்தளத் தொடர்பைப் பயன்படுத்தி குறித்த பெண்பிள்ளையை மூன்றாம் தரப்பினருக்கு விற்பனை செய்ததாகக் குற்றஞ்சாட்டப்பட்டது. சிறுவர் பாலியல் கடத்தல், சிறுவர் துஸ்பிரயோகம், கற்பழிப்பு மற்றும் ஏனைய குற்றஞ்சாட்டுக்களின் பேரில் பாதிக்கப்பட்டவரின் தாய் உட்பட 41 பேரை ஜாலை 23ஆம் திகதி பொலிஸார் கைது செய்தனர். சில சந்தேகநபர்கள் பிணையில் விடுதலை செய்யப்பட்டனர். இணையத்தளத்தின் உரிமையாளரைப் பொலிஸார் கைது செய்ததுடன், தேசிய சிறுவர் பாதுகாப்பு அதிகார சபை பாதிக்கப்பட்டவருக்கு நெருக்கமான உதவிகளை வழங்குவதுடன், அவர் துறைசார் மருத்துவப் பராமரிப்பு மற்றும் கற்றல் உதவிகளைப் பெறுவதாக சேவ்த சிலர் அமைப்பின் உள்ளூர் அலுவலகம் தெரிவித்தது.

**இடம்பெயர்ந்த சிறுவர்கள் :** உள்நாட்டில் இடம்பெயந்தோர் மற்றும் நாடு திரும்பியவர்களுக்கான நலன்புரி நிலையங்கள், மீளக்குடியமர்த்தப்படும் பகுதிகளில் உள்ள பெரியோர் எதிர்கொள்ளும் அதே பிரச்சினைகளையே அங்குள்ள சிறுவர்களும் எதிர்கொள்கின்றனர்.

**சர்வதேச சிறுவர் கடத்தல்கள் :** சர்வதேச சிறுவர் கடத்தல்களுக்கு எதிரான ஹாகே சமவாயத்தில் 1980 ஆண்டு முதலே பங்காளராகவுள்ளது. இராஜங்கத் திணைக்களத்தின் பெற்றோர் சார்ந்த சிறுவர் கடத்தல் குறித்த வருடாந்த அறிக்கையை <https://travel.state.gov/content/travel/en/international-parental-child-abduction/providers/legal-reports-and-data/reported-cases.html> என்ற இணைப்பிற்குச் சென்று பார்வையிடவும்.

## யூத எதிர்ப்பு

யூதர்களின் சனத்தொகை மிகவும் குறைவாகவே உள்ளது. யூத எதிர்ப்புத் தொடர்பான எந்த முறைப்பாடுகளும் இல்லை.

## ஆட்கடத்தல் வியாபாரம்

இராஜாங்கத் தினைக்களத்தின் ஆட்கடத்தல் வியாபாரம் தொடர்பான அறிக்கையை <https://www.state.gov/trafficking-in-persons-report/> என்ற இணையத் தொடர்பில் பார்வையிடவும்.

### அங்கவீனமானவர்கள்

பெளதீக, புலன்சார்ந்த, அறிவுத்திறன், உள்ரீதியான குறைபாடுகள் உள்ளவர்கள் வேலையில், கல்வி, விமானப் பயணம், ஏனைய பொதுப் போக்குவரத்துக்களில் மற்றும் சுகாதாரப் பராமரிப்புக்கான அணுகலின் போது பக்கச்சார்பாக நடத்தப்படுவதை சட்டம் தடுக்கிறது. எனினும் நடைமுறையில் வேலைத்தளம், கல்வி, மற்றும் பொதுப் போக்குவரத்து உள்ளிட்ட அரசாங்க சேவைகளில் வேறுபாடுகள் காண்பிக்கப்படுவது இடம்பெறுகிறது. குறைபாடுகள் உள்ள பிள்ளைகள் ஏனைய பிள்ளைகளுடன் ஒப்பிடுகையில் மிகவும் குறைவான அளவிலேயே பாடசாலைகளுக்குச் செல்கின்றனர். நுழைவதற்கான வசதிகள் குறித்த ஒழுங்குவிதிகள் காணப்படுகின்றபோதும், குறைபாடுகள் உள்ளவர்கள் நுழைவதற்கான வசதிகள் கட்டாங்கள் மற்றும் பொதுப் போக்குவரத்து சாதனங்களில் மிகவும் குறைவாகவே நடைமுறையில் காணப்படுகின்றன. குறைபாடு உள்ளவர்களுக்குத் தேர்தலின் போது உதவும் நடவடிக்கை கொவிட்-19 சமூக இடைவெளி பேணும் ஒழுங்கு விதியின் காரணமாக ஓரளவுக்கு கட்டுப்படுத்தப்பட்டது. அங்கவீனமுற்றவர்களுக்குக் கூடுதல் பாதுகாப்புகளை செயல்படுத்த நடவடிக்கை எடுப்பதில் அரசாங்கம் அக்கறை காட்டவில்லை என்று அங்கவீனமுற்றவர்களின் உரிமைகளுக்கான குழுக்கள் குற்றஞ்சாட்டின.

அங்கவீனமானவர்கள் வாக்களிக்கும்போது உதவியைப் பெற்றுக்கொள்வதற்கு சட்ட ஏற்பாடுகள் உள்ளன. பகுதியளவு அல்லது முழுமையான பார்வைக்குறைபாடு அல்லது ஏனைய உடல் ரீதியான குறைபாடு உள்ள நபர் தனது வாக்கைப் பதிவுசெய்வதற்கு தனக்கு விருப்பமான ஒருவரின் உதவியை அல்லது அங்குள்ள சிரேஷ்ட அதிகாரி ஒருவரின் உதவியைப் பெற்றுக்கொள்ள முடியும். பெரும்பாலான வாக்குச்சாவடிகள் படிகளைக் கொண்டிருந்ததால் சக்கரநாற்காலியில் வாக்களிக்கச் சென்றவர்கள் உதவியைக் கோரவேண்டி இருந்ததாக சுதந்திரமான தேர்தலுக்கான ஆசிய வலையமைப்புத் தெரிவித்தது.

### எச்.ஐ.வி மற்றும் எயிட்ஸ் சமூகக் களங்கம்

எச்.ஐ.வி தடுப்புசேவையை வழங்கும் நபர்கள் மற்றும் இந்த நோய் பரவுவதற்கான ஆயத்தை எதிர்கொள்ளும் குழுவினர் பாரிய பாகுபாடுகளுக்கு உள்ளாகின்றனர். இதற்கு மேலதிகமாக வைத்தியசாலை அதிகாரிகள் எச்.ஐ.வி நோய் உடைய ஒருவரை பகிரங்கமாக அறிவிப்பதுடன், எச்.ஐ.வி நோய் உடையவர்களுக்கு மருத்துவ உதவி வழங்க முடியாது என மறுத்த சில சந்தர்ப்பங்களும் உள்ளன.

சுகாதார அமைச்சின் தேசிய பாலியல் ரீதியான பரவும் நோய் / எயிட்ஸ் கட்டுப்பாட்டுத் திட்டத்தின் தகவல்களுக்கு அமைய எயிட்ஸ் தொற்றுக்கு உள்ளான ஆண் நோயாளர்களில் 19 வயது முதல் 25 வயது வரையிலானவர்களின் எண்ணிக்கை அதிகரித்துள்ளது. மார்ச் மாத அமைச்சின் அறிக்கையில் நாட்டில் 4,073 எச்.ஐ.வி தொற்று நோயாளர்கள் காணப்படுவதாகவும், 2,000 நோயாளர்கள் தேசிய பாலியல் ரீதியான பரவும் நோய் / எயிட்ஸ் கட்டுப்பாட்டுத் திட்டத்தின் கீழ் தமிழைப் பதிவுசெய்து சிகிச்சைபெற்று வருவதாக அதில் சுட்டிக்காட்டப்பட்டுள்ளது.

தேசிய பாலியல் ரீதியான பரவும் நோய் / எயிட்ஸ் கட்டுப்பாட்டுத் திட்டத்தின் தகவலுக்கு அமைய 30 வயதுக்கு மேற்பட்ட எச்.ஐ.வி தொற்றுள்ளவர்களில் பெரும்பாலானவர்களுக்கு ஒகஸ்ட் வரையில் கொவிட்-19 தடுப்புசி வழங்கப்பட்டுள்ளது. கடந்த ஆண்டில் எச்.ஐ.வி பரிசோதனை செய்துகொள்வோரின் எண்ணிக்கை குறைந்துள்ளதாகவும், அதன் இணையதளம் மூலம் ஒன்றை சுயமதிப்பீட்டு செயன்முறையை அறிமுகப்படுத்தியதாகவும் இத்திட்டம் தெரிவித்தது.

**பாலியல் நோக்குநிலை மற்றும் பாலியல் அடையாளங்களை அடிப்படையாகக் கொண்ட வன்முறைகள், பாரபட்சம் மற்றும் துஷ்பிரயோகங்கள்**

ஒரே பாலினத்தைச் சேர்ந்த வயது வந்தவர்களுக்கிடையில் இனக்கப்பாட்டுடனான பாலியல் தொடர்புகளை சட்டம் குற்றமாக்குகிறது. ஒரே பாலினத்தைச் சேர்ந்தவர்கள் பாலியல் ரீதியான செயற்பாட்டில் ஈடுபட்டார்கள் எனக் குற்றம் நிருபிக்கப்பட்டால் 10 வருட சிறைத்தண்டனையை எதிர்நோக்கவேண்டியிருக்கும். வழக்குத் தாக்கல் செய்வது குறைவாக இருந்தாலும், LGBTQ+ நப்ர்களை பாலியல் ரீதியாக சீண்டுவது, தாக்குவது, தொந்தரவுக்கு உட்படுத்துவது, கைதுசெய்வோம் என மிரட்டுவது போன்ற செயற்பாடுகளில் பொலிஸார் ஈடுபடுவதாக மனித உரிமை அமைப்புக்கள் தெரிவிக்கின்றன. பாரபட்சத்துக்கு எதிரான சட்டம், பாலியல் ரீதியாக மற்றும் பாலியல் அடையாளத்துக்காக மேற்கொள்ளப்படும் பாரபட்சமான செயற்பாடுகளைத் தடுக்கவில்லை. திருநங்கைகள் சமூக ரீதியில் தொடர்ச்சியான பாரபட்சங்களை எதிர்கொண்டனர், இதில் பலவந்தமான தடுத்துவைப்புக்கள், தவறாக நடத்தப்படுவது, தொழில்வழங்குவதில் பாரபட்சம், வீடுகள் மற்றும் சுகாதார சேவைகளைப் பெற்றுக் கொள்வதில் பாரபட்சம் போன்றவை உள்ளடங்குகின்றன.

மார்ச் 01ஆம் திகதியான ஐக்கிய நாடுகள் சபையின் “பாகுபாடுகள் ஒழிப்பு நாள்” அன்று ஜனாதிபதி தனது டிவிட்டரில், “இன்று பாகுபாடுகள் ஒழிப்பு நாள், இலங்கையின் ஜனாதிபதி என்ற வகையில், வயது, பாலினம், இனம், உடல் தோற்றம் மற்றும் நம்பிக்கைகள் ஆகியவற்றைப் பொருப்படுத்தாமல் ஒவ்வொருவரும் கண்ணியத்துடன் வாழ்வதற்கான உரிமையைப் பாதுகாப்பதில் நான் உறுதியாக இருக்கிறேன்” எனப் பதிவிட்டிருந்தார். ஜனாதிபதியின் இந்தச் செய்தி பல்வேறு சமூக ஊடகங்களால் வரவேற்கப்பட்டதுடன், தண்டனைச் சட்டக்கோவையில் ஒரே பாலின தொடர்புகளைக் குற்றமாக்குவது குறித்த விடயத்தை சிலர் சுட்டிக்காட்டியிருந்தனர். LGBTQI+ பிரஜெக்களின் உரிமைகளை பகிரங்கமாக ஏற்றுக் கொண்ட முதலாவது நாட்டின் தலைவர் எனக் கூறி சில மனித உரிமை செயற்பாட்டாளர்கள் ஜனாதிபதிக்கு நன்றி தெரிவித்தனர். நாட்டின் சட்ட அமைப்பு மற்றும் சமூக ரீதியாக ஏற்படுத்தப்படும் களங்கம் காரணமாக LGBTQI+ சமூகம் நாளாந்தம் பல்வேறு பாகுபாடுகளை எதிர்கொள்வதாக சில வழக்குரைஞர்கள் மார்ச் மாதம் தெரிவித்தனர். LGBTQI+ சமூகம் உட்பட அனைத்து ஓரங்கட்டப்பட்ட குழுக்களுக்கும் துஷ்பிரயோகம் செய்யும் அபாயத்தை பொலிசாரிடையே பரவலான தண்டனையின்மை கலாச்சாரம் அதிகரித்துள்ளதாக மனித உரிமை ஆர்வலர்கள் குறிப்பிட்டுள்ளனர்.

LGBTQI+ இன் உரிமைகள் அரசியல் ரீதியாக அங்கீகரிக்கப்படவில்லை, இருந்தபோதும் பேச்சுவார்த்தைகள் தொடர்கின்றன, LGBTQI+ நபர் ஒருவருக்கு எதிராக பொலிஸார் எடுக்கும் நடவடிக்கை பற்றித் தனக்குத் தெரியாது என ஒகஸ்ட் 3ஆம் திகதி அமைச்சரவைப் பேச்சாளர் கெஹலிய ரம்புக்வல்ல ஊடகங்களுக்குத் தெரிவித்தார்.

ஓரினச்சேர்க்கை தொடர்பில் மூவருக்கு எதிராகத் தாக்கல் செய்யப்பட்ட வழக்கை தொடர்ந்து முன்கொண்டு செல்ல விரும்பவில்லையென சட்டமா அதிபர் தினைக்களம் பொலிஸாருக்குத் தெரிவித்ததையடுத்து கொழும்பு நீதவான் நீதிமன்றத்தின் பிரதான நீதவான் இவ்வழக்கைத் தள்ளுபடி செய்தார். பொலிஸ் அதிகாரிகள் தன்னைக் சித்திரவதைப்படுத்தி, மோசமான முறையில் நடத்தியதாகக் கூறி சுவீடிஸ் நாட்டைச் சேர்ந்த ஒருவர் இலங்கை மனித உரிமைகள் ஆணைக்குழுவில் முறைப்பாடோன்றைப் பதிவுசெய்தார்.

## **பகுதி 7. தொழிலாளர் உரிமை**

**அ. ஒன்றினைவதற்கான சுதந்திரம் மற்றும் கூட்டாக பேரம் பேசுவதற்கான உரிமை**

தொழிலாளர்கள் தொழிற்சங்கங்களில் இணைவதற்கும் அவற்றை உருவாக்குவதற்குமான உரிமையை சட்டம் வழங்குகிறது. இதில் பாதுகாப்புப் படையினர், பொலிஸார், சட்டத்துறை அதிகாரிகள் மற்றும் சிறைச்சாலை அதிகாரிகள் விதிவிலக்கானவர்கள். பொதுச் சேவை தொழிற்சங்கங்களில் உள்ள பணியாளர்கள் தவிர்ந்த அத்தியாவசியமற்ற சேவை தொழில்துறையில் உள்ள தொழிலாளர்கள் கூட்டாக பேரம்பேசுவதற்கான சட்ட உரிமையைக் கொண்டுள்ளனர். வேலைநிறுத்தத்தில் ஈடுபெடுவதற்கான உரிமையை சட்டம் வெளிப்படையாக அங்கீகரிக்கவில்லை, எனினும், தொழிற்சங்க சட்டம் மற்றும் தொழில்துறை முரண்பாட்டுச் சட்டம் என்பவற்றை அடிப்படையாகக் கொண்டு வேலைநிறுத்தத்தில் ஈடுபெடுவதற்கான உரிமையை நீதிமன்றங்கள் மறைமுகமாக அங்கீகரிக்கின்றன. தொழிற்சங்கம் இல்லாத தொழிலாளர்களுள்ளில் ஏற்றுமதி செயற்பாட்டு வலயத்தில் உள்ள தொழிற்சங்கங்களை பிரதிநிதித்துவப்படுத்துகின்றது. ஏற்றுமதி செயற்பாட்டு வலயத்தில் உள்ள தொழிற்சங்கங்கள் மற்றும் தொழிற்சங்கம் இல்லாத தொழிலாளர்களுள்ளில் என்பன கூட்டாக பேரம்பேசுவதற்கான உரிமையைக் கொண்டிருப்பதாக முதலீட்டு சபை சுட்டிக்காட்டுகிறது. கூட்டாகப் பேரம் பேசுவதில் ஊழியர்களைப் பிரதிநிதித்துவப்படுத்துவதற்கான அதிகாரம் தொழிற்சங்கத்துக்கு உள்ளது.

பொதுமக்கள் பாதுகாப்புச் சட்டத்தின் கீழான அவசர காலச்சட்டத்தின் கீழ் தேசிய பாதுகாப்புக்கு அவசியமான, சமூகத்தின் வாழ்வு அல்லது பொது நடவடிக்கைகளின் இடையெந்த செயற்பாட்டை உறுதிப்படுத்தும் நோக்கில் சில துறைகளை ‘அத்தியாவசிய’ துறைகளாக அறிவிப்பதற்கும், வேலைநிறுத்தத்தில் ஈடுபெட தொழிலாளர்களுக்குக் காணப்படும் சட்டரீதியான உரிமையை திரும்பப்பெறும் அதிகாரத்தையும் ஜனாதிபதி கொண்டுள்ளார். பொதுமக்கள் பாதுகாப்புச் சட்டத்துக்கு அப்பால் அத்தியாவசிய பொதுச் சேவைகள் சட்டத்தின் கீழ் அரசாங்க முகவர்களால் வழங்கப்படும் பொதுச் சேவையை அத்தியாவசிய தேவையாக பிரகடனப்படுத்தும் அதிகாரம் ஜனாதிபதிக்கு வழங்கப்பட்டுள்ளது. ஏழு பணியாளர்கள் இணைந்து தொழிற்சங்கமொன்றை உருவாக்கி, அதற்கான சாசனத்தைத் தயாரித்து, தலைவரைத் தெரிவுசெய்து, தமது நிலைப்பாடுகளைப் பகிரங்கப்படுத்த முடியும். எனினும், தொழிற்சங்கத்துடன் பேரம் பேசுமாறு தொழில்தருணரைக் சட்டம் கட்டாயப்படுத்துவதற்கு முன், கொடுக்கப்பட்ட நிறுவனத்தில் 40 சதவீத தொழிலாளர்களை ஒரு தொழிற்சங்கம் பிரதிநிதித்துவப்படுத்த வேண்டும். 40 வீதம் என்ற கோரிக்கையைப் பூர்த்திசெய்யாத தொழிற்சங்கங்கள் ஏனையவற்றுடன் இணைந்து ஒன்றாகச் செயற்படலாம். தொழிற்சங்கங்களுடன் பேரம் பேச மறுப்பதற்கு முதலாளிகள் 40 சதவீத வரம்பை பயன்படுத்தினர் என்று சர்வதேச தொழிற்சங்க கூட்டமைப்பு தெரிவித்துள்ளது. அரசாங்கத் துறையைச் சேர்ந்த தொழிற்சங்கங்கள் கூட்டமைப்புக்களை உருவாக்கவோ அல்லது ஒரு கிளைக்கு மேற்பட்ட அல்லது ஏனைய திணைக்களாங்களின் பணியாளர்களை பிரதிநிதித்துவப்படுத்தவோ சட்டம் அனுமதிக்கவில்லை. முன்று வருடங்களுக்கு வருடாந்த அறிக்கையை சமர்பிக்கத் தவறினால் தொழிற்சங்கம் ஒன்றின் பதிவை தொழில் அமைச்சினால் இரத்துச்செய்ய முடியும்.

தொழிற்சங்கங்களுக்கு எதிரான பாரபட்சத்தை சட்டம் தடுக்கிறது. வீடுகள் அல்லது ஏனைய முறைசாரா துறையில் உள்ள பணியாளர்களை தொழிலாளர் சட்டம் உள்வாங்கவில்லை.

எந்தவித தலையீடும் இன்றி தொழிற்சங்கங்கள் தமது செயற்பாடுகளை முன்னெடுக்க சட்டம் அனுமதியளிக்கின்றபோதும், அரசாங்கம் அதனை மீறும் வகையில் சட்டத்தை நடைமுறைப்படுத்தலாம். தொழிற்சங்க செயற்பாடுகளுக்கு எதிர்ப்புத் தெரிவித்து முன்னெடுக்கப்படும் பாரபட்சமான வன்முறைகளுக்கு ஒரு இலட்சம் ரூபா (578 அமெரிக்க டொலர்) தண்டப்பணம் அறவிடப்படலாம். தொழிற்சங்க செயற்பாட்டில் ஈடுபட்டதற்காக தொழிலாளர் ஒருவரை தொழில்தருணர் இடைநிறுத்துவதை சட்டம் குற்றமாகப் பார்க்கின்றபோதும், வேறு இடத்துக்கு மாற்றும் செய்யமுடியும். பொதுவாக இவ்வாறான தண்டனைகள் வன்முறைகளைத் தடுப்பதற்குப் போதுமானதாக இல்லை. நியாயமற்ற முறையில் தொழிலாளர்கள் நடத்தப்படுவதற்கு எதிராக மற்றும் தொழிற்சங்கத்துக்கு எதிரான செயற்பாடுகள் தொடர்பில் நடவடிக்கை எடுக்க தொழில் அமைச்சுக்கு மாத்தீரமே சட்டரீதியான அங்கீகாரம் உள்ளது.

தொழிற்சங்கத்துக்கு எதிரான பாகுபாடுகளால் பாதிக்கப்பட்டவரால் அன்றி, தொழில் திணைக்களத்தினால் மாத்திரமே குறித்த பாகுபாடு தொடர்பில் நீதிமன்றத்தில் வழக்குத் தாக்கல் செய்ய முடியும். தொழிற்சாலை முரண்பாடுகள் சட்டத்தின் கீழ் 1999 ஆம் ஆண்டு முதல் இந்த வருடம் முடிவடையும் வரை தொழில் அமைச்சு கம்பனிகளுக்கு எதிராக 14 வழக்குகளைத் தாக்கல் செய்துள்ளது. தொழில் உரிமைகள் மீறப்படுவது தொடர்பில் அரசாங்கம் உரிய நடவடிக்கை எடுப்பதில்லையென்ற நிலைப்பாடு காணப்படுவதுடன், சில சிறிய தொழிற்சங்கங்கள் வழக்குகளைத் தொடுப்பதற்கான செலவுகளைத் தாங்கமுடியாமல் உள்ளன. தொழில் முடிவுறுத்தல் மற்றும் பணிப்பெண்கள் சட்டத்தின் கீழ் சில தொழிலாளர் உரிமை மீறல் வழக்குகள் நீதிமன்றத்துக்குக் கொண்டுவரப்பட்டுள்ளன.

இந்த வழக்குகளை விசாரிப்பதில் நீண்டகால இழுபறி காணப்படுகிறது. தொழிற்சாலை முரண்பாட்டுச் சட்டம் அரசாங்கத்துறைக்கு ஏற்படுத்தையதல்ல என்பதுடன், அரசாங்கத்துறையில் பிரச்சினைகளைத் தீர்ப்பதற்கு முறைசார்ந்த பொறிமுறையோன்று இல்லை. இதற்கு மேலதிகமாக வங்கி மற்றும் சூற்றுலாத்துறை ஹோட்டல்கள் தவிர்ந்த சேவைத்துறையில் உள்ள பாரிய அளவிலான தனியார் துறை நிறுவனங்கள் தொழிற்சங்கங்கள் உருவாக்குவதை அல்லது வேலைத்தளத்தில் தொழிற்சங்கங்களில் இணைந்துகொள்ளுதல் என்பவற்றைத் தடுக்கின்றன. பணியாளருக்கும் நிறுவனத்துக்கும் இடையே கையெழுத்திடப்பட்ட நியமனம் அல்லது ஒப்பந்தக் கடிதத்தில் இது ஒரு பிணைப்பு விதியாகச் சேர்க்கப்பட்டுள்ளதுடன், இந்த நடைமுறை நாட்டின் சட்டக் கட்டமைப்பை மீறுகிறது.

ஒன்றிணைவதற்கான சுதந்திரம் மற்றும் கூட்டாக பேரம்பேசுவதற்குக் காணப்படும் உரிமையை அரசாங்கம் பொதுவாக மதித்து வருகிறது. அரசுக்கு சொந்தமான நிறுவனங்களை தனியார்மயமாக்கும் அரசாங்க நடவடிக்கைகளில் இருந்து ஊதிய பிரச்சினைகள் வரை பல பிரச்சினைகளுக்காக அரசாங்கத்துறை தொழிற்சங்கங்கள் பல்வேறு வேலை நிறுத்தப் போராட்டங்களை நடத்தின. ஏற்றுமதி செய்தபாட்டு வலயத்தில் உள்ள தொழிற்சங்கங்கள் கூட்டாகப் பேரம்பேசுவதற்குக் காணப்படும் உரிமையை அங்கீகரிக்க மறுப்பது தொடர்பில் சர்வதேச தொழில் அமைப்பு தனது கவலையை வெளியிட்டது.

கொவிட்-19 பதிலிறுப்பு நடவடிக்கையாக துறைமுக அதிகார சபையை அத்தியாவசிய பொதுச் சேவையாக அறிவிக்கும் ‘அதிவிசேட வர்த்தமானியை’ ஜனாதிபதி ராஜபக்ஷ 2020 நவம்பர் வெளியிட்டார். அத்தியாவசிய சேவைகள் சட்டத்தின் கீழ், பணிக்கு வராத எந்தவொரு துறைமுக ஊழியரும் “மஜிஸ்த்ரேட் முன்னிலையிலான சுருக்க விசாரணைக்குப் பின்னர் தண்டனையை” எதிர்கொள்வர் என்பதுடன், இரண்டு முதல் ஐந்து ஆண்டுகள் வரை “கடுமையான சிறைத்தண்டனை”, 2,000 முதல் 5,000 ரூபாய் (10 டொலர் மற்றும் 25 டொலர்) அபராதம் அல்லது இரண்டையும் எதிர்கொள்ள வேண்டி ஏற்படும். முன்பு வேலைநிறுத்தங்கள் மற்றும் போராட்டங்களை முறியடிக்கவே அத்தியாவசிய சேவைச் சட்டங்கள் பயன்படுத்தப்பட்டதுடன், எதிர்மறையாக பாதிக்கப்பட்ட தொழிலாளர்கள் “அத்தியாவசியம்” என்று கருதப்பட்டனர். அவசரகாலச் சட்டங்கள் நடைமுறைப்படுத்தப்பட்டிருந்தால் அத்தியாவசிய சேவைகள் குறித்த கட்டளை தனியார் துறைக்கும் விஸ்தரிக்கப்படலாம்.

அரசாங்கத்துறையில் உள்ள சில தொழிற்சங்கங்கள் அரசியல் ரீதியாக சுயாதீனமாக இருந்தாலும், பெரும்பாலான தொழிற்சங்கங்கள் அரசியல் கட்சிகளுடன் இணைந்திருப்பதுடன், அரசியல் செயற்பாடுகளில் முன்னுரிமையாக ஈடுபடுகின்றன. கூட்டாகப் பேரம் பேசக்கூடிய தொழிற்சங்கங்களை அங்கீகரிப்பதில் தொழில்தருணர்கள் இழுத்தடிப்புச் செய்வதாக தொழிற்சங்கங்கள் குற்றஞ்சாட்டுவதுடன், தொழிற்சங்கம் உருவாக்குவதற்கான ஆதரவை வழங்காதிருப்பது, தொழிற்சங்க செயற்பாடுகளில் ஈடுபட்டால் அதற்கு எதிராக அச்சுறுத்துவது போன்ற பிரச்சினைகள் காணப்படுவதாகவும் அவை சுட்டிக்காட்டுகின்றன. தொழிற்சங்கமொன்று பதிவுசெய்வதற்கான விண்ணப்பத்தை சமர்ப்பித்து ஏதேனும் ஆட்சேபனை இல்லையென்றால்

தேர்தலை நடத்தி 30 நாட்களுக்குள்ளும் அல்லது ஆட்சேபனைகள் இருந்தால் 45 நாட்களுக்குள்ளும் சான்றிதழை வழங்குமாறு தொழில் அமைச்சு, தொழில் ஆணைக்குழுவிடம் கேட்டுள்ளது.

கொவிட் - 19 தொற்று காலத்தை தமது உரிமைகள் மற்றும் பாதுகாப்பை உறுதிப்படுத்துமாறு ஏழு தொழிற்சங்கங்களைப் பிரதிநிதித்துவப்படுத்தும் ஏற்றுமதி செயற்பாட்டு வலய பணியாளர்கள் தொழில் அமைச்சிடம் தொடர்ச்சியான பிரேரணைகள் முன்வைத்திருந்தன. தொழில்சங்கங்களால் எழுதப்பட்ட இந்தப் பிரேரணைகள் 20 சிவில் சமூக அமைப்புக்களினால் ஆதரிக்கப்பட்டன. அதேநேரம், ஏற்றுமதி செயற்பாட்டு வலய பணியாளர்களுக்கு 5,000 ரூபா (26.50 டொலர்) கொவிட்-19 நிவாரணத்தை வழங்க அரசாங்கம் நடவடிக்கை எடுத்ததுடன், பெரும்பாலான பணியாளர்கள் மாதக்கணக்காக வேலையிலிருந்து வெளியே இருப்பதால் இந்த நிவாரணத்தோகை போதுமானது அல்ல என்றும் கூறப்படுகிறது.

தனிமைப்படுத்தல் ஒழுங்குவித்திகளை மீறியதாகக் குற்றஞ்சாட்டி மக்கள் விடுதலை முன்னணியின் மாகாணசபை உறுப்பினர்களான சமந்த வித்யாரதன் மற்றும் மஹிந்த ஜயசிங்க, அகில இலங்கை விவசாயிகள் சம்மேளனத்தின் தேசிய அமைப்பாளர் நாமல் கருணாரதன், முன்னணி சோசலிசக் கட்சியின் உறுப்பினரும், தொழிலாளர் போராட்ட நிலையத்தின் ஒருங்கிணைப்புச் செயலாளருமான துமிந்த நாகமுவ ஆகியோரை ஜூலை 7ஆம் திகதி பொலிஸார் கைதுசெய்தனர். அரசாங்கத்தின் இரசாயன உரத் தடைக்கு எதிராக ஜூலை 1ஆம் திகதி பதுளையில் ஆர்ப்பாட்டம் செய்ததற்காக இவர்கள் கைது செய்யப்பட்டனர். இவர்களுடன் உரிய நேரத்தில் சம்பளத்தை வழங்கக் கோரி அரசு பொறியியல் கூட்டுத்தாபனத்தின் பணியாளர்கள் ஆர்ப்பாட்டத்தில் ஈடுபட்டதுடன், கொழும்பின் வடபகுதியில் உள்ள முத்துராஜவல் சதுப்பு நிலத்தை அழிக்கும் நடவடிக்கைகளுக்கும் எதிர்ப்புத் தெரிவிக்கப்பட்டது. சந்தேகநபர்கள் ஜூலை 7ஆம் திகதி பிணையில் விடுவிக்கப்பட்டதாகப் பொலில் ஊடகப் பேச்சாளர் தெரிவித்தார்.

எதிர்க்கட்சிகள் மற்றும் சிவில் சமூகத்தினால் கடுமையான தூண்டுதலுடன் நடைபெற்ற கல்வி தொடர்பான எதிர்ப்புப் போராட்டத்தில் கலந்துகொண்டமைக்காக இலங்கை ஆசிரியர்களின் சங்கத்தின் பொதுச் செயலாளர் ஜோசப் ஸ்டாலின், முன்னணி சோசலிசக் கட்சியின் அரசியல் குழு உறுப்பினர் துமிந்த நாகமுவ ஆகியோர் ஜூலை 7-8 கைதுசெய்யப்பட்ட பின்னர் பலவந்த தனிமைப்படுத்தலுக்கு அனுப்பப்பட்டனர். நீதிமன்றம் அங்கீகரிக்கப்படாததொன்றைச் செய்ய முடியாது எனக் கூறி தனிமைப்படுத்தலுக்கு உத்தரவிட வேண்டும் என்ற பொலிஸாரின் கோரிக்கையை நிராகரித்த கொழும்பு நீதவான் நீதிமன்றம் அவர்கள் அனைவரையும் பிணையில் விடுதலை செய்தது. ஆர்ப்பாட்டக் காரர்களை தனிமைப்படுத்தலுக்கு உட்படுத்துமாறு தாம் பரிந்துரை செய்யவில்லையென ஜூலை 10ஆம் திகதி தெரிவித்த பொது சுகாதாரப் பரிசோதகர்கள், யாரை என்ன அடிப்படையில் தனிமைப்படுத்த வேண்டும் என்ற கடுமையான வழிகாட்டல்களைக் கொண்டிருப்பதாகத் தெரிவித்தனர். இருந்தபோதும், பொலிஸார் ஆர்ப்பாட்டக் காரர்களை வடமாகாணத்தின் மூல்லைத்தீவில் அரசாங்கத்தினால் நடத்தப்படும் தனிமைப்படுத்தல் நிலையத்துக்கு பலவந்தமாக அழைத்துச் சென்றதாக ஊடகங்கள் தெரிவித்தன. உறுப்பினர்களுக்கு எதிரான வழக்குக் குறித்து நாடு முழுவதிலும் தொழிற்சங்கங்களினால் கொடுக்கப்பட்ட அழுத்தங்கள் மற்றும் பலவந்த தனிமைப்படுத்தல்களால் தொழிற்சங்கத் தலைவர்களின் சிவில் சுதந்திரம் மீறப்படுவதாக முன்வைக்கப்பட்ட பொது விமர்சனங்களைத் தொடர்ந்து தொழிற்சங்க உறுப்பினர்களை சராசரியான 14 நாட்களுக்கு முன்னர் ஜூலை 16ஆம் திகதி அரசாங்கம் விடுதலை செய்தது.

கொழும்பிலுள்ள ஜனாதிபதி செயலகத்துக்கு முன்னால் ஆர்ப்பாட்டம் செய்த பின்னர் 44 ஆசிரியர்கள் மற்றும் அதிபர்களை பொலிஸார் ஓகஸ்ட் 4ஆம் திகதி கைதுசெய்ததுடன், அவர்களை துறைமுக பொலிஸ் நிலையத்தில் தடுத்துவைத்திருந்துவிட்டு அன்றையதினம் விடுவித்தனர். முற்போக்கு பெண்கள் கூட்டு, இலங்கை ஆசிரியர்கள் சங்கம் உள்ளிட்டவற்றின் தலைவர்கள், ஏனைய செயற்பாட்டாளர்களும் ஜூலை நடைபெற்ற போராட்டத்தில் கலந்துகொண்டமைக்காக கைதுசெய்யப்பட்டு பின்னர் பிணையில் விடுவிக்கப்பட்டனர். சம்பள

முரண்பாட்டுக்குத் தீர்வுகோரி போராட்டங்களை நடத்தியிருந்ததுடன், சட்டவிரோதமான முறையில் ஒன்றுகூடியமை, வாகனப் போக்குவரத்துக்கு பிரதான வீதியில் இடையூறு விளைவித்தமை, தனிமைப்படுத்தல் ஒழுங்குவிதிகளை மீறியமை தொடர்பில் அவர்கள் மீது குற்றஞ்சாட்டப்பட்டதாக பொலிஸ் பேச்சாளர் தெரிவித்தார்.

ஏறத்தாழ 250,000 ஆசிரியர்கள் இரண்டு மாதங்களுக்கு மேலாக வேலைநிறுத்தத்தில் ஈடுபட்டதுடன், இந்த வருடம் முழுவதிலும் ரயில்வே தபால், தோட்டத்தொழிலாளர், மீனவர் மற்றும் சுகாதாரப் பணியாளர்களால் போராட்டங்கள் மற்றும் வேலைநிறுத்தங்கள் முன்னெடுக்கப்பட்டதாக தொழிற்சங்கத் தலைவர்கள் மற்றும் தொழிலாளர் உரிமை அமைப்புக்கள் தெரிவித்தன. ஏராளமான எதிர்ப்பாளர்கள் கைதுசெய்யப்பட்டு, தனிமைப்படுத்தல் விதிமுறைகளை மீறியமை, சட்டவிரோதமாக ஒன்றுகூடியமை அல்லது இரண்டையும் மீறியதாகக் குற்றஞ்சாட்டப்பட்டனர். அதேநேரம், போராட்டங்களை வழிநடத்தியதற்காக அல்லது அவற்றில் பங்கேற்றமைக்காகத் தொடர்ந்தும் அச்சுறுத்தல்களையும், பழிவாங்கல்களையும் எதிர்கொண்டதாக மேலும் சில ஆர்ப்பாட்டக்காரர்கள் தெரிவித்தனர். அரசாங்கத்தை விமர்சிக்கும் செயற்பாடுகளுக்கு எதிராகத் தெரிவுசெய்யப்பட்ட விதத்தில் தனிமைப்படுத்தல் ஒழுங்குவிதிகள் பயன்படுத்தப்படுவதாகவும், பழிவாங்கப்படுவோம் என்ற அசசம் இன்றி வேலைநிறுத்தம் அல்லது போராட்டங்களை முன்னெடுக்கும் திறன் மற்றும் பணியாளர்களில் அவசரகாலச் சட்டம் நேரடியாகத் தாக்கம் செலுத்துவதாக செயற்பட்டாளர்கள் குறிப்பிட்டனர்.

இரண்டு தசாப்த காலத்துக்கு மேலாக ஆசிரியர்கள் மற்றும் அதிபர்கள் முன்வைத்துவரும் சம்பள உயர்வுக் கோரிக்கைக்கு நவம்பர் 10ஆம் திகதி பிரதமர் இணக்கம் தெரிவித்ததுடன், இதில் முழு ஊதியமும் ஒரே அதிகரிப்பில் வழங்கப்பட வேண்டும் என்ற அவர்களின் கோரிக்கை ஏற்றுக் கொள்ளப்பட்டு, பல மாதங்களாக நடைபெற்ற தொழிற்சங்க வேலைநிறுத்தங்கள் மற்றும் போராட்டங்களை முடிவுக்குக் கொண்டுவரப்பட்டன. (2.ஆ பகுதியைப் பார்க்கவும்) ஆசிரியர்கள் தமது வேலைநிறுத்தப் போராட்டத்தை ஒக்டோபர் 25ஆம் திகதி முடிவுக்குக் கொண்டுவேந்து கற்றல் செயற்பாட்டுக்குத் திரும்பியதுடன், நம்பர் 10ஆம் திகதி பிரதமரின் முடிவுவரும் வரை கல்விசாரா நடவடிக்கைகளில் கலந்துகொள்வதற்கு அவர்கள் மறுப்புத் தெரிவித்தனர்.

#### **ஆ. பலவந்தமான அல்லது கட்டாயமான வேலையை தடுத்தல்**

பலவந்தமாக அல்லது கட்டாயப்படுத்தி சகல வழிகளிலும் வேலைவாங்குவதை சட்டம் தடைசெய்கின்றபோதும், கடத்தல் போன்ற மோசமான குற்றச்செயல்களைப் போன்று இவற்றக்குப் போதுமான தண்டனைகள் வழங்கப்படுவதில்லை. போதிய வளங்கள், கண்காணிப்பு மற்றும் சரிசெய்யும் முயற்சிகள் இன்மையாலும், பலவந்தமான வேலைகளை அடையாளம் காணமுடியாமை போன்ற காரணங்களால் அரசாங்கத்துக்கு இச்சட்டத்தை விணைத்திற்னாக நடைமுறைப்படுத்த முடியவில்லை. வீட்டு வேலைகளில் உள்ளவர்கள் வரை தொழில் அமைச்சின் கண்காணிப்பு நீடிக்கப்படவில்லை. மோசடியான முறையில் வெளிநாட்டு வேலைவாய்ப்புக்கு ஆட்களை அனுப்பும் தொழில்முகவர் நிறுவனங்களுக்கு எதிராக அரசாங்கம் அவ்வப்போது வழக்குத் தாக்கல் செய்கின்றபோதும், அமைச்சக்களுக்கிடையிலான ஒருங்கிணைப்பை மேம்படுத்துவதற்கான மாதாந்தக் கூட்டங்கள் நடத்தப்பட வேண்டும்.

16 வயதுக்கும் 18 வயதுக்கும் இடைப்பட்ட சிறுவர்கள் மற்றும் சில வீடுகளில் வீட்டு வேலைக்காரர்களாகப் பணியாற்றும் பெண்கள் பலந்தமான வேலைக்கமர்த்தலால் பாதிக்கப்பட்டுள்ளனர் (பகுதி 7.இ ஜ் பார்க்கவும்).

பலவந்தமாகப் பணிக்கு அமர்த்துவதில் சிறுவர்கள், ஆண்கள் மற்றும் பெண்களை ஆட்கடத்தல் வியாபாரிகளால் சரண்டல்களுக்கு உட்படுத்தப்படுகின்றனர். வைத்தியசாலைத் துறை, சலுான், ஸ்பா மற்றும் வீடுகளில் நகரமயமான வேலைகளைப் பெற்றுத்தருகின்றோம் என்ற உறுதிமொழியை வழங்கி பெண்களை கிராமங்களிலிருந்து கடத்தல்காரர்கள் அழைத்து

வருவதுடன், சிலர் சுரண்டல்களுக்கு உள்ளாகின்றனர். அதேநேரம், தேயிலைப் பெருந்தோட்டப் பணியாளர்கள் பாரிய பெருந்துவன தேயிலைத் தோட்டங்கள் நியாயமான வர்த்தகம் போன்ற சர்வதேச சான்றிதழ் தரங்களைக் கொண்டிருப்பதுடன், சில சிறிய தேயிலைத் தொழிற்சாலை உரிமையாளர்கள் அங்குள்ள ஆண் பெண்களை சுரண்டல்களுக்கு உள்ளாக்குகின்றனர். தொழில்தருணர்கள் தொழிலாளர்களின் கடன்களை மற்றுமொரு பெருந்தோட்டத்துக்கு வழங்குவதுடன், பணியாளர்களை மாற்றுமாறு பலவந்தப்படுத்தியமை குறித்த விடயங்கள் பற்றி அரசசார்பற்ற நிறுவனங்கள் தெரிவிக்கின்றன. சில தேயிலை தோட்டங்கள் தொழிலாளர்களின் தினசரி வருமானத்தில் 75 சதவீதத்திற்கும் அதிகமான தொகையை இதர கட்டணங்களுக்காகவும், கடனைத் திருப்பிச் செலுத்துவதற்காகவும் சட்டவிரோதமாகப் பிடித்துக் கொள்வதாகத் தெரிவிக்கப்படுகிறது. வருத்தில் குறைந்தது ஒன்பது தேயிலைத் தோட்டங்களில் கட்டாய உழைப்பைத் தொற்றத்தாக முன்று சர்வதேச நிறுவனங்கள் தெரிவித்தன.

ஆட்கடத்தல் வியாபாரிகளால் பாதிக்கப்பட்டவர்களை அலைக்கழித்தல், விபச்சாரம் மற்றும் குடியேற்ற குற்றங்களுக்காக பொலிஸார் தொடர்ந்து கைது செய்தனர். வணிகரீதியான பாலியல் சுரண்டலை அனுமதிப்பதற்காக காவல்துறை இலஞ்சம் பெற்றதாகக் குற்றச்சாட்டப்படுவதுடன், அரசு மற்றும் தனியார் தங்குமிடங்களில் உள்ள பணியாளர்கள் ஆட்கடத்தல் வியாபாரிகளால் பாதிக்கப்பட்டவர்களை சுரண்டல்கள் மற்றும் துஷ்பிரயோகங்களுக்கு உள்ளாக்குவதாக அரசசார்பற்ற நிறுவனங்கள் தெரிவிக்கின்றன. அத்துடன், இராஜாங்கத் திணைக்களத்தின் ஆட்கடத்தல் வியாபரம் தொடர்பான அறிக்கையை <https://www.state.gov/trafficking-in-persons-report/> இணைப்பில் பார்வையிடவும்.

### இ.சிறுவர் தொழிலாளர்கள் மற்றும் ஆகக் குறைந்த வயதில் தொழில்வாய்ப்பு

தொழில் செய்வதற்கான ஆகக்குறைந்த ஜனவரியில் 14 இல் இருந்து 16ஆக உயர்த்தப்பட்டது. பெற்றோர் அல்லது பாதுகாவலர்களுடன் இணைந்து வீட்டில் உள்ள பிள்ளைகள் வரையறுக்கப்பட்ட குடும்ப விவசாயம் மற்றும் தொழில்நுட்ப பயிற்சி போன்றவற்றில் ஈடுபடுவதற்கு சட்டம் அனுமதிவழங்குகிறது. 2016ஆம் ஆண்டு கட்டாயக் கல்வி பெறவேண்டிய வயதை அரசாங்கம் 14இல் இருந்து 16ஆக அதிகரித்தது. 18 வயதுக்கு உட்பட்டவர்கள் ஆபத்தான வேலைகளில் ஈடுபடுத்தப்படுவதை சட்டம் தடுக்கிறது. 14 வயது முதல் 15 வயதுக்கு உட்பட்டவர்கள் நாளோன்றுக்கு 9 மணித்தியாலங்களே பணியாற்ற வேண்டும் என்றும், 16 வயது முதல் 17 வயது வரையானவர்கள் நாளோன்றுக்கு 10 மணித்தியாலங்களே பணியாற்ற வேண்டும் என சட்டம் வரையறுத்துள்ளது. பெரும்பாலான வேலைவாய்ப்புக்கள் ஆபத்தானவையாக இருந்தாலும், ஒரு வீதமான சிறுவர்களே -- ஏறத்தாழ 40,000 பேரே-- ஆபத்தான வேலைகளில் ஈடுபடுவதாக அரசாங்கம் கணிப்பிட்டுள்ளது. 71 செயற்பாடுகளை அரசாங்கம் தற்பொழுது ஆபத்தானவை என வகைப்படுத்தியுள்ளது. அனைத்து சட்டங்களையும் அரசாங்கம் செயல்திறனாக நடைமுறைப்படுத்தாதபோதும், கடத்தல் போன்ற மோசமான குற்றச்சாட்டுக்களுக்கும் தற்போதுள்ள தண்டனைகள் சமமானதாகவே காணப்படுகின்றன.

மோசமான சிறுவர் தொழிலாளர் நிலைமைகளை இல்லாமல் செய்வதற்கு தொழில் அமைச்ச சில முன்னேற்றகரமான திட்டங்களை நடைமுறைப்படுத்தியுள்ளது. சிறுவர் தொழிலாளர்களைக் குறைக்கும் நோக்கில் 25 மாவட்டங்களிலும் அரசாங்கம் மாவட்ட ஒருங்கிணைப்பாளர்களை நியமித்திருப்பதுடன், மாவட்ட அதிகாரிகளுக்கு புதிய வழிகாட்டல்களையும் அரசு வழங்கியுள்ளது. சிறுவர் தொழிலாளர்களுக்கு ஆபத்தான பகுதிகளாக அடையாளம் காணப்பட்ட வேலைத்தளங்களை தொழில் அமைச்ச தொடர்ச்சியாகக் கண்காணித்து வருகிறது. ஆட்கடத்தல் வியாபாரத்தினால் பாதிக்கப்பட்டவர்களைப் பாதுகாக்க மாகாண மட்டங்களில் 11 தங்குமிடங்கள் காணப்படுகின்றன.

கட்டுமானம், உற்பத்தி, அகழ்வு மற்றும் மீன்பிடித்துறை, துப்பரவுத் தொழிலாளர்கள், உதவியாளர்கள், வீட்டுப் பணியாளர்கள் மற்றும் வீதியோர் விற்பனை நிலையங்களில்

சிறுவர்கள் பணியாற்றுகின்றனர். அறுவடை காலத்தில் சிறுவர்கள் விவசாயத்திலும் பணியாற்றுகின்றனர். யுத்தத்தினால் இடம்பெயர்ந்த சிறுவர்கள் விசேடமாக ஆபத்தான தொழில்களில் பாதிக்கப்படும் நிலையில் உள்ளனர்.

பெண்களுக்கான தொழில்வாய்ப்பு, இளம் ஆட்கள் மற்றும் சிறுவர் சட்டமானது 18 வயதுக்குக் குறைந்தவர்கள் வீட்டு வேலைக்காரர்களாகப் பணியாற்றுவதைத் தடுக்கும் வகையில் அரசாங்கம் சட்டத்தைத் திருத்தியுள்ளது. குடும்ப விவசாயம், கைவினை, சிறிய வர்த்தக செயற்பாடுகள், உணவு விடுதிகள், திருத்துமிடங்கள் போன்ற குடும்ப நிறுவனங்களில் பெரும்பாலும் சிறுவர்கள் பணிக்கு அமர்த்தப்படுகின்றனர். குற்றவாளிகள் சிறுவர்களைத் சுரண்டல்களுக்கு உட்படுத்துவதுடன், விசேடமாக ஆண் பிள்ளைகளை கரையோரப் பகுதிகளில் பாலியல் சுற்றுலாப் பயணங்களுக்குப் பயன்படுத்தப்படுகின்றனர் (பகுதி 6 சிறுவர்களைப் பார்வையிடவும்)

முன்னாள் அமைச்சரும், மூஸ்லிம் அரசியல் கட்சியான அகில இலங்கை மக்கள் காங்கிரஸின் தலைவருமான ரிஷாட் பதியுதீன் வீட்டில் பணியாற்றிய 16 வயதுடைய பணிப்பெண் ஜாலை 15ஆம் திகதி உயிரிழந்தார். சிறுமி தீக்காயங்களால் இறந்தாக கூறப்படுகிறது, ஆனால் பிரேத பரிசோதனையில் பாதிக்கப்பட்ட பெண் நீண்ட காலமாக பாலியல் துஞ்சிரயோகத்திற்கு உட்படுத்தப்பட்டமை தெரியவந்தது. உயிரிழந்தவரின் சடலத்தை இரண்டாவது பிரேதப் பரிசோதனைக்காக மீண்டும் தோண்டி எடுப்பதற்கு ஜாலை 30ஆம் திகதி நீதவான் நீதிமன்றம் உத்தரவிட்டதுடன், டிசம்பர் 12ஆம் திகதி வரை கண்டுபிடிக்கப்பட்டதன் அறிவிப்பு நிலுவையில்காணப்பட்டது.

அத்துடன் சிறுவர் பணியாளர்களுக்கான மோசமான முறைகள் குறித்த தொழிலாளர் திணைக்கழுத்தின் அறிக்கையைப் பார்வையிடவும்,  
<https://www.dol.gov/agencies/ilab/resources/reports/child-labor/findings>

#### ஈ. வேலை மற்றும் தொழில் அடிப்படையிலான பாகுபாடு

வேலை மற்றும் தொழில் அடிப்படையில் மற்றும் இனம், மதம், மொழி, குலம், பால், அரசியல் நிலைப்பாடு அல்லது பிறந்த இடம் என்பவற்றை அடிப்படையாகக் கொண்டு பாகுபாடு காண்பிப்பதை அரசியலமைப்புத் தடுக்கிறது. நிறம், பாலியல் அடையாளம், வயது, ஏ.ஐ.வி அல்லது நோய் தொற்று என்பவற்றின் அடிப்படையில் பணியாற்றுவதற்கான வாய்ப்பிலிருந்து ஒதுக்குவதை சட்டம் தடைசெய்கிறது.

மேலதிக நேர வேலை, இரவு நேர வேலைகள் உட்பட பெண்களுக்கு பரந்தளவிலான பணியிடக்டுப்பாடுகள் காணப்படுகின்றன. சில வேலைகளைச் செய்வதிலிருந்து பெண்கள் தடைசெய்யப்பட்டுள்ளனர். சில குழ்நிலைகள் தவிர பெண்கள் சுரங்கங்களில் பணியாற்றுவதற்குத் தடை காணப்படுவதுடன், இயந்திரம் செயற்பட்டுக்கொண்டிருக்கும்போது இளம்வயதுடையவர்கள் அவற்றைச் சுத்தம் செய்வதைச் சட்டம் தடுக்கிறது. இந்தத் தடைகளை நீக்கும் முன்னைய முயற்சிகளுக்குப் பல்வேறு தொழிற்சங்கங்களால் எதிர்ப்புக் காண்பிக்கப்பட்டமையால் அவை வெற்றியிளிக்கவில்லை. ஆண்களின் வயதுடன் ஒப்பிடக்கூடிய வகையில் பெண்களின் ஓய்வுபெறும் வயதும் நவம்பரில் அதிகரிக்கப்பட்டது.

தமது பணியாளர்களின் 12 வார்கால மகப்பேற்று விடுமுறைக்கான முழு செலவையும் தொழில்தருணர்கள் ஏற்றுக்கொள்ள வேண்டும். பெண்கள் மத்தியில் அதிக வேலையின்மை மற்றும் தொழிலாளர் சக்தியில் பெண்களின் குறைந்த பங்களிப்பு ஆகியவற்றினால் தொழிலாளர் சந்தை வகைப்படுத்தப்பட்டுள்ளது. 40 வயதிற்குட்பட்ட பெண்களுக்கான வேலையின்மை விகிதம் ஆண்களை விட அதிகமாக இருப்பதுடன், இது வயதுடன் தொடர்புபடுகிறது. 25 முதல் 39 வயதுக்கு இடைப்பட்ட பெண் ஒருவர், அதே வயது எல்லையைக் கொண்ட ஆணையிட வேலையில்லாமல் இருப்பதற்கான வாய்ப்பு 3.8 மடங்கு அதிகமாகும். அரசாங்கத் துறை

பணியாளர்களில் 55 வீதமானவர்கள் ஆண்கள் என்றும், 45 வீதமானவர்கள் பெண்கள் என்றும் மதிப்பிடப்பட்டுள்ளது. இதற்கு மாறுபட்ட வகையில் அரசாங்க சேவைக்கு வெளியே பணியாளர்களில் 70 வீதமானவர்கள் ஆண்களாகவும், 30 வீதமானவர்கள் பெண்களாகவும் காணப்படுகின்றனர். வடக்கு மற்றும் கிழக்கில் உள்ள சில குழுக்கள் பணிபுரிதல் மற்றும் தொழில்வாய்ப்புக்கான தடைகளை எதிர்கொள்வதாக சிலில் சமூக அமைப்புக்கள் கூறகின்றன.

**இந்தச் சட்டங்களை அரசாங்கம் எப்பொழுதும் செயற்திறனான முறையில் நடைமுறைப்படுத்தவில்லை, தொழில் மற்றும் வேலையின் அடிப்படையில் மேற்கண்ட வகைகளில் பாகுபாடுகள் காணப்பிக்கப்படுகின்றன. தேர்தல் குறுக்கீடு போன்ற சிலில் உரிமைகள் தொடர்பான சட்டங்களின் கீழ் உள்ளவர்களுக்கு தண்டனைகள் பொருத்தமாக இருந்தன. உதாரணமாக குறிப்பிட்ட பதவியொன்றுக்கு தொழில்வழங்குனர் ஆண் அல்லது பெண் ஒருவரிடமிருந்து விண்ணப்பத்தைக் கோருகின்றார் மற்றும் சமமான வேலைக்கு ஆண்களைவிட பெண்கள் குறைவான சம்பளத்தைப் பெறுகின்றனர். ஆண்களுக்கும் பெண்களுக்கும் இடையிலான வருவாய் இடைவெளி 15.9 வீதமாக விரிவடைந்துள்ளது. இளம் பெண்களை வேலைக்கு அமர்த்துவதன் மூலம் சட்டப்பூர்வமாக கட்டாயப்படுத்தப்பட்ட மகப்பேறு சலுகைகளை வழங்குவதை நிறுவனங்கள் வெளிப்படையாக தவிர்க்கின்றன. பரவலாக இடம்பெறுகின்ற சமூக இழிவுபடுத்தல்கள், துண்புறுத்தல்கள் மற்றும் குறைவான சிறுவர் பரமாரிப்பு சேவைகள் குறித்து பெண்கள் விவகார அமைச்சு விபரித்தது. உலக வங்கியுடன் இணைந்து பெண்கள் விவகார அமைச்சு பெண் வணிக உரிமையாளர்களுக்கான தொழில் மையங்களைத் திறந்திருப்பதுடன், தேவைக்கேற்ற வகையில் தொழில்களுக்கான தொழில்நுட்ப மற்றும் தொழில் பயிற்சிகளை வழங்கியுள்ளது. நாடு முழுவதும் பகல்நேர பராமரிப்பு மையங்களை அமைச்சு விரிவுபடுத்தியிருப்பதுடன், 2019ல் மகப்பேற்று விடுமுறையில் உள்ள பெண்களுக்கான சம்பளத்தை ஈடுகட்ட வரிச் சலுகைகளை வழங்கியது, இருந்தபோதும் அண்மைய கொவிட் சுழல் காரணமாக இந்த நிலையங்களை சரியாக இயக்கமுடியாமல் போயிருந்தது.**

## **உ. ஏற்றுக்கொள்ளக் கூடிய பணி நிலைமைகள்**

**சம்பளம் மற்றும் மணித்தியால் சட்டம் :** ஆகக் குறைந்த சம்பளம் தொடர்பான சட்டத்தைப் பாராளுமன்றும் முதன் முதல் 2015ஆம் ஆண்டு நிறைவேற்றியதுடன், ஆகக் குறைந்த நாளாந்த சம்பளம் மற்றும் ஆகக் குறைந்த மாதாந்த சம்பளத்தை 12.5 வீதத்தால் அதிகரிப்பதற்காக இச்சட்டம் இவ்வருடத்தி திருத்தப்பட்டது. தொழில்துறை மற்றும் தொழிற்சாலைகளில் உள்ள தொழில்களுக்கான தொழில்நுட்ப மற்றும் தொழில்தருணர்களுடன் கலந்துரையாடல்களை நடத்தி தொழிலாளர் திணைக்களத்தின் சம்பள சபை தொழிலாளர்களின் தனியார் மற்றும் அரசாங்கத் துறையின் சம்பளம் என்பன அரசாங்கத்தின் உத்தியோகபூர்வ வறுமைக் கோட்டுக்கு மேலாகும்.

முழுநேர வேலையில் உள்ளவர்கள் வாரமொன்றுக்கு 45 மணித்தியாலத்துக்கு அதிகமாக (பணி வாரத்தில் ஐந்தரை நாட்கள்) பணியாற்றுவதை சட்டம் தடுக்கிறது. மேலதிகமாக நாளொன்றுக்கு ஒரு மணித்தியாலம் ஓய்வுநேரம் வழங்கப்பட வேண்டும் என்பதையும் சட்டம் வரையறுத்துள்ளது. வாரமொன்றுக்கு மேலதிக வேலை நேரம் 15 மணித்தியாலங்களாக அமைய வேண்டும் என்றும் ஒழுக்குவிதி வரையறுக்கிறது. மேலதிக நேரக் கொடுப்பனவானது அடிப்படைச் சம்பளத்தில் 1.5 மடங்காக இருப்பதுடன், வாரமொன்றில் 45 மணித்தியாலத்துக்கு மேலதிகமாக பணியாற்றிய ஞாயிற்றுக்கிழமை மற்றும் விடுமுறை நாட்களுக்கும் இக்கொடுப்பனவு வழங்கப்பட வேண்டும். இந்த சட்டப்பிரிவானது அரசாங்க நிறுவனங்களின் முகாமையாளர்கள் மற்றும் நிறைவேற்று அதிகாரிகளுக்கு ஏற்படுத்தைதல்ல. சம்பளத்துடன் கூடிய வருடாந்த விடுமுறையை சட்டம் வழங்குகிறது.

ஆகக்குறைந்த சம்பளம் மற்றும் மேலதிக நேர வேலை குறித்த சட்டங்களை நடைமுறைப்படுத்துவது போதுமானதாக இல்லை. கடை மற்றும் அலுவலக சட்டத்தின் கீழ்

வேலை மணித்தியாலங்கள் குறித்த சட்டமீறலுக்கு 500 ரூபா (2.89 டொலர்) தண்டப்பணம் அல்லது ஆறுமாத சிறைத்தண்டனை அல்லது இரண்டும் வழங்கப்படலாம். தண்டனை வழங்கப்பட்ட பின்னரும் அதே குற்றும் தொடர்ந்தால் நாளோன்றுக்கு 50 ரூபா (0.29 டொலர்) அறவிடப்படும். இந்தத் தண்டனையானது மோசடி போன்ற குற்றச்செயல்களுக்கு வழங்கப்படுவதற்கு சமமான தண்டனையாகும். தொழில் மேற்பார்வையாளர்கள் சம்பளங்கள் அல்லது தொழில் குழுநிலைகளைக் கண்காணிப்பது இல்லை என்பதுடன், முறைசாரா தொழிலாளர்களுக்கான திட்டங்கள் அல்லது சமூகப் பாதுகாப்பை வழங்குவதில்லை. தொழிற்சாலைகள் சட்டம் மற்றும் சம்பள ஆணைக்கும் சட்டம் என்பன 2018இும் ஆண்டு திருத்தப்பட்டதுடன், சம்பள சபையின் கீழ் உள்ள தொழிலாளர்களுக்கு சம்பளம் வழங்காததற்கான தண்டப்பம் 5,000 ரூபா (25 டொலர்கள்) முதல் 10,000 ரூபாவரை (50 டொலர்கள்) உயர்த்தப்பட்டதுடன், ஒரு வருடத்துக்கு மேற்படாத சிறைத்தண்டனையும் வழங்கப்படும்.

தொழில் தருணர்கள் தமது தொழிலாளர்களுக்கு முழுமையான கொடுப்பனவுகளை வழங்குகின்றனரா மற்றும் சட்டத்துக்கு அமைய ஓய்வுதியத்துக்கான பங்களிப்பைச் செய்கின்றனரா என்பதை தொழில் அமைச்சின் மேற்பார்வையாளர்கள் பரிசீலிப்பார்கள். தொழில் அமைச்சின் ஆய்வுகள் வினைத்திறனானவையா என்பதை தொழிற்சங்கங்கள் கேள்வியெழுப்பின. ஆய்வுகளை செயல்திறன் மிக்கதாகவும், பயனுள்ளதாகவும் மேம்படுத்துவதற்காக கணினி மயப்படுத்தப்பட்ட தொழிலாளர் தகவல் முறைமை விண்ணப்பம் ஒன்றை தொழில் தினைக்களம் பயன்படுத்துகிறது. இருந்தபோதும் அதிகாரிகள் குறித்த முறைமை சரியான முறையில் பராமரிக்கப்படவில்லையென அதிகாரிகளும், தொழிற்சங்கங்களும் தெரிவித்தன.

**தொழில் பாதுகாப்பு மற்றும் சுகாதாரம் :** தொழில்தியான சுகாதாரம் மற்றும் பாதுகாப்பு தரநிலைகளை அரசாங்கம் நிர்ணயித்துள்ளது. அச்சுறுத்தலான குழலில் தொழிலாளர்கள் தம்மை விடுவித்துக் கொள்வதற்கான உரிமையைக் கொண்டுள்ளனர். எனினும் இந்த உரிமை தொடர்பில் பெரும்பாலான தொழிலாளர்கள் அறிந்துகொள்ளதிருப்பதுடன், தொழிலை இழக்கவேண்டும் என்ற அச்சத்தைக் கொண்டுள்ளனர். அனைத்துத் துறைகளிலும் தொழில்சார் பாதுகாப்பு மற்றும் சுகாதார தரநிலைகளை அதிகாரிகள் செயற்திறனான முறையில் நடைமுறைப்படுத்துவதில்லை. தொழில்சார் பாதுகாப்பு மற்றும் சுகாதாரச் சட்டங்களை மீறுவதற்கான அபராதங்கள், அலட்சியம் போன்ற குற்றங்களுக்கு இணையானவை. தொழில் அமைச்சின் வளங்கள், கண்காணிப்பு மற்றும் சரிசெய்யும் முயற்சிகள் போதுமானதாக இல்லை. நாட்டின் தொழிலாளர் சக்தியின் அளவுக்குப் போதுமான தொழில் கண்காணிப்பாளர்கள் இல்லை. துறைமுகம், விமான நிலையம், வீதி அமைத்தல், உயர்மான கட்டடங்கள் போன்ற உட்கட்டுமான அபிவிருத்தித் திட்டங்கள் உள்ளிட்ட படிப்படியாக வளர்ந்துவரும் கட்டுமானத் துறையில் தொழில் சார் சுகாதார மற்றும் பாதுகாப்புத் தரநிலைகள் போதுமானதாக இல்லை. குறிப்பாக கட்டுமானத் துறையில் உள்ள தொழில்தருணர்கள் ஒப்பந்த அடிப்படையில் அடிக்கடி தொழிலாளர்களைப் பயன்படுத்துவது அதிகரித்திருப்பதுடன், ஒப்பந்தத் தொழிலாளர்களுக்குக் குறைந்த தொழில் பாதுகாப்பே காணப்படுகிறது. நிறுவனமொன்றில் ஆகக் குறைந்தது ஒரேயொரு நிரந்தரப் பணியாளர் இருந்தாலும் தொழிலாளர் ஒழுங்குவிதி ஏற்படுத்ததாகும், இருந்தபோது பருவத்துக்கு வரும் பணியாளர்கள் இதில் உள்ளடக்கப்படத் தேவையில்லை.

கொவிட் -19 காரணமாக அரசாங்கம் மார்ச் 20இும் திகதி நாடு முழுவதிலும் பொது முடக்கத்தை நடைமுறைப்படுத்தியதுடன், தொற்றுக்கள் அதிகரித்து, ஊழியர்கள் போராட்டங்களை நடத்தும்வரை சுதந்திர வர்த்தக வலய தொழிலாளர்கள் தொடர்ந்தும் வேலையைத் தொடர்ந்தனர். ஒரு மாதத்தின் பின்னர் பல்வேறு பாரிய நிறுவனங்கள் பணிகளை ஆரம்பித்ததுடன், அதிகரித்து வரும் கொவிட் -19 நோய்த்தொற்றுக்கு மத்தியில் தொழிலாளர்களை பாதுகாப்பற்ற நிலைக்குத்

தள்ளுகிறது. சம்பளங்கள் வழங்கப்படாமை அல்லது காலதாமதப் படுத்தியமை தொடர்பாகவும் கூறப்படுகிறது.

வேலைத்தளத்தின் பாதுகாப்புத் தொடர்பான வருடாந்த தகவல்களை தொழிலாளர் திணைக்களத்தின் தொழில்துறைப் பாதுகாப்புப் பிரிவு சேகரித்து வருகிறது. 2020ம் ஆண்டில் பணியிடத்தில் நடைபெற்ற 71 ஆயத்தான விபத்துக்கள் மற்றும் ஆயத்துக் குறைந்த 1,116 விபத்துக்கள் குறித்து தொழிலாளர் திணைக்களத்தில் பதிவாகியுள்ளன. 2021ஆம் ஆண்டுக்கு இதேபோன்ற தகவல்கள் வருட இறுதிவரை கிடைக்கவில்லை.

**முறைசாரா துறை :** 2019 தொழிலாளர் கணக்கெடுப்பின் படி நாட்டின் தொழில் சக்தியில் ஏறத்தாழ 62 வீதமானவர்கள் முறைசாரா தொழில்களைக் கொண்டிருப்பதுடன், முறைசார் தொழிலைக் கொண்டவர்கள் ஊழியர் சேமலாப நிதியம், ஊழியர் நம்பிக்கை நிதியம், சம்பளத்துடன் கூடிய விடுமுறை, பணிக்கொடை கொடுப்பனவு மற்றும் தொழிலுக்கான பாதுகாப்பு, போன்ற சட்ட உரிமைகளைப் பெறுவதுடன், நாட்டில் உள்ள மொத்த பணியாளர்களில் பெரும்பாலானோருக்கு இது கிடைப்பதில்லை. முறைசாரா துறையின் பணியாளர்களுக்கான சம்பளம் அல்லது பணித் தரநிலை அல்லது வழங்கப்பட்டுள்ள திட்டம் அல்லது சமூகப் பாதுகாப்பு என்பவற்றை தொழில் மேஜ்பார்வையாளர் கண்காணிக்க மாட்டார். முறைசாரா பொருளாதாரத்தில் பணிபுரிபவர்களில் பெரும்பாலானோர் சுயதொழில் செய்பவர்கள் என்றும், விவசாயத்தில் உள்ள மொத்த வேலைவாய்ப்பில் 87.5 சதவீதத்தை முறைசாரா துறையே கொண்டுள்ளது என்றும் ஊடகங்கள் நவம்பர் மாதம் தெரிவித்தன. முறைசாரா துறையில் மிகவும் குறைவான தொழில் பாதுகாப்பே காணப்படுவதாக உள்நாட்டு ஊடகங்கள் தெரிவித்தன.